



■ सीएसआर में पर्यावरणीय जिम्मेदारी का समावेश अनिवार्य : उच्चतम न्यायालय - 12



■ केंद्रीय मंत्री ज्योतिरादित्य सिंधिया बोले- 2027 तक तीसरी अर्थव्यवस्था होगा भारत - 12



■ वैश्विक व्यवस्था में आया बदलाव अब कोई भी मर्जी नहीं थोप सकता - 13



■ अंडर-19 एशिया कप फाइनल में पाकिस्तान के खिलाफ दबदबा कायम रखने उतरेगा भारत- 14


# कांग्रेस ने घुसपैठियों को छूट दी, टीएमसी पहचान छिपाने को एसआईआर का विरोध कर रही : मोदी

## प. बंगाल के नादिया की रैली में टीएमसी पर बरसे प्रधानमंत्री, गुवाहाटी में हवाई अड्डे के टर्मिनल का किया उद्घाटन

- कहा- बंगाल में महाजंगलराज खत्म होगा, भाजपा का विरोध कर जनता को कष्ट दे रही टीएमसी
- खराब मौसम से हेलीकॉप्टर नहीं कर पाया लैंड, नादिया रैली को मोबाइल से किया संबोधित

कोलकाता/गुवाहाटी, एजेंसी

प्रधानमंत्री नरेन्द्र मोदी ने शनिवार को पश्चिम बंगाल में टीएमसी पर जमकर हमला बोला और राज्य की मौजूदा स्थिति को महाजंगलराज करार देते हुए आरोप लगाया कि भ्रष्टाचार, परिवारवाद और तुष्टीकरण राज्य के विकास में बाधा बन चुके हैं। कहा कि कांग्रेस ने घुसपैठियों को छूट दी और टीएमसी घुसपैठियों की पहचान छिपाने को एसआईआर का विरोध कर रही है। कोलकाता से फोन के जरिये नदिया जिले के ताहिरपुर में विशाल जनसभा को संबोधित करते हुए मोदी ने लोगों से अपील की कि 2026 के विधानसभा चुनाव में भाजपा को एक मौका देकर डबल इंजन की सरकार बनाएं। बंगाल में रैली स्थल पर बने कोहरे के कारण प्रधानमंत्री का हेलीकॉप्टर



गुवाहाटी में अंतर्राष्ट्रीय हवाई अड्डे के नए टर्मिनल के उद्घाटन के दौरान प्रधानमंत्री को प्रतीक चिह्न देते मुख्यमंत्री हिमंत बिस्वा।

वहां बने अस्थायी हेलीपैड पर नहीं उतर सका, जिसके बाद उन्हें कोलकाता हवाई अड्डे वापस लौटना पड़ा। मोदी ने परिवर्तन संकल्प सभा में कहा, तृणमूल कांग्रेस चाहे जितना विरोध करे, लेकिन वह लोगों को बंधक नहीं बना सकती, उन्हें कष्ट नहीं दे सकती और बंगाल के विकास को नहीं रोक सकती। प्रधानमंत्री ने प. बंगाल में कट मनी और कमीशन की प्रथा का बोलबाला होने

का आरोप लगाते हुए कहा कि राज्य में विकास थम गया है, जबकि क्षेत्र के लिए अच्छी नीयत, योजनाओं और धन की कोई कमी नहीं है। मोदी ने अगले साल के विधानसभा चुनाव के लिए अपनी पार्टी का चुनावी बिगुल बजाते हुए कहा, मैं बंगाल के विकास के लिए अपनी पूरी ताकत लगाना चाहता हूं। एक मौका देकर डबल इंजन सरकार बनाएं। वहीं, गुवाहाटी में हवाई अड्डे के

नए टर्मिनल का उद्घाटन करने के बाद एक रैली को संबोधित करते हुए कांग्रेस पर उसके शासनकाल के दौरान असम और पूर्वोत्तर को उपेक्षा करने का आरोप लगाया तथा कहा, भाजपा सरकार उन गलतियों को सुधार रही है जो कांग्रेस दशकों से इस क्षेत्र में करती आ रही थी। कहा कि कांग्रेस ने उन घुसपैठियों को संरक्षण दिया जिन्होंने जंगलों और जमीनों पर कब्जा कर लिया है।

**बिहार के चुनाव परिणामों ने बंगाल में भाजपा की जीत के दरवाजे खोले**

प्रधानमंत्री ने बिहार विधानसभा चुनाव में राजग की प्रचंड जीत का जिक्र करते हुए कहा कि बिहार के चुनावी परिणाम पड़ोसी बंगाल में पार्टी के भाग्य पर सकारात्मक प्रभाव डालेंगे। प्रधानमंत्री मोदी ने कहा, बिहार के चुनाव परिणामों ने बंगाल में भाजपा की जीत के दरवाजे खोल दिए हैं क्योंकि सभी जानते हैं कि गंगा बिहार से बंगाल की ओर बहती है। प्रधानमंत्री ने कहा, बंगाल की जमीनी हकीकत यह है कि लोग तृणमूल कांग्रेस के कुशासन से मुक्ति चाहते हैं। उन्होंने कहा, राज्य की गली-गली में बांचते चाई, बीजेपी लाई (जीने के लिए भाजपा चाहिए) का नारा गुंज रहा है। प्रधानमंत्री ने नदिया जिले के रणाघाट क्षेत्र में रणनीतिक दृष्टि से महत्वपूर्ण एक स्थान पर जनसभा को संबोधित किया, जहां मनुआ समुदाय का प्रभाव है। मनुआ समुदाय के लोग बांग्लादेश से आए नामसुद हिंदू प्रवासी हैं और हाल ही में एसआईआर मसौदा मतदाता सूची प्रकाशित होने के बाद समुदाय के मताधिकार से वंचित होने का खतरा बढ़ गया है। रैली स्थल मनुआ समुदाय के गंद कंदे जाने वाले बोगांव से ज्यादा दूर नहीं था।

**गुवाहाटी को प्रकृति विषय पर केंद्रित भारत का पहला हवाई अड्डा मिला**

गुवाहाटी। प्रधानमंत्री ने यहां लोकप्रिय गोपीनाथ बारदोलोई अंतरराष्ट्रीय हवाई अड्डे पर नए टर्मिनल भवन का का उद्घाटन किया। यह देश का पहला नेवर-थीम वाला हवाई अड्डा है, जहां से हर साल करीब एक करोड़ 31 लाख यात्री आते-जाते हैं। भारतीय वास्तुकारों द्वारा डिजाइन किया गया यह टर्मिनल असम की समृद्ध जैव विविधता और सांस्कृतिक विरासत से प्रेरित है और इसे देश का पहला हवाई अड्डा कहा जा सकता है, जिसका निर्माण की विषयवस्तु प्रकृति पर आधारित है। द बेम्बू ऑर्किड्स नाम के इस टर्मिनल का डिजाइन असम के प्रतिष्ठित कोपी फूल (फॉक्सटेल ऑर्किड) और स्थानीय बांस की किस्मों (असम के भोलुका बांस और अरुणाचल के अपातानी बांस) से प्रेरित है, जो पूर्वोत्तर की पारिस्थितिक और सांस्कृतिक समृद्धि को दर्शाता है।

## चेतावनी : व्हाट्सएप भी हो सकता है हाईजैक

नई दिल्ली। भारतीय साइबर सुरक्षा एजेंसी सीईआरटी-आईएन ने व्हाट्सएप के डिवाइस-लिंकिंग फीचर में एक खामी की ओर इशारा किया है, जो हमलावरों को किसी खाते पर पूर्ण नियंत्रण हासिल करने में सक्षम बनाती है, जिसमें वेब संस्करण पर वास्तविक समय के संदेशों, फोटो और वीडियो तक पहुंच शामिल है। इसे घोस्टपेर्यारिंग नाम दिया है। ऐसी खबरें आई हैं कि दुर्भावनापूर्ण तत्व बिना प्रमाणीकरण की आवश्यकता के 'पेर्यारिंग कोड' का उपयोग करके खातों को हैक करने के लिए व्हाट्सएप की 'डिवाइस-लिंकिंग' सुविधा का फायदा उठा रहे हैं। एडवाइजरी में कहा गया है, घोस्टपेर्यारिंग नामक इस नए पहचाने गए साइबर अभियान से साइबर अपराधी पासवर्ड या सिम स्वैप की आवश्यकता के बिना व्हाट्सएप खातों पर पूर्ण नियंत्रण हासिल कर सकते हैं। इस खुलासे पर व्हाट्सएप की प्रतिक्रिया का इंतजार है। भारतीय कंप्यूटर आपातकालीन प्रतिक्रिया दल (सीईआरटी-इन) साइबर हमलों से निपटने और भारतीय इंटरनेट क्षेत्र की सुरक्षा के लिए राष्ट्रीय प्रौद्योगिकी शाखा है।

## न्यायमूर्ति स्वामीनाथन के खिलाफ महाभियोग चलाने की 36 पूर्व जजों ने की आलोचना

नई दिल्ली। देश के 36 पूर्व न्यायाधीशों ने मद्रास उच्च न्यायालय के खिलाफ महाभियोग चलाने के विपक्षी नेताओं के कदम की निंदा करने की सांसदों सहित लोगों से शनिवार को अपील करते हुए कहा कि अगर इस तरह के प्रयास को आगे बढ़ने दिया गया तो यह लोकतंत्र और न्यायपालिका की स्वतंत्रता की जड़ों

एकल न्यायाधीश की पीठ ने कहा कि ऐसा करने से निकटवर्ती दरगाह या मुस्लिम समुदाय के अधिकारों का उल्लंघन नहीं होगा। इस आदेश से विवाद खड़ा हो गया और नौ दिसंबर को द्रमुक के नेतृत्व में कई विपक्षी सांसदों ने लोकसभा अध्यक्ष ओम बिरला को न्यायाधीश को हटाने के लिए एक प्रस्ताव लाने का नोटिस सौंपा।

**लोक दर्पण**

डिजिटल डोपामाइन और जॉम्बी स्क्रीनिंग

इस बार के रविवारीय संस्करण 'लोक दर्पण' में, डिजिटल डोपामाइन और जॉम्बी स्क्रीनिंग व अन्य विषयों पर विशेष सामग्री दी जा रही है।

[www.amritvichar.com](http://www.amritvichar.com)

**ब्रीफ न्यूज**

**मलयालम फिल्मों के अभिनेता-निर्देशक श्रीनिवासन का निधन**  
कोच्चि। मलयालम फिल्मों के सबसे प्रभावशाली अभिनेताओं, पटकथा लेखकों और निर्देशकों में से एक श्रीनिवासन का शनिवार सुबह यहां एक सरकारी अस्पताल में निधन हो गया। वह 69 वर्ष के थे। फिल्म जगत के सूत्रों ने यह जानकारी दी। वह लंबे समय से स्वास्थ्य समस्याओं से जूझ रहे थे और 2022 में उनके हृदय की सर्जरी हुई थी। श्रीनिवासन डायलिसिस के लिए कोच्चि के एक निजी अस्पताल जा रहे थे, तभी उन्हें सांस लेने में दिक्कत होने लगी। अस्पताल अधिकारियों के अनुसार, सुबह करीब साढ़े आठ बजे उन्होंने अंतिम सांस ली।

## गिल की छुट्टी, ईशान और रिंकू को मौका

मुंबई, एजेंसी

राष्ट्रीय चयन समिति ने प्रतिष्ठा के बजाय वर्तमान की फॉर्म को प्राथमिकता देते हुए नए बनाने के लिए जूझ रहे स्टर बल्लेबाज शुभमन गिल को टी-20 विश्व कप के लिए शनिवार को चुनी गई 15 सदस्यीय टीम में जगह नहीं दी और विकेटकीपर बल्लेबाज ईशान किशन के साथ रिंकू सिंह को वापस टीम में शामिल किया।

मुंबई में हुई चयन समिति की बैठक में गिल को टीम से बाहर रखना सबसे दिलचस्प फैसला रहा, हालांकि उनकी फॉर्म को देखते हुए यह बहुत है रैरानी भरा नहीं था। गिल को बाहर किए जाने के बाद



उनके स्थान पर ऑलराउंडर अक्षर पटेल को उप कप्तान नियुक्त किया गया है। टेस्ट और वनडे में लगातार अच्छा प्रदर्शन करने वाले भारतीय बल्लेबाजों में से एक होने के बावजूद गिल टी20 अंतर्राष्ट्रीय मैचों में विशेष रूप से सलामी बल्लेबाज के रूप में

एक निश्चित भूमिका निभाने के लिए संघर्ष कर रहे हैं। ऐसे में भारतीय चयनकर्ताओं ने किसी खिलाड़ी की प्रतिष्ठा के बजाय विशेष प्रभाव छोड़ने वाले खिलाड़ियों को प्राथमिकता देना उचित समझा। पावरप्ले में गिल के स्ट्राइक रेट को लेकर चिंताएं और बेहतर विकल्प मौजूद होने का असर उन पर पड़ा। दक्षिण अफ्रीका के खिलाफ तीन मैचों में उन्होंने सिर्फ 4, 0 और 28 रन बनाए। चयन समिति के अध्यक्ष अजीत अगरकर ने प्रेस कॉन्फ्रेंस में कहा शुभमन गिल इस समय नए बनाने के लिए जूझ रहे हैं और वह पिछले विश्व कप में भी नहीं खेल पाए थे।

राज्य ब्यूरो, लखनऊ/गोरखपुर

**अमृत विचार:** मुख्यमंत्री योगी आदित्यनाथ ने विदेश भेजने के नाम पर लोगों से धोखाधड़ी करने वाले एजेंटों के खिलाफ सख्त कार्रवाई के निर्देश दिए हैं। उन्होंने स्पष्ट कहा कि ऐसे फर्जी एजेंटों को चिन्हित कर उनके विरुद्ध कठोर कार्रवाई की जाए और पीड़ितों से ठगी गई पूरी धनराशि हर हाल में वापस कराई जाए। मुख्यमंत्री ने यह निर्देश शनिवार सुबह कड़ाके की ठंड के बीच गोरखपुर स्थित गोरखनाथ मंदिर के महंत दिग्विजयनाथ स्मृति भवन सभागार में आयोजित जनता दर्शन के दौरान दिए।



गोरखपुर में जनता दर्शन में लोगों की समस्याओं को सुनते मुख्यमंत्री योगी आदित्यनाथ।

जनता दर्शन में मुख्यमंत्री ने करीब 250 लोगों से मुलाकात कर उनकी समस्याएं सुनीं और अधिकारियों को नाम पर एक एजेंट द्वारा ठगी किए जाने के त्वरित समाधान के निर्देश दिए।

जनता दर्शन में आई एक महिला ने अपने परिजन को विदेश भेजने के नाम पर एक एजेंट द्वारा ठगी किए जाने की शिकायत मुख्यमंत्री से की। इस पर

मुख्यमंत्री ने मौके पर मौजूद पुलिस अधिकारियों को एजेंट के खिलाफ तत्काल सख्त कार्रवाई करने और पीड़ित को उसका पैसा वापस दिलाने के निर्देश दिए। उन्होंने महिला को समझाते हुए कहा कि विदेश जाने के लिए अनाधिकृत एजेंटों के झांसे में न आएं। गलत तरीके से विदेश जाने पर लोगों को गंभीर परिणामों और जेल तक का सामना करना पड़ सकता है। मुख्यमंत्री ने पुलिस से जुड़े मामलों में विशेष सतर्कता बरतने को कहा और निर्देश दिया कि पीड़ितों की मदद में किसी भी प्रकार की देरी या लापरवाही स्वीकार नहीं की जाएगी। चेतावनी दी कि जनता की समस्याओं के समाधान

## अंडों के सेवन से कैंसर संबंधी खतरे के दावे निराधार

नई दिल्ली। भारतीय खाद्य सुरक्षा एवं मानक प्राधिकरण ने अंडों को कैंसर के खतरे से जोड़ने वाले हालिया दावों को स्पष्ट रूप से खारिज करते हुए इन्हें भ्रामक, वैज्ञानिक रूप से निराधार व भय पैदा करने वाला बताया। नियामक ने स्पष्ट किया कि देश में उपलब्ध अंडे सेवन के लिए सुरक्षित हैं और अंडों में कैंसरकारी पदार्थों की उपस्थिति के दावों का कोई वैज्ञानिक आधार नहीं है।

**और जम गया झरना**

उतराखंड के चमोली जिले के नीति गांव में तिम्परसेन गुफा के पास बर्फ से बने प्राकृतिक शिवलिंग के पास जम गया झरने का पानी।

● एजेंसी



# राष्ट्रीय चेतना और गौरव का प्रतीक बनेगा राष्ट्र प्रेरणा स्थल : मुख्यमंत्री बड़ेगी ठंड, कोहरे का रेड अलर्ट जारी

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने शनिवार को एक महत्वपूर्ण समीक्षा बैठक में 25 दिसंबर को पूर्व प्रधानमंत्री भारत रत्न अटल बिहारी वाजपेयी की जयंती पर होने वाले ‘राष्ट्र प्रेरणा स्थल’ के लोकार्पण कार्यक्रम की तैयारियों को परखा। मुख्यमंत्री ने कहा कि प्रधानमंत्री प्रधानमंत्री नरेंद्र मोदी अटल जी की जयंती पर ‘राष्ट्र प्रेरणा स्थल’ राष्ट्र को समर्पित करेंगे। कहा कि यह स्थल राष्ट्रीय चेतना, सांस्कृतिक विरासत और गौरव का प्रतीक बनेगा।

मुख्यमंत्री ने स्पष्ट किया कि

### राष्ट्र प्रेरणा स्थल की विशेषताएं

- लगभग 230 करोड़ की लागत से 65 एकड़ क्षेत्र में विकसित भव्य परियोजना
- डॉ. श्यामा प्रसाद मुखर्जी, पंडित दीनदयाल उपाध्याय और भारत रत्न अटल बिहारी वाजपेयी जी की 65 फीट ऊंची कांस्य प्रतिमाएं
- राष्ट्रपुरुषों के जीवन, विचार और योगदान पर आधारित आधुनिक संग्रहालय
- दो लाख लोगों की क्षमता वाला रैली स्थल और मंच
- एम्फीथिएटर, मेडिटेशन सेंटर, विषयना-योग केंद्र, कैफेटेरिया
- आकर्षक लैंडस्केपिंग, स्पाट जोनिंग, सुदृढ़ पार्किंग और सुरक्षा प्रबंधन के साथ आधुनिक ले-आउट

अटल जी के जन्म शताब्दी वर्ष में यह परियोजना लखनऊ के लिए उपहार है। उन्होंने अधिकारियों को निर्देश दिए कि प्रधानमंत्री के आगमन को देखते हुए सुरक्षा, यातायात, प्रोटोकॉल, आतिथ्य

और भीड़ प्रबंधन की सभी व्यवस्थाएं उच्चतम मानकों के अनुरूप हों और किसी भी स्तर पर लापरवाही न हो। उन्होंने कहा कि समारोह में दो लाख से अधिक लोगों की उपस्थिति प्रस्तावित है,



राष्ट्रीय प्रेरणा स्थल का फाइनल फोटो।

ऐसे में यह सुनिश्चित किया जाए कि कार्यक्रम के कारण शहर का सामान्य यातायात प्रभावित न हो। इसके लिए डायवर्जन प्लान, पार्किंग व्यवस्था, पैदल मार्ग, स्पष्ट साइनेज और रूट मैप पहले से तय

कर व्यापक प्रचार किया जाए।

मुख्यमंत्री ने कहा कि ठंड के मौसम को ध्यान में रखते हुए आमजन की सुविधा सर्वोपरि होनी चाहिए। चिकित्सा इकाइयों, एम्बुलेंस, मोबाइल मेडिकल टीम,

पेयजल, शौचालय, हीटर-ब्लोअर जैसी आवश्यक सुविधाओं की पर्याप्त व्यवस्था सुनिश्चित की जाए। प्रत्येक बस, पार्किंग ब्लॉक और प्रवेश द्वार पर नोडल अधिकारी तैनात किए जाएं।

बैठक में मुख्यमंत्री ने ‘राष्ट्र प्रेरणा स्थल’ परिसर की फाइनल टचिंग, लैंडस्केपिंग, उद्यान, संग्रहालय, एम्फीथिएटर और संपर्क मार्गों के सुंदरीकरण कार्य समय सीमा के भीतर पूर्ण करने के निर्देश दिए। साथ ही पुलिस एवं प्रशासन को वीवीआईपी रूट, हेलीपैड, कार्यक्रम स्थल और जनसभा क्षेत्र में बहुस्तरीय सुरक्षा व्यवस्था लागू करने को कहा।

राज्य ब्यूरो, लखनऊ

**अमृत विचार :** प्रदेश में इस समय हाइड कंपा रही भीषण ठंड और कहर ढाएगी। मौसम विभाग ने चेतावनी दी है कि अगले 24 से 48 घंटे प्रदेश के लिए बेहद चुनौतीपूर्ण रहने वाले हैं। तापमान में चार डिग्री की गिरावट के साथ कई जिलों में घना कोहरा छाए रहने की संभावना है, जिससे दृश्यता शून्य तक पहुंच सकती है। इसे देखते हुए प्रदेश के कई जिलों में रेड और ऑरेंज अलर्ट जारी किया गया है।

शनिवार को कानपुर, आगरा, प्रयागराज और गाजियाबाद जैसे बड़े शहरों में दृश्यता शून्य दर्ज की

गई, जिससे सड़क, रेल और हवाई यातायात बुरी तरह प्रभावित रहा। मौसम विज्ञान केंद्र लखनऊ के अनुसार, बीते चार दिनों से जारी घने कोहरे में आगामी 24 घंटों के दौरान कुछ इलाकों में मामूली कमी आ सकती है। साथ ही तापमान में 2 से 3 डिग्री सेल्सियस की अस्थायी बढ़ोतरी के चलते सोमवार को थोड़ा राहत संभव है। हालांकि यह राहत अल्पकालिक होगी। मौसम विभाग का कहना है कि पश्चिमी विक्षोभ के गुजरने के बाद 24 दिसंबर से कोहरे का घनत्व फिर बढ़ेगा और तापमान में दो से चार डिग्री सेल्सियस तक की गिरावट आ सकती है।

## कफ सिरप मामले में आरोपियों के घरों पर चले बुलडोजर : अखिलेश

राज्य ब्यूरो, लखनऊ

**अमृत विचार :** सपा प्रमुख अखिलेश यादव ने कोडीन कफ सिरप मामले में कहा कि शामिल सभी माफियाओं और आरोपियों के घरों पर बुलडोजर चलाया जाए, चाहे वे किसी भी दल से जुड़े हों। प्रदेश सरकार पर आरोप लगाते हुए उन्होंने कहा कि सरकार माफियाओं और अधिकारियों के गठजोड़ को बचा रही है। अन्याय, झूठे मुकदमे और विपक्ष की आवाज दबाने के आरोप भी लगाए।

राजधानी स्थित सपा मुख्यालय में प्रेस कॉन्फ्रेंस में उन्होंने कहा कि कफ सिरप मामले में आरोपियों और माफियाओं को मुख्यमंत्री और सरकार का संरक्षण प्राप्त है तथा सरकार कई अहम तथ्यों को छिपा



लखनऊ स्थित सपा मुख्यालय में पत्रकार वार्ता करते अखिलेश यादव।

अमृत विचार : अखिलेश यादव ने कोडीन कफ सिरप मामले में कहा कि शामिल सभी माफियाओं और आरोपियों के घरों पर बुलडोजर चलाया जाए, चाहे वे किसी भी दल से जुड़े हों। प्रदेश सरकार पर आरोप लगाते हुए उन्होंने कहा कि सरकार माफियाओं और अधिकारियों के गठजोड़ को बचा रही है। अन्याय, झूठे मुकदमे और विपक्ष की आवाज दबाने के आरोप भी लगाए।

राजधानी स्थित सपा मुख्यालय में प्रेस कॉन्फ्रेंस में उन्होंने कहा कि कफ सिरप मामले में आरोपियों और माफियाओं को मुख्यमंत्री और सरकार का संरक्षण प्राप्त है तथा सरकार कई अहम तथ्यों को छिपा

### कफ सिरप कांड के दोषियों को अखिलेश बचा नहीं पाएंगे : केशव

**अमृत विचार, लखनऊ :** उप मुख्यमंत्री केशव प्रसाद मौर्य ने कोडिन कफ सिरप कांड को लेकर



सपा पर तीखा हमला बोला। उन्होंने कहा कि दोषियों पर सख्त कार्रवाई होगी और अखिलेश यादव किसी को नहीं बचा सकते। मौर्य ने अखिलेश यादव पर शनिवार को फिर निशाना साधा। उन्होंने कहा कि समाजवादी पार्टी और माफिया एक-दूसरे के बिना नहीं रह सकते। कोडिन कफ सिरप के पीछे जो भी दोषी होगा, उसे उल्टा लटका दिया जाएगा। उनके खिलाफ सख्त कार्रवाई की जाएगी। इस मामले में पुलिस और ईडी की जांच चल रही है। वहीं, एसआईआर के बारे में अखिलेश यादव के ट्वीट पर उन्होंने कहा, जब से अखिलेश बिहार में हारने के बाद वापस आए हैं, उनका मानसिक संतुलन बिगड़ गया है।

### जातिवादी राजनीति की आड़ में सच्चाई न छिपाएं अखिलेश: निषाद

**अमृत विचार, लखनऊ :** कोडीन युक्त कफ सिरप मामले में मत्स्य पालन विभाग के मंत्री संजय निषाद



विपक्ष की भूमिका पर चिंता व्यक्त की और सपा प्रमुख अखिलेश यादव से मामले पर राजनीति न कर स्पष्टीकरण देने को कहा। उन्होंने कहा कि मुख्यमंत्री योगी आदित्यनाथ के नेतृत्व में सरकार जीरो टालरेंस की नीति के तहत कार्य कर रही है। लेकिन इस मामले में विपक्ष की भूमिका अत्यंत चिंताजनक है। एक ओर तो वो इस गंभीर मामले की जांच में सहयोग नहीं कर रहे हैं, बल्कि जाति की राजनीति की आड़ में सच्चाई से बचने का प्रयास कर रहे हैं। निषाद ने कहा कि कोडीन कफ सिंडीकेट से जुड़े लोगों के साथ सपा अध्यक्ष अखिलेश यादव की तस्वीर का सामने आना, सामान्य बात नहीं है।

## लेखपाल भर्ती: बदलेगा पद व रोस्टर का आधार राजस्व परिषद की आयुक्त व सचिव कंचन वर्मा ने लिखा आयोग को पत्र

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ के सख्त रुख के बाद लेखपाल भर्ती प्रक्रिया को लेकर राजस्व परिषद सक्रिय हो गया है। लेखपाल के 7,994 पदों पर भर्ती के अध्याचन को लेकर राजस्व परिषद की आयुक्त एवं सचिव कंचन वर्मा ने उप्र. अधीनस्थ सेवा चयन आयोग (यूपीएसएसएससी) को पत्र लिखकर पदों की संशोधित सूचना भेजने की प्रक्रिया शुरू करने को कहा है।

राजस्व परिषद द्वारा भेजे गए पत्र में स्पष्ट किया गया है कि लेखपाल पद मंडल स्तरीय संवर्ग

### ● 7994 पदों पर भर्ती में वर्टिकल व हॉरिजॉन्टल आरक्षण लागू करने के निर्देश

का है। ऐसे में पदों की गणना और आरक्षण रोस्टर भी मंडल स्तर पर ही लागू किया जाना चाहिए। जिलावार आधार पर की गई गणना से तकनीकी दिक्कतें सामने आई हैं, जिनके चलते अध्याचन में संशोधन आवश्यक हो गया है। पत्र में कहा गया है कि मंडल स्तर पर कार्यरत एवं रिक्त लेखपाल पदों के आधार पर श्रेणीवार गणना कर संशोधित अध्याचन आयोग को उपलब्ध कराया जाएगा। आयुक्त एवं सचिव ने यह भी निर्देश दिए हैं

### ● मुख्यमंत्री के कड़े रुख के बाद हरकत में आया राजस्व परिषद लेखपाल भर्ती पर पत्राचार

कि भर्ती प्रक्रिया में वर्टिकल और हॉरिजॉन्टल आरक्षण के प्रावधानों वितरण में कोई बदलाव होता है तो उसकी सूचना एक सप्ताह के भीतर आयोग को भेज दी जाएगी। इसके बाद आयोग स्तर से आवश्यक संशोधन और आगे की भर्ती प्रक्रिया तय की जाएगी। माना जा रहा है कि इस पत्राचार के बाद लेखपाल भर्ती को लेकर चल रहा भ्रम दूर होगा और आरक्षण व पद गणना को लेकर स्थिति पूरी तरह स्पष्ट हो सकेगी।

## एक करोड़ गरीब महिलाओं को बनाएंगे लखपति दीदी : मौर्य

राज्य ब्यूरो, लखनऊ

**अमृत विचार :** उप मुख्यमंत्री केशव प्रसाद मौर्य ने कहा कि ग्रामीण महिलाओं की आर्थिक मजबूती से ही विकसित भारत का संकल्प साकार होगा। उन्होंने निर्देश दिए कि एक करोड़ गरीब परिवारों की महिलाओं को लखपति दीदी के रूप में विकसित किया जाए और जिलों में अधिक से अधिक खाद्य प्रसंस्करण इकाइयों की स्थापना सुनिश्चित की जाए।

उप मुख्यमंत्री शनिवार को लोक निर्माण विभाग मुख्यालय स्थित विश्वेश्वरवर्मा प्रेक्षागृह में उप्र. राज्य ग्रामीण आजीविका मिशन के तहत

● **उप्र.राज्य ग्रामीण आजीविका मिशन** का राज्य स्तरीय कार्यशाला आयोजित राज्य स्तरीय कार्यशाला को संबोधित कर रहे थे। कार्यशाला में उत्कृष्ट कार्य करने वाली दो विद्युत सखियों, दो लखपति दीदियों और दो बैंक सखियों को प्रशस्ति पत्र देकर सम्मानित किया गया। इसके साथ ही 400 करोड़ रुपये के बैंक क्रेडिट लिंकेज के प्रतीकात्मक चेक वितरित किये गये। बीसी सखी कार्यक्रम के अंतर्गत बैंक ऑफ बड़ौदा, पंजाब नेशनल बैंक, सेंट्रल बैंक ऑफ इंडिया और यूनियन बैंक के साथ एमओयू किया गया। कैडर मानदेय पोर्टल की शुरुआत की गई।

## पीएम मोदी की लखनऊ रैली में जुटेगी एक लाख लोगों की भीड़

जेपी नड्डा व योगी की मौजूदगी में संगठन और सरकार ने बनाया रोडमैप



लखनऊ स्थित भाजपा प्रदेश मुख्यालय में आयोजित बैठक में केंद्रीय स्वास्थ्य मंत्री जेपी नड्डा को पुष्प गुच्छ देकर स्वागत करते मुख्यमंत्री योगी, साथ में अन्य पार्टी नेता।

राज्य ब्यूरो, लखनऊ

**अमृत विचार :** 25 दिसंबर को पूर्व प्रधानमंत्री भारत रत्न अटल बिहारी वाजपेयी की जयंती पर राजधानी लखनऊ स्थित राष्ट्र प्रेरणा स्थल में प्रस्तावित प्रधानमंत्री नरेंद्र मोदी की रैली को ऐतिहासिक बनाने के लिए भारतीय जनता पार्टी ने पूरी ताकत झोंक दी है। रैली में एक लाख से अधिक लोगों की उपस्थिति सुनिश्चित करने को लेकर शनिवार को भाजपा प्रदेश मुख्यालय में एक अहम बैठक हुई। बैठक की अध्यक्षता केंद्रीय स्वास्थ्य मंत्री जेपी नड्डा ने की। इसमें मुख्यमंत्री योगी आदित्यनाथ, प्रदेश भाजपा अध्यक्ष पंकज चौधरी, उपमुख्यमंत्री ब्रजेश पाठक और संगठन महामंत्री

### ● प्रदेश अध्यक्ष बनने के बाद पंकज चौधरी की पहली बड़ी रणनीतिक बैठक

### ● डेढ़ घंटे घंटी बैठक में अटल जयंती, वीर बाल दिवस और चुनावी रणनीति पर मंथन

धर्मपाल सिंह मौजूद रहे। शाम करीब चार बजे शुरू हुई यह बैठक लगभग डेढ़ घंटे तक चली। तय हुआ कि भाजपा अटल जयंती को केवल श्रद्धांजलि तक सीमित न रखकर, इसे बड़े जनसंपर्क और संगठनात्मक अभियान के रूप में मनाएगी। बैठक को संबोधित करते हुए जेपी नड्डा ने कहा कि अटल जयंती के अगले दिन 26 दिसंबर को वीर बाल दिवस पर गुरु गोविंद सिंह के चारों साहिबजादों के बलिदान की

**लखनऊ और प्रदेश के लिए गौरव का क्षण : योगी** मुख्यमंत्री योगी आदित्यनाथ ने कहा कि 25 दिसंबर को प्रधानमंत्री नरेंद्र मोदी द्वारा राष्ट्र प्रेरणा स्थल का लोकार्पण लखनऊ और प्रदेश के लिए गौरव का क्षण होगा। उन्होंने कहा कि स्थल पर स्थापित डॉ. श्यामा प्रसाद मुखर्जी, पंडित दीनदयाल उपाध्याय और अटल बिहारी वाजपेयी की 65 फीट ऊंची प्रतिमाएं ‘एक देश, एक विधान, एक निशान’, एकात्म मानववाद और अयोदय के विचारों का जीवंत संदेश देगी।

### बूथ स्तर तक संगठन को कसने की तैयारी

प्रदेश अध्यक्ष पंकज चौधरी ने कहा कि केंद्रीय नेतृत्व की अपेक्षाओं के अनुरूप प्रदेश संगठन सभी कार्यक्रमों को सर्वव्यापी, सर्वस्पर्शी और सर्वसमावेशी बनाने में जुटा है। उन्होंने बताया कि अटल जयंती बूथ स्तर तक मनाई जाएगी। जिलों में प्रदर्शिनियां और संगोष्ठियां आयोजित कर अटल जी के ऐतिहासिक निर्णयों, नेतृत्व क्षमता और संघर्षशील व्यवितत्व को जनमानस तक पहुंचाया जाएगा। बैठक में पंचायत चुनाव 2026 और विधानसभा चुनाव 2027 की पृष्ठभूमि में संगठनात्मक मजबूती, विशेष पुनरीक्षण अभियान (एसआईआर) और आगामी कार्यक्रमों पर भी चर्चा हुई।

अमर गाथा को लोकव्यापी बनाया पार्टी की प्राथमिकता है। उन्होंने कहा कि छोटी सी आयु में धर्म, संस्कृति

## मदरसा फर्जी नियुक्ति कांड में आरोपियों की तलाश में जुटी पुलिस आरोपी हाईकोर्ट से गिरफ्तारी पर रोक लगाने के जुगाड़ में लगे

राज्य ब्यूरो, लखनऊ

**अमृत विचार:** मदरसे में मृतक आश्रित कोटे पर फर्जी नियुक्ति कराने के आरोपियों की तलाश में तुलसीपुर पुलिस जुटी हुई है। लगातार आरोपियों के संभावित ठिकानों पर दबिश दे रही है। उधर, आरोपी गिरफ्तारी से बचने के लिए हाईकोर्ट पहुंचे हैं। ताकि उनको राहत मिले। एफआईआर दर्ज होने के चार दिन बाद भी आरोपी तक पुलिस का न पहुंचना कार्यशैली पर सवाल खड़े कर रहा है। चार दिन पहले जिला

### ● मदरसा से लेकर जिला अल्पसंख्यक कल्याण विभाग के अधिकारी व कर्मचारी रद्दार पर

अल्पसंख्यक कल्याण अधिकारी ने तुलसीपुर थाने में मदरसा जामिया अनवारुल उलूम में हुए मृतक आश्रित कोटे पर कनिष्ठ सहायक पद की नियुक्ति को फर्जी बताते हुए रिपोर्ट दर्ज कराई थी। इसमें कूटरचित शपथ पत्र के जरिए धोखाधड़ी करने का प्रयास किया गया था।

जानकारी के मुताबिक एफआईआर दर्ज होने के बाद से ही

आरोपी फरार हो गये हैं। वह अपनी गिरफ्तारी से बचने के लिए लगातार हाईकोर्ट में वकीलों के संपर्क में

का इंतजार कर रही है। पुलिस के मुताबिक लगातार दबिश दी जा रही है। जल्द ही आरोपियों को गिरफ्तार किया जाएगा। वहीं, मामले के याचिकाकर्ता मो. इमरान ने बताया कि इस पूरे प्रकरण ने न सिर्फ मदरसा प्रबंधन की भूमिका को कठघरे में खड़ा किया है। साथ ही सरकारी निगरानी तंत्र और पुलिस पर भी गंभीर आरोप लगाये हैं।

आरोपी फरार हो गये हैं। वह अपनी गिरफ्तारी से बचने के लिए लगातार हाईकोर्ट में वकीलों के संपर्क में

का इंतजार कर रही है। पुलिस के मुताबिक लगातार दबिश दी जा रही है। जल्द ही आरोपियों को गिरफ्तार किया जाएगा। वहीं, मामले के याचिकाकर्ता मो. इमरान ने बताया कि इस पूरे प्रकरण ने न सिर्फ मदरसा प्रबंधन की भूमिका को कठघरे में खड़ा किया है। साथ ही सरकारी निगरानी तंत्र और पुलिस पर भी गंभीर आरोप लगाये हैं।

जानकारी के मुताबिक एफआईआर दर्ज होने के बाद से ही

### ● सपा ने राज्य मुख्य निर्वाचन अधिकारी को सौंपा ज्ञापन

कारण 73,629 मतदाताओं को “नो मैपिंग” और 1,33,676 मतदाताओं को “प्रोजेन मतदाता” श्रेणी में बीएलओ द्वारा दर्ज कर दिया गया है, जबकि अधिकांश मतदाताओं के नाम 2003 की सूची में मौजूद हैं। सपा ने सभी मतदेय स्थलों पर 2003 की मतदाता सूची उपलब्ध कराने और नो मैपिंग कैटेगरी में सुधार कराने की मांग की है। इसी प्रकार ज्ञापन में गाजियाबाद और साहिबाबाद विधानसभा क्षेत्रों में अपात्र मतदाताओं को दोबारा सूची में जोड़ने की साजिश का आरोप लगाया गया है।

### ● मुख्यमंत्री योगी करेंगे युवा सहकार सम्मेलन व कोऑपरेटिव एक्सपो का उद्घाटन

**अमृत विचार:** सहकारिता केवल आर्थिक गतिविधि नहीं, बल्कि सामाजिक सशक्तिकरण और आत्मनिर्भर भारत का मजबूत आधार है। युवाओं, महिलाओं और किसानों की भागीदारी से सहकारिता आंदोलन को नई ऊर्जा मिली है। यह बात उत्तर प्रदेश के सहकारिता राज्यमंत्री (स्वतंत्र प्रभार) जेपीएस राठौर ने अंतरराष्ट्रीय सहकारिता वर्ष-2025 के समापन अवसर पर आयोजित होने वाले ‘युवा सहकार सम्मेलन-2025 एवं कोऑपरेटिव एक्सपो-2025’ को लेकर कही।

### ● मुख्यमंत्री योगी करेंगे युवा सहकार सम्मेलन व कोऑपरेटिव एक्सपो का उद्घाटन

**प्रदेश में पहली बार 21 से 31 तक होगा कोऑपरेटिव एक्सपो, 70 से अधिक लगेंगे स्टॉल** लखनऊ स्थित यूपी कोऑपरेटिव बैंक मुख्यालय में आयोजित प्रेसवाता में उन्होंने बताया कि 21 दिसंबर को लखनऊ के इंदिरा गांधी प्रतिष्ठान में आयोजित होने वाले इस कार्यक्रम की शुरुआत मुख्यमंत्री योगी आदित्यनाथ करेंगे। कार्यक्रम में पूर्व केंद्रीय मंत्री सुरेश प्रभु और जलशक्ति एवं सिंचाई मंत्री स्वतंत्र देव सिंह विशिष्ट अतिथि



जानकारी देते मंत्री जेपीएस राठौर।

के रूप में मौजूद रहेंगे। इसी दिन से प्रदेश में पहली बार ‘कोऑपरेटिव एक्सपो-2025’ की शुरुआत होगी, जो 31 दिसंबर तक चलेगा। **योजनाओं, नवाचारों और उपलब्धियों का प्रदर्शन :** जेपीएस राठौर ने बताया कि कोऑपरेटिव एक्सपो में सहकारी संस्थाओं, एफपीओ, एफपीसी और लघु



न्यूज ब्रीफ

संत रामेश्वरानंद  
ब्रह्मचारी की पुण्यतिथि  
पर उमड़े श्रद्धालु

शिवराजपुर। स्वामी रामेश्वरानंद ब्रह्मचारी की प्रथम पुण्य तिथि पर आयोजित कार्यक्रम में हवन पूजन के साथ करीब तीस सधु संतो को भोजन कराया गया। इसी के साथ उन्हें वस्त्र मिष्ठान व दक्षिणा देकर सम्मानित किया गया। क्षेत्र के मुंहपोछ गांव के नजदीक गंगा तट पर स्थित सिद्ध हनुमान आश्रम में शनिवार को स्मृति शेष पूज्य संत रामेश्वरानंद ब्रह्मचारी जी महाराज की प्रथम पुण्यतिथि के अवसर पर हजारों की संख्या में उनके भक्त पहुंचे व प्रसाद ग्रहण किया। इस दौरान दोपहर को शुरू हुआ भंडारा देर रात तक चलता रहा। वहीं स्वामी रामेश्वरानंद ब्रह्मचारी स्मृति सेवा संस्थान के अध्यक्ष व सिद्ध हनुमान मंदिर मुहोष्ण आश्रम के प्रमुख रामसनेही मिश्र ने हवन पूजन में मुख्य यजमान की भूमिका निभाई, तथा स्मृति सेवा संस्थान के मंत्री सुर्य कुमार मिश्र ने सभी संतो का मात्स्याप्राण कर स्वागत किया और आशीर्वाद प्रणत किया। इस अवसर पर प्रमुख रूप से विधान सभा अध्यक्ष सतीश महाना के प्रतिनिधि सुरेन्द्र अवस्थी, अनुराग दीक्षित, दया निधान तिवारी, पूर्व प्रधान तिरमा परशुराम मंदिर नागापुर के महंत राम बाबू पिपाटी, पूर्व प्रधान राजबबू सिंह, बम्बे दीक्षित, थाना प्रभारी वरुण शर्मा, बिरजू मिश्रा, अनिल शर्मा, ज्योति सिंह, सुनील बाजुई व पत्रकार शिंपू कटियार, आकाश कटियार सहित तमाम गणमान्य उपस्थित रहे।

**निबिया खेड़ा बूथ स्थल का विधायक ने किया निरीक्षण**  
घाटमपुर। घाटमपुर में शनिवार को विधानसभा के निबिया खेड़ा गांव पहुंच कर विधायक सरोज कुरील ने एसआई आर के अंतर्गत चल रहे कार्यों का अवलोकन किया। इस दौरान विधायक सरोज कुरील ने सभी मतदाताओं से अपील की है कि वह अपना एसआईआर फॉर्म भरकर व फोटो चिपका कर बीएलओ के पास जमा करें। इसके बाद उन्होंने घाटमपुर कस्बे के बूथ संख्या 190, 191, 192, 197, 198 एवं निबियाखेड़ा बूथ संख्या 311, 312, पर मतदाता विशेष रूप से ध्यान पुनरीक्षण अभियान के अंतर्गत बूथ स्तर पर चल रहे कार्यों का सहयोग भी किया। इस अवसर पर मतदाताओं से अपने नाम, पता एवं अन्य विवरणों की जांच कर समय रहते आवश्यक सुधार कराने की भी अपील की है। इस मौके पर विधायक प्रतिनिधि मनीष तिवारी सहित अन्य कार्यकर्ता मौजूद रहे।

**एसआईआर प्रगति पर की चर्चा**  
घाटमपुर। घाटमपुर नगर के मंडल में जिला अध्यक्ष भाजपा कानपुर ग्रामीण उपेंद्र पासवान ने बुध नंबर 204, 205 में एसआईआर अभियान की प्रगति पर बीएलओ एवं बीएलओ 2 के अभियान से जुड़े लोगों के साथ समीक्षा की। जिसमें जिला मंत्री समरजीत सिंह, पूर्व मंडल अध्यक्ष राजेश सिंह, हरिओम गुप्ता, रोहित सोनी, शोभित सेंगर, सभासद रोहित, राकेश सिंह, रमेश शर्मा, राजा कौशल, योगेंद्र अवस्थी, विजय कुमार, मानवेद सिंह, रविंद्र, रणवीर सिंह रणवीर सचिव रामगोपाल पासवान, अश्वी अली, जीती, मौजूद, राम तिवारी सहित पार्टी के तमाम कार्यकर्ता मौजूद रहे।

समाधान दिवस

# 150 बीघा फसल हुई जलमग्न

## पुलिया चोक होने की वजह से उफनाया पानी, किसानों को हुआ भारी नुकसान

संवाददाता ,बिधन्

अमृत विचार। बिधन् दहेली गांव में शुक्रवार रात उदयपुर रजबहे की पुलिया चोक हो गई। इससे आसपास के खेतों में पानी भर गया और 150 बीघा गेहू की फसल जलमग्न हो गई। शनिवार सुबह खेत पहुंचे किसानों ने जब अपनी फसल डूबी देखी तो जमकर नारेबाजी की। इससे मौके पर पहुंचे नहर विभाग के कर्मचारियों ने रजबहे की कटी पटरियों को सही कराया। वहीं लेखपाल ने मुआवजे का भरोसा दिलाकर किसानों को शांत कराया।

रामगंगा नहर से शुक्रवार रात सिंचाई के लिए उदयपुर रजबहे में पानी छोड़ा गया था। दहेली गांव के पास रजबहे की पुलिया संकरी होने व कचरा फंस जाने से पुलिया चोक हो गई। जिसकी वजह से रजबहे के दोनों तरफ की पटरियां जल बहाव से कट गईं। इसके चलते आसपास के



खेतों में भरे पानी को देखते ग्रामीण और अधिकारी।

अमृत विचार

खेतों में पानी भर गया और लगभग 150 बीघे गेहू की फसल पानी में डूब गई। शनिवार सुबह फसल में पानी भरने की जानकारी पर खेत पहुंचे किसानों ने जब वहां का दृश्य देखा तो वे अपना आपा खो बैठे और नहर विभाग के खिलाफ जमकर नारेबाजी करते हुए हंगामा शुरू कर

दिया। किसान मयंक तिवारी, बाबू कछवा, रजजू सिंह, संदीप, आनन्द प्रसाद दुबे, राजपूत कुशवाहा, राजकुमार, सुशील कश्यप, अनिल कुमार, देवीप्रसाद, दयाशंकर, गंदालाल, भीम सिंह, साधू सिंह, अमरसिंह, भगतसिंह, राम बाबू समेत सैकड़ों किसानों ने नहर विभाग

## नर्सिंग विद्यार्थी अपने कर्तव्यों का निष्ठा पूर्वक करें निर्वहन : स्वाती

संवाददाता, चोबेपुर

अमृत विचार। रोगियों की सेवा करना धर्म का कार्य है। नर्सिंग से जुड़े विद्यार्थियों को चाहिए कि चुनौतीपूर्ण व अप्रत्याशित स्थितियों में भी शांत और संयमित रहकर अपने कर्तव्यों का निष्ठापूर्वक निर्वहन करें। उक्त बातें शनिवार को क्षेत्र के यशराज इंस्टीट्यूट ऑफ़ प्रोफेशनल स्टडीज के वार्षिकोत्सव के दौरान संस्थान की डॉयरेक्टर स्वाती मिश्रा ने विद्यार्थियों को दी। इस दौरान लैप लाइटिंग के साथ सांस्कृतिक कार्यक्रम में छात्र छात्राओं ने अपना जलवा बिखेरा। क्षेत्र के जिंदापुरवा, तातियागंज स्थित यशराज इंस्टीट्यूट आफ प्रोफेशनल स्टडीज में आयोजित कार्यक्रम का शुभारंभ मुख्य अतिथि संस्थान की डायरेक्टर स्वाती मिश्रा ने दीप प्रज्ज्वलित कर किया। तत्पश्चात अपने संबोधन में उन्होंने कहा कि मरीज



कार्यक्रम में मौजूद संस्थान के शिक्षक व छात्र-छात्राएं।

अमृत विचार

● **यशराज इंस्टीट्यूट ऑफ़ प्रोफेशनल स्टडीज में हुआ वार्षिकोत्सव समारोह**

की भावनाओं को समझने के साथ उनसे जुड़ने का प्रयास करें। उन्होंने विद्यार्थियों को नर्सिंग के मूल सिद्धांतों पर चलकर मानव कल्याण में सहयोग देने की बात कही। कार्यक्रम लैप लाइटिंग की प्रस्तुति के बाद प्राचार्य डॉ. यश बालाचंद्रा व उप प्राचार्य एम मायलू ने विद्यार्थियों को नर्सिंग

सिद्धांतों की शपथ दिलाई। इस दौरान आयोजित सांस्कृतिक कार्यक्रम में छात्र-छात्राओं ने एक से बढ़कर एक प्रस्तुतियों से लोगों का ध्यान आकर्षित किया। कार्यक्रम समापन पर प्राचार्य डॉ एस बालाचंद्रा ने मुख्य अतिथि का आभार व्यक्त कर विद्यार्थियों को उनके उज्ज्वल भविष्य की शुभकामनाएं दीं। कार्यक्रम में राहुल श्रीवास्तव, सुषि तिवारी, विशाल, उत्कर्ष व मयंक तिवारी मौजूद रहे।

## प्रेम प्रंसग में हुई युवक की हत्या का तीसरा आरोपी गिरफ्तार

**चौबेपुर।** क्षेत्र के रौतापुर गांव में प्रेम प्रसंग के चलते हुई युवक की हत्या की घटना में शामिल तीसरे आरोपी को भी शनिवार को पुलिस ने गिरफ्तार कर जेल भेज दिया। रौतापुर (बंसी पुरवा) गांव निवासी गोरेलाल ( 23 ) गत 31 अक्टूबर से घर से लापता था। पिता द्वारा गत 18 दिसंबर को पड़ोसी महिला लक्ष्मी, उसके भतीजे ईशू व ईशू के दोस्त अभिषेक के विरुद्ध हत्या का मुकदमा दर्ज कराया गया था। इसपर पुलिस व सर्विलांस टीम ने लक्ष्मी व ईशू को गिरफ्तार कर जेल भेज दिया था। वहीं पुलिस तीसरे आरोपी अभिषेक की तलाश में छापेमारी कर रही थी। थाना प्रभारी आशीष चौबे ने बताया कि युवक की हत्या में शामिल तीसरे आरोपी अभिषेक को गिरफ्तार कर जेल भेज दिया गया है।

## चकरोड के विवाद में प्रधान पति ने राड मारकर किया घायल

**बिल्हौर।** ककवन थाना क्षेत्र के नदीहा के जैराला पुरवा गांव में शनिवार को एक चकरोड के विवाद में प्रधान पति ने गांव के ग्रामीण पर लोहे की राड से हमला कर घायल कर दिया। घायल युवक को भी परिजनों ने कानपुर के जिला अस्पताल में भर्ती कराया। प्रधान पति द्वारा चकरोड निर्माण का कार्य कराया जा रहा। इसको लेकर गांव के मुनीष और ग्राम प्रधान में तनाव चल रहा था। शनिवार को सुबह मुनीष ट्रैक्टर लेकर खेतों की तरफ जा रहा था भी वहां पर पहले से मौजूद प्रधान पति नीरज और उनके भाइयों ने मिलकर मुनीष पर लोहे की राड से हमला बोल दिया। इससे वह गंभीर रूप से घायल हो गया। घायल मुनीष के परिजन उसे शिवराजपुर सामुदायिक स्वास्थ्य केंद्र लेकर पहुंचे। डॉक्टरों ने उसे हैलट रेफर कर दिया। पुलिस ने तहरीर के आधार पर नीरज और उसके दो भाइयों के विरुद्ध रिपोर्ट दर्ज कर ली है।

## बिल्हौर में एडीएम ने सुनीं शिकायतें

**बिल्हौर।** बिल्हौर विकास खंड सभागार में शनिवार को संपूर्ण समाधान दिवस का आयोजन किया गया, जिसकी अध्यक्षता एडीएम न्यायिक चंद्रशेखर ने की। इस दौरान एसडीएम संजीव कुमार दीक्षित और तहसीलदार अनुभव चंद्र भी मौजूद रहे। समाधान दिवस में क्षेत्र के विभिन्न गांवों और कस्बे से बड़ी संख्या में फरियादी अपनी समस्याएं लेकर पहुंचे। कुल 60 शिकायतें दर्ज की गईं, जिनमें से चार शिकायतों का मौके पर ही निस्तारण करा दिया गया। शेष मामलों को संबंधित विभागों को सीपेटे हुए शीघ्र कार्रवाई सुनिश्चित करने के निर्देश दिए गए। अधिकतर शिकायतें जमीन पर कब्जा, पैमाइश, अतिक्रमण और सरकारी सेवाओं में अनियमितताओं से जुड़ी रही। इस दौरान उप जिलाधिकारी डॉक्टर संजीव दीक्षित, तहसीलदार अनुभव चंद्र, खंड विकास अधिकारी यशवीर सिंह, नेमचंद के साथ अन्य पुलिस के अधिकारी मौजूद रहे।

कार में बैठाने के बाद कार सवार बदमाशों ने युवक को लूटा

**चौबेपुर।** कानपुर नगर के सजेती थाना क्षेत्र स्थित असधना गांव निवासी अमित ने पुलिस को दी तहरीर में बताया है कि गत 15 दिसंबर को बिल्हौर निवासी उसके बहनोई के बड़े भाई की मृत्यु हो गई थी। जिसके लिए वह बिल्हौर जाने के लिए देर रात कल्यानपुर मेट्रो स्टेशन के पास खड़ा था। तभी सफेद रंग की कार के चालक ने उससे बिल्हौर चलने को कहा। कार में चालक के अतिरिक्त तीन अज्ञात लोग भी बैठे थे। रात करीब 1:00 चालक ने गाड़ी को अचानक तातियागंज पंचौर मार्ग की ओर मोड़ दिया। वह जब तक मामला समझ पाता, कार सवार बदमाशों ने महाराजपुर गांव के सामने उसकी अंगूठी, चेन, जेव में पड़े तीन हजार रुपये आदि छीन लिए और धक्का देकर उसे गाड़ी से नीचे गिरा दिया। थाना प्रभारी आशीष कुमार चौबे ने बताया कि मामले की रिपोर्ट दर्ज कर कार्रवाई शुरू की गई है।

**दुकानदार को पीटा, रिपोर्ट दर्ज**  
**चौबेपुर।** क्षेत्र के उदयपुर गांव निवासी बृज किशोर सविता ने पुलिस को दिए शिकायती पत्र में बताया है कि वह किसुनपुर गांव स्थित हनुमान मंदिर के निकट दुकान लेकर हेयर कटिंग का काम करता है। गत बुधवार शाम क्षेत्र के घाघपुर निवासी अखिलेश व उसका भतीजा, चंदा व लालू उसकी दुकान पर आये और उसे दुकान से बाहर बुलाकर गाली गलौज की। विरोध करने पर उसे पीटा। थाना प्रभारी आशीष चौबे ने बताया आरोपियों के विरुद्ध रिपोर्ट दर्ज की गई है।

## अमृत विचार क्लारीफाइड

विज्ञापन हेतु अमृत विचार कार्यालय में सम्पर्क करें

सूचना	सूचना
मैने मोहम्मद शरीफ खान mohammad Shareef Khan से अपना नाम बदलकर शरीफ खान SHareef KHan रख लिया है। भविष्य में इसी नाम से जाना और पहचाना जाए। शरीफ खान पुत्र अनवर खान ANWAR KHAN निवासी मोहल्ला काजीपुरा शहर,तहसील व जनपद कन्नौज, 209725	पहले मेरा नाम SHANI SHANKER VISHWAKARMA था अब मैने बदलकर अपना नाम SHANI SHANKAR VISHWAKARMA रख लिया है भविष्य में मुझे इसी नाम से जाना व पहचाना जाए। S/O- SHIV POOJAN VISHWAKARMA R/O- 65, VILL-RATANPUR POST-FATTEPUR BELABAG, KHEMAPUR, Ambedkar Nagar
सूचना	सूचना
सर्वसाधारण को सूचित हो कि जूटिश मेरे हाईस्कूल के अभिलेख में और पुराने पासपोर्ट में मेरा नाम आलोक कुंवर (Alok Kunwar) अंकित है। वास्तव में मेरा नाम कुंवर आलोक ( Kunwar Alok) है, जैसा कि मेरे आधार/पैन कार्ड में भी अंकित है। कुंवर आलोक पुत्र एनो पीओ गुज्ज, निवास 129 प्रभुपुरम् ए0 डी0 ए0 कालेनी शिवाजी पार्क के पास नैनी इलाहाबाद उत्तर प्रदेश 211008	मैंने अपना नाम MIRZA FARHANA BEG से बदल कर JAHANAVI JAIN रख लिया है।अब मुझे इसी नाम से जाना व पहचाना जाए। W/O: RISHEESH JAUN R/O: MAYFAIR VILL NO A-21 KHASARA NO 306-307 AND 313 AT VILLA ANAURA PARGANA CHINHUT LUCKNOW UTTAR PRADESH - 226028
सूचना	सूचना
मैं अपने पुत्र आशीष गुप्ता एवं पुत्रवधू अंकिता गुप्ता के चाल चलन एवं गलत आचरण के कारण अपने परिवार सहित चल-अचल संपत्ति से बेदखल कर संबंध विच्छेद कर रहा हूं। आज से इसके द्वारा किए गए लैन-देन, कर्ज, लड़ाई-झगड़ा, कोर्ट- कचहरी इत्यादि अनैतिक कार्यों से हमारा कोई सरोकार नहीं होगा।। सीताराम गुप्ता पुत्र स्वर्गीय श्री राम गुप्ता , मैना गुप्ता पत्नी श्री सीताराम गुप्ता निवासी 62/215 हरवर्ष मोहाल कानपुर।	सर्वसाधारण को सूचित किया जाता है कि मेरा हाई स्कूल का अंक पत्र वास्तव में खो गया है जिसका अनुक्रमांक 1538991 सन 2020है जिस सज्जन को मिले निम्न लिखित पते पर पहुंचाने का कष्ट करें।। सीताराम गुप्ता पुत्र स्वर्गीय श्री राम राजाराम, निवासी- ग्राम महाराजपुर पहाड़ ी चित्रकूट, मो0न0- 7897872062
सूचना	सूचना
सर्वसाधारण को सूचित किया जाता है कि श्री सुचमा यादव के पिता का नाम उनके ड्राइविंग लाइसेंस में पूर्व में बाउर यादव अंकित हो गया था, जो कि जूटिपूर्ण है।इस व्यक्ति के पिता का सही नाम बाबू राम यादव है। अतः सभी संबंधित विभागों, अभिलेखों एवं रिकार्ड में पिता का नाम बाबू राम यादव सही मानते हुए आवश्यक संशोधन किया जाए। यदि किसी व्यक्ति/संस्था को इस संबंध में कोई आपत्ति हो तो सूचना प्रकाशन की विधि से नियमानुसार प्रस्तुत कर सकत है। भवविध। एक्सेलोट बालूनाल बकुल। सुचमा यादव। पुत्र -याबू राम यादव, निवासी- पुर्ना, पोस्ट - विशेश्वरगंज, जनपद-बल्लभपुर (उ.प्र.) पिन कोड - 27181	
Notice	सूचना
In my service documents the Name and Date of Birth of my both sons SISHUBIN, DOB 20 July 1996 and SISHUBIND KUMAR, DOB 20 August 1998 are recorded incorrect. As per Adhar Card and Educational Certificate the correct Name and Date of Birth of my both sons are SHISHUPAL, DOB 05 May 1996 and SHISH VIND RATHOUR, DOB 07 July 1998, No. 6279279Y EC, Hav. Ram Swaroop R/O Village- Khalifapur Matti, Post-Manpur, Dist.-Hardoi, Uttar Pradesh, Pin- 241125, vide Affidavit Dated 19 December 2025 Before Court Of Hardoi.	मै MOHD ASIF SALEEM पुत्र MOHAMMAD SALEEM BAKHSH निवासी-88/330 चमनगंज कानपुर नगर का निवासी हूँ पत्ना मेरा आधार नं0 7734 3746 0424 है मेरे पासपोर्ट मे मेरा नाम MOHAMMAD ASIF SALEEM अंकित है। जबकि मेरा सही नाम MOHD ASIF SALEEM है। जो कि मेरे आधार कार्ड मे अंकित है।मुझे इसी नाम से जाना व पहचाना जाता है। अतः मेरे पासपोर्ट मे मेरा नाम MOHAMMAD ASIF SALEEM पुत्र MOHAMMAD SALEEM BAKHSH के स्थान पर सही MOHD ASIF SALEEM पुत्र MOHAMMAD SALEEM BAKHSH अंकित किया जाये।

## कार्यालय नगर पालिका परिषद औरैया

पत्रांक: 976/न0पा0परि0न0वि0/2025 26 दिनांक 20 दिसम्बर, 2025  
**ई निविदा प्रणाली के अन्तर्गत निविदा सूचना**  
समस्त पंजीकृत ठेकेदारो को सूचित किया जाता है कि वित्तीय वर्ष 2025–26 में स्वच्छ भारत मिशन–नगरिय 2.0 के / राज्यवित्त अयोग/बार्ड फण्ड के अन्तर्गत प्राप्त धनराशि से निर्माण कार्य हेतु दिनांक 22.12.2025 से 12.01.2026 तक ई–निविदायें आमंत्रित की जाती हैं निविदा की समस्त कार्यवाही [www.etender.up.nic.in](http://www.etender.up.nic.in) के माध्यम से टेण्डर शेड्यूल के अनुसार आमंत्रित की जाती है निविदा की सख्या विवरण एवं निविदा सम्बन्धी शर्तों को शासन की उक्त वेबसाइट से अवलोकित किया जा सकता है।

क्र0स0	नगर पालिका परिषद औरैया	ठेकेदार Vendor Stage	प्रारम्भ दिनांक व समय	अन्तिम दिनांक व समय
1	Tender Release	Tender Download	22.12. 2025 10.00A.M	.12.01. 2026/ 01.00PM
2		Bid Submission	UP To	.12.01. 2026/ 02.00PM
5	Bid Opening Technical			.12.01. 2026/ 03.00PM
6	Bid Opening Financial		When technical bid Approved	

शर्तें– शर्तें किसी भी कार्य दिवस कार्यालय में उपस्थित होकर प्राप्त कर सकतें है।  
**(राम आसरे कमल)**  
अधिशासी अधिकारी  
नगर पालिका परिषद औरैया।  
**(अनूप कुमार गुप्ता)**  
अध्यक्ष  
नगर पालिका परिषद औरैया।

सरकारी दरों पर सफल इलाज

आयुष्मान कार्ड धारक एवं अन्य ECHS / CGHS / TPA कार्ड धारकों का निःशुल्क इलाज

आपका स्वास्थ्य

हमारी प्राथमिकता

नारायणा हॉस्पिटल

सुपर स्पेशियलिटी – 1050 बेड सुसज्जित अस्पताल  
(इकाई नारायणा मेडिकल कॉलेज)

गंगागंज, पनकी कानपुर

द्वारा आयोजित

फ्री हेल्थ चेकअप कैंप

18 नवम्बर से 31 दिसम्बर 2025 तक

स्थान: नारायणा हॉस्पिटल परिसर

समय: प्रातः 8 बजे से शाम 6 बजे तक

फोन करके अपना रजिस्ट्रेशन सुनिश्चित कर लें

Mob.:7800007704, 7800007705

पंजीकरण के समय आधार कार्ड और रजिस्टर्ड मोबाइल नम्बर अवश्य लाएं

सभी विभागों द्वारा निःशुल्क परामर्श

अब हर रोगी की पहुँच में उत्तम सर्जरी, अच्छा इलाज, आधुनिक सुविधाएं युक्त सरकारी एवं किफायती दरों पर

अत्याधुनिक तकनीक और अनुभवी सर्जनों के साथ सभी प्रकार की सुविधा उपलब्ध

सामान्य प्रसव

ऑपरेशन विधि द्वारा डिलीवरी

बड़े चीरे द्वारा बच्चेदानी का ऑपरेशन

बिना चीरे द्वारा बच्चेदानी का ऑपरेशन

दूरबीन विधि द्वारा ऑपरेशन

दूरबीन द्वारा नसबंदी

कॉल्पोस्कोपी

नाक, कान, गला का ऑपरेशन

कान के पर्दे का ऑपरेशन

कान के पर्दे + मास्टॉइड का ऑपरेशन

नाक की हड्डी सीधी करने का ऑपरेशन

टॉन्सिल निकालने का ऑपरेशन

साइनस का एंडोस्कोपी वाला ऑपरेशन

सांस की नली में छेद बनाना

जबड़े के नीचे वाली लार ग्रंथि निकालना

थायरॉइड का ऑपरेशन

मुँह की बायोप्सी + CECT जाँच

फ्रैक्चर / जोड़ से संबंधित ऑपरेशन

कूल्हा प्रत्यारोपण

घुटना प्रत्यारोपण

दूरबीन विधि से घुटने/कंधे के लिगामेंट का ऑपरेशन

कंधा प्रत्यारोपण

रीढ़ की हड्डी का ऑपरेशन

स्लिप डिस्क

रीढ़ की नसों का दबाव कम करने का ऑपरेशन

स्पोर्ट्स इन्जरी का ऑपरेशन

जन्मजात बच्चे में विकृतियां सुधार का ऑपरेशन

लिगामेंट टेंडन रिपेयर ऑपरेशन

हाथ-पैर के छोटे-छोटे जोड़ का ऑपरेशन

न्यूरो विभाग के ऑपरेशन

ब्रेन ट्यूमर का ऑपरेशन

दिमास की नस में खून जमना या फटने का ऑपरेशन

मोतियाबिंद का ऑपरेशन निःशुल्क (सिर्फ लेंस के खर्च पर)

फेकी विधि द्वारा एवं प्रीमियम लेंस की सुविधा

सबसे कम दरों पर उपलब्ध

जनरल सर्जरी विभाग

हाइड्रोसील

चर्बी की गांठ

मवाद की गांठ

हर्निया - (दूरबीन विधि से ऑपरेशन)

हर्निया - (चीरे से ऑपरेशन)

पित्त की पथरी (दूरबीन से या चीरे से)

एपेन्डिक्स (दूरबीन या चीरे से)

आँतों में सुराख

आँतों में रुकावट

पेशाब की थैली में पथरी का ऑपरेशन

बवासीर, फिस्टुला (भगन्दर) का ऑपरेशन

बवासीर का दूरबीन विधि (MIPH)

मात्र ₹499/-

Group 1: CBC, RBS, TSH, SGOT, SGPT, Serum Creatinine, Serum Urea और Urine R/M Test.

मात्र ₹999/-

Group 2: CBC, RBS, Thyroid Profile, KFT, LFT, Lipid Profile, Vitamin-D, Serum Creatinine, Serum Urea और Urine R/M

मात्र ₹1499/-

Group 3 : CBC, LFT, KFT, Urine R/M Test, T3-T4-TSH, Vitamin-D, Vitamin-B12, HbA1c और Lipid Profile.

SPECIAL RATE | NORMAL RATE

दवाओं की खरीद पर 10% तक की छूट

मात्र 4 घंटे में CT Scan और MRI की रिपोर्ट प्राप्त करें

जोडः कन्ट्रास्ट स्कैन पर ₹1200/- अतिरिक्त देय होगा

24x7 सुविधाएँ: आई.सी.यू. • एन.आई.सी.यू. • पी.आई.सी.यू. • एन.आर.आई • सी.टी.स्कैन • डिजिटल एक्स-रे • ब्लड बैंक • पैथोलॉजी एवं बायोप्सी • डायलिसिस • ऑक्सीजन प्लांट • वेंटिलेटर एक्जुसरे • एम्बुलेंस • मेडिकल स्टोर • ई.सी.जी. • एन.सी.बी. • ई.एन.जी. • ई.सी.टी.

24 घंटे इमरजेन्सी सुविधा एवं नारायणा अस्पताल से 3 किमी. तक एम्बुलेन्स की सुविधा बिस्कुल मुफ्त

\*T&C Apply

www.narainamedicalcollege.com | Email: nhrc@narainagroup.net



## न्यूज़ ब्रीफ

## सर्दी लगने से किसान

## की थम गई सांसें

रसूलाबाद। सर्दी अब जानलेवा हो चली है। दशहरा अब के एक किसान की मौत हो गई। परिजनों ने ठंड से मौत होने की बात बताई है। दशहरा गांव निवासी राजकुमार शुक्ला (55) किसान थे। शनिवार सुबह अचानक ठंड लगने के कारण राजकुमार की हालत बिगड़ने लगी। परिजन आनन फानन सीएचसी लाए, जहां डॉक्टर बुजेश कुमार ने परीक्षण के बाद मृत घोषित कर दिया। अचानक मौत से पत्नी, बेटा शिवम व सत्यम समेत अन्य परिजन बिलखने लगे।

## सड़क दुर्घटनाओं में दो लोग गंभीर घायल

रसूलाबाद। सड़क हादसों में दो लोग गंभीर रूप से घायल हो गए। सीएचसी से दोनों को हेल्ट रेफर कर दिया गया। कस्बे के तुलसी नगर गिहार बस्ती निवासी संजय (30) पुत्र जयराम बाइक से शनिवार शाम घर वापस जा रहा था, तभी वाहन ने पीछे से टक्कर मार दी। हादसे में संजय गंभीर रूप से घायल हो गया। परिजन सीएचसी ले गए, वहां ईएमओ डॉ. प्रणयवीर कुशवाहा ने इलाज के बाद जिला अस्पताल रेफर कर दिया। इसी प्रकार सिसाही निवासी आशीष (15) पुत्र रामनारायण भी वाहन की टक्कर से घायल हो गया। परिजन सीएचसी ले गए, ईएमओ ने इलाज के बाद हालत गंभीर देख हेल्ट रेफर कर दिया।

## शराब पीने के बाद नशीली दवा खाई

रसूलाबाद। तरसौली गांव निवासी एक युवक ने अत्यधिक मात्रा में नशीली दवा खा ली। हालत बिगड़ने पर परिजन आनन फानन सीएचसी ले गए, वहां ईएमओ डॉक्टर डॉक्टर बुजेश कुमार ने प्राथमिक इलाज के बाद हालत चिंताजनक देखते हुए हेल्ट रेफर कर दिया।

## महिला आरक्षियों ने सुरक्षा के उपाय बताए

रसूलाबाद। मिशन शांति के तहत थाने की महिला पुलिस टीम ने राह चलती महिलाओं को सुरक्षा के उपाय बताए। महिला पुलिसकर्मी निशिता चौधरी, रिंकी तोमर, अर्पिता पटेल ने आजाद चौक, धर्माद बाबा मंदिर, झीझक रोड तिराहा, वूडी मार्केट, सराफा बाजार में भ्रमण कर महिलाओं को हेल्पलाइन नंबर 1090, 1076, 112 की जानकारी लगे को दी। इसके साथ ही उन्होंने किशोरियों को जागरुक करते हुए बताया कि यदि कोई मनबला या शोहदा उन्हें परेशान कर रहा है तो वह अपने फोन से 1090 डायल कर शिकायत कर सकती है, उनकी पहचान गोपनीय रखी जाएगी।

## कस्तूरबा विद्यालय में जागरूकता कार्यक्रम

कानपुर देहात। शनिवार को बाल विभाग मुक्त भारत अभियान के तहत कस्तूरबा गांधी आवासीय बालिका विद्यालय अमरौधा के कार्यक्रम में हब फॉर इम्पॉवरमेंट ऑफ वूमन से जिला समन्वयक प्रतिभा श्रीवास्तव ने बच्चों को अहम जानकारी दी। उन्होंने बताया कि वीर बाल दिवस भारत के बच्चों के अदम्य साहस और भारतीय इतिहास के प्रमुख शहीदों पलों को याद करने और उनसे सीख लेने का एक मौका है। यह दिन बच्चों के आसपास बलिदान और देश के प्रति समर्पण, बहादुरी, निष्ठा और मानवता के मूल्यों के लिए प्रेरित करता है। बाल विवाह निषेध अधिनियम 2006 का मुख्य उद्देश्य भारत में बाल विवाह, लड़कों के लिए 21 साल और लड़कियों के लिए 18 साल से कम उम्र में शादी पर पूरी तरह रोक लगाना, पीड़ितों को सुरक्षा प्रदान करना, ऐसे विवाहों को बढ़ावा देने वालों को दंड दिलाना है।

## स्टांप में ज्यादा रुपये वसूलने की शिकायत

कानपुर देहात। स्टॉप विक्रेताओं की क्षम वसूली को लेकर जिला बार एसोसिएशन के अध्यक्ष मुलायम सिंह यादव ने शनिवार को एडीएम को ज्ञापन सौंपा। उन्होंने बताया कि सुप्रीम कोर्ट ने स्टॉप विक्रेताओं को लोक सेवक का दर्जा दिया है। यदि कोई 10 रुपये का स्टॉप 12 रुपये में बेचता है तो यह भ्रष्टाचार है। धारा 13(1) (डी) के अनुसार केस दर्ज कर कड़ी कार्रवाई की जा सकती है। उन्होंने मांग की कि मन्थली रोकी जाए और जांच कर कार्रवाई की जाए। यहां महामंत्री धनरथ्याम सिंह राठौर, रमेश सिंह गौर, बलराम सिंह, सर्वे सिंह, डीके सिंह, हरमद यादव, रोहित शुक्ला, महेंद्र सिंह रहे।

## बंबा फटने से फसलों पर भरा पानी

संवाददाता, शिवली

**अमृत विचार:** सुनवरसा गांव के सामने बंबा फट जाने से किसानों के खेतों में पानी भर गया है। इससे बोई गई गेहूं के फसल के खराब होने की आशंका पैदा हो गई है। सूचना पर विभाग ने फिलहाल बंबा का पानी बंद कर दिया है।

हथिका से बेहटा गांव के लिए निकला बंबा शनिवार की सुबह एकाएक सुनवरसा गांव के सामने फट गया, जिससे बंबा का पानी तेजी से शिवप्रसाद रामआपरे, रामसहाय, बल्देव, राजेश, छेदीलाल के खेत में भरने लगा। समाजसेवी अंकित द्विवेदी ने तहसील व सिंचाई विभाग के अधिकारियों को सूचना दी। तब तक करीब दस बीघे से ज्यादा फसल पानी में डूब गई। इधर, सूचना पर सिंचाई विभाग ने बंबा का पानी नहर से बंद करा दिया। सिंचाई विभाग के सहायक अभियंता शोभित पटेल ने

## ● मकान के ऊपर से गुजरी बिजली की लाइन से हुआ हादसा



बंबा फटने से खेतों पर भरा पानी, मौके पर जुटे किसान।

अमृत विचार

बताया कि बंबा का पानी बंद करा दिया गया। फटे बंबे की मरम्मत कराकर पानी फिर से चालू कराया जाएगा। दूसरी तरफ, किसानों ने से बंद करा दिया। सिंचाई विभाग के अधिकारी कर्मचारी बंबा

## ● सुनवरसा के पास फटा बंबा सिंचाई विभाग ने रोका पानी

का निरीक्षण नहीं करते हैं। जिससे इस तरह की समस्या आने पर किसानों को नुकसान उठाना पड़ता है। किसानों ने शीघ्र बंबे की फटी पटरी की मरम्मत कराए जाने की मांग की है।

## शिकायतें 160, राजस्व विभाग की 127

सिकंदरा तहसील में डीएम और एसपी के सामने राजस्व संबंधी शिकायतों की भरमार, सिर्फ 4 का निस्तारण

कार्यालय संवाददाता, कानपुर देहात

**अमृत विचार:** सिकंदरा तहसील में शनिवार को जिला स्तरीय संपूर्ण समाधान दिवस में डीएम कपिल सिंह और एसपी श्रद्धा नरेंद्र पांडेय के सामने कुल 160 शिकायतें आईं। इनमें 127 सिर्फ राजस्व विभाग की रहीं। 4 शिकायतों का मौके पर निस्तारण हो सका। लोगों ने अपनी समस्याओं को लेकर अधिकारियों के सामने फरियाद की।

इस मौके पर अन्य शिकायतों में विकास की 11, नगर पंचायत की 3, विद्युत की 5, पुलिस की 7, एआरटीओ, आपूर्ति, सहकारी समिति, स्वास्थ्य, एलडीएम, डीपीआरओ, कृषि की 1-1 शिकायत आई। डीएम कपिल सिंह ने निर्देश दिए कि समस्याओं और शिकायतों के निस्तारण पर सभी अधिकारी विशेष ध्यान दें। लापरवाही मिलने पर कार्रवाई की जाएगी। उन्होंने कहा कि भूमि विवाद के मामलों में प्रशासन एवं पुलिस की संयुक्त टीम मौके पर जाकर



सिकंदरा तहसील में शिकायतें सुनते डीएम कपिल सिंह।

अमृत विचार

समाधान सुनिश्चित करें। हर मामले को गंभीरतापूर्वक लेकर आवश्यक कार्रवाई की जाए। उन्होंने कहा कि आईजीआरएस व तहसील दिवस में प्राप्त होने वाली शिकायतों के निस्तारण में समय और गुणवत्तापूर्ण का भी ध्यान रखें। सभी अधिकारी अपने कार्यालय में 10 से 12 बजे तक जन सुनवाई कर शिकायतों का समयबद्ध पूर्ण निस्तारण सुनिश्चित करेंगे। एसपी श्रद्धा नरेंद्र पाण्डेय, एडीएम न्यायिक दिग्विजय सिंह, सीएमओ डा. एके सिंह, एसडीएम, तहसीलदार, क्षेत्राधिकारी आदि रहे।

## रसूलाबाद तहसील में राजस्व के 26 मामले

■ **रसूलाबाद।** एसडीएम सर्वेश सिंह के सामने 60 फरियादी आए। तीन का समाधान हुआ। यहां भी राजस्व की 26, विकास की 6, पुलिस के 8, विद्युत के 5 मामले आए। यहां तहसीलदार संतोष कुमार सिंह, सीओ आलोक चौधरी, नायब तहसीलदार शिवदर्शन सिंह, चिकित्सा अधीक्षक दीपक गुप्ता, बीडीओ विपुल विक्रम सिंह रहे।

## भरोसा मिला तो खत्म हुआ धरना

संवाददाता, रसूलाबाद

**अमृत विचार:** सरकारी धान खरीद कर रही साधन सहकारी समितियों पर व्यापारियों की धान खरीद करने का आरोप लगाते हुए रसूलाबाद समिति के समक्ष 15 दिन से धरने पर बैठे भाकियू महात्मा टिकैत गुट से जुड़े किसानों ने 16 वें दिन अधिकारियों का भरोसा मिलने के बाद खत्म कर दिया। नायब तहसीलदार के नेतृत्व में एक टीम का गठन किया गया है।

5 दिसंबर से महात्मा टिकैत गुट किसान संगठन के जिलाध्यक्ष रणवीर यादव और कानपुर नगर जिलाध्यक्ष अनंत अवस्थी के नेतृत्व में किसान धरना दे रहे थे। किसानों का आरोप है कि साधन सहकारी समिति के केंद्र में व्यापारियों द्वारा धान की खरीद की जा रही है और किसानों को परेशान किया जा रहा है। धरने के 15वें दिन शुक्रवार को समितियों के एडीसीओ आरके कटियार और एडीओ कोऑर्परेटिव विपिन त्रिपाठी ने किसान नेताओं से वार्ता की थी और समस्याओं



आंदोलनकारी किसानों का ज्ञापन लेते नायब तहसीलदार।

अमृत विचार

के निराकरण का आश्वासन दिया था, किंतु जिलाध्यक्ष रणवीर यादव ने निर्णय शनिवार को पूर्वी प्रदेश अध्यक्ष विपिन तिवारी के धरना स्थल पर पहुंचने के बाद लेने की बात कही थी। शनिवार को संगठन के पूर्वी प्रदेश अध्यक्ष विपिन तिवारी के आने पर एसडीएम की ओर से नायब तहसीलदार शिव दर्शन सिंह, एडीओ कोऑर्परेटिव विपिन त्रिपाठी के मध्य वार्ता हुई। बताया गया कि नायब तहसीलदार की अध्यक्षता में सहकारी समिति के एक अधिकारी, भाकियू जिलाध्यक्ष और तहसील अध्यक्ष की टीम गठित की गई है। जो समस्या का समाधान निकलेगी।

इसी भरोसे पर शनिवार को 16 वें दिन समाप्त हो गया। इस अवसर ने निर्णय शनिवार को पूर्वी प्रदेश कन्नौज जिला अध्यक्ष मकबूल, जिला वरिष्ठ उपाध्यक्ष विश्राम सिंह, मंडल सचिव बलवीर यादव, ब्लॉक अध्यक्ष रामपाल, प्रचार मंत्री रमेश लोधी, जिला प्रचार मंत्री पन्नालाल, प्रदीप तिवारी राधा देवी रेखा मोनू कमल बब्लू कमल हेतराम अमित कुमार गुड़िया सूरज रामजी बाबू पाल उमेश यादव गोविंद कठेरिया मुन्नीलाल भोला भंडारी रवि राजपूत वीरेंद्र यादव सागर पांडे मीना देवी पूजा सवाना बेगम सहित अनेक किसान व पदाधिकारी मौजूद रहे।

## श्रीमद्भागवत कथा

## मंसुरा गांव में आचार्य संतोष भाई बोले-कथा सिर्फ सुनें ही नहीं, मनन भी करें

## सत्य और समर्पण का मार्ग दिखाती कथा

कार्यालय संवाददाता, कानपुर देहात

**अमृत विचार:** कलश यात्रा के बाद शनिवार को मंसुरा गांव में श्रीमद भागवत कथा प्रारंभ हो गई। आचार्य संतोष भाई ने कथा के महात्म्य पर विस्तार से प्रकाश डाला और बताया कि भागवत कथा केवल सुनने के लिए नहीं है, इसका मनन भी जरूरी है। श्रोताओं से कहा, अच्छी बातें सुन कर अच्छा आचरण भी करें। आपके सद व्यवहार से किसी और को भी अच्छा संदेश मिलता है।

वरिष्ठ अधिवक्ता सुरेंद्र पाल शर्मा की ओर से अपने पैतृक गांव मंसुरा में कथा कथा रहे हैं। शुक्रवार को कलश यात्रा के बाद शनिवार को कथा शुरू हुई। कथा में संतोष भाई



शनिवार को पीठ की आरती उतारने के साथ ही कथा शुरू हो गई।

अमृत विचार

ने श्रीमद्भागवत के गूढ़ रहस्यों को सरल शब्दों में प्रस्तुत किया। उन्होंने बताया कि मनुष्य और परमात्मा, दोनों को सत्य अत्यंत प्रिय है। परमात्मा सर्वशक्तिमान होने पर भी

अपने बल और सामर्थ्य का कभी अभिमान नहीं करते, जबकि मनुष्य को थोड़ा-सा धन, वैभव अथवा पद प्राप्त होते ही अहंकार आ जाता है। यही अहंकार मनुष्य को ईश्वर

## डीएम का हुक्म

संवाददाता, राजपुर

**अमृत विचार:** राजपुर ब्लॉक के बीहड़ पट्टी के बेहमई गांव में छुट्टा मवेशियों से परेशान किसानों ने जिलाधिकारी को जापान देकर मवेशियों को पकड़वाने की मांग की थी, जिससे उनकी फसलों को छुट्टा मवेशियों से बचाया जा सके। डीएम के निर्देशन पर बेहमई गांव पहुंचे खंड विकास अधिकारी ने ग्रामीणों के संग छुट्टा मवेशियों को पकड़वाने की रणनीति बनाई गई।

राजपुर ब्लॉक के बीहड़ पट्टी के गांवों में छुट्टा मवेशियों का आतंक बढ़ता ही जा रहा है। जानवर खेतों में खड़ी फसलों को चट कर जाते हैं। किसान बड़ी मेहनत से खेत की सिंचाई करते हैं, फिर बुआई करते हैं

## ● किसानों ने डीएम से लगाई थी फसलों को बचाने की गुहार



बेहमई गांव में किसानों के साथ रणनीति बनाते बीडीओ हरगोविंद गुप्ता।

अमृत विचार

लेकिन आवारा गोवंश के वजह से किसानों की मेहनत की फसल चर कर नष्ट कर देते हैं। खेत से भगाने पर जानवर हमला भी कर देते हैं। इसकी वजह से किसान गंभीर रूप

## ● किसानों के बीच पहुंचे बीडीओ और वन विभाग के अफसर

से घायल हो जाते हैं। इस कड़के की ठंड में उन्हें अंधेरी रातों में जागकर अपनी फसलों की रखवाली करनी पड़ रही है। छुट्टा मवेशियों से परेशान

## कोहरे में बाइक को मारी टक्कर, युवक की मौत

## असावधानी

संवाददाता, रनियां

**अमृत विचार:** कानपुर-सिकंदरा हाईवे पर रायपुर के पास शनिवार की सुबह कोहरे की धुंध के बीच अज्ञात वाहन की टक्कर से बाइक सवार युवक गंभीर रूप से घायल हो गया। घना कोहरा छाया हुआ था, जिसकी वजह से आस-पास के लोग वाहन को देख नहीं पाए, जिससे वह मौके से भाग निकला। सूचना पर पहुंची पुलिस ने घायल युवक को उपचार के लिए मेडिकल कालेज भिजवाया, जहां डाक्टरों ने उसे मृत घोषित कर दिया।

घटना की जानकारी मृतक के घर पहुंची तो पिता एडवोकेट श्री किशन गुप्ता, मां सावित्री ओमर, बड़े भाई अंकित ओमर अन्य परिवारीजनों के साथ रोते बिलखते मेडिकल कालेज पहुंचे और शव से लिपट कर बिलख उठे। एस आई देवेन्द्र पाल सिंह ने पंचनामे की कार्यवाही के बाद शव को पीएम के लिए भिजवाया। इस संबंध में इंस्पेक्टर रनियां शिवनारायण सिंह ने बताया कि फरार चालक व वाहन की तलाश की जा रही है, तहरीर मिलने पर मुकदमा पंजीकृत किया जाएगा।

## भविष्य की दिशा बता रही संघ की यात्रा

**राजपुर।** राष्ट्रीय स्वयंसेवक संघ कानपुर प्रांत के कार्यवाह रामकेश विजय ने राजपुर खंड की संघ शाखा का दौरा किया। रामलीला मैदान में स्वयंसेवकों ने शारीरिक कार्यक्रमों में भाग लिया।

प्रांत कार्यवाह रामकेश विजय ने कहा कि राष्ट्रीय स्वयंसेवक संघ की 100 वर्ष की यात्रा न केवल अतीत की झलक है, बल्कि भविष्य की दिशा भी दिखा रही है। यह संगठन सत्ता की इच्छा या दिखावे से नहीं, बल्कि आचरण, अनुशासन और विचार की शक्ति से प्रेरित है, जिसका मूल मंत्र व्यक्ति से राष्ट्र की ओर है। उन्होंने संघ के सरल दर्शन को स्थायी बताया, जहां नियंत्रण के बजाय प्रेरणा का भाव है। यह कर्म से निर्माण और सेवा से परिवर्तन के सिद्धांत पर आधारित है। सेवा केवल सहायता नहीं, बल्कि राष्ट्रीय पुनर्निर्माण का माध्यम है। स्वेच्छा से किया गया प्रत्येक कार्य राष्ट्र की चेतना को मजबूत करता है। यहां विकास कुलश्रेष्ठ, सोनू, अमन, राघव और रामकुमार आदि रहे।

## कप्तान ने सरदारपुर में सुना दर्द

कार्यालय संवाददाता, कानपुर देहात

**अमृत विचार:** सुशासन सप्ताह, प्रशासन गांव की ओर अभियान के दूसरे दिन शनिवार को अधिकारी राजपुर ब्लाक के सरदारपुर गांव में ग्रामीणों के बीच बैठे। लोगों से सीधा संवाद कर उनकी समस्याएं, सुझाव एवं शिकायतें सुनीं। शिकायतों का निस्तारण सुनिश्चित कराने हेतु संबंधित विभागीय अधिकारियों को स्पष्ट, समयबद्ध एवं गुणवत्तापूर्ण कार्रवाई के निर्देश दिए गए।

डीएम कपिल सिंह ने कहा कि हर पात्र व्यक्ति तक योजनाओं का लाभ पहुंचाना सर्वोच्च प्राथमिकता है। ग्राम चौपाल में विभिन्न विभागों के अधिकारियों ने अपने-अपने विभागों से संबंधित योजनाओं, सेवाओं एवं पात्रता मानकों के बारे में विस्तार से जानकारी दी। साथ ही ग्रामीणों की जिज्ञासाओं का समाधान करते हुए उन्हें योजनाओं का अधिकतम लाभ प्राप्त करने के लिए मार्गदर्शन किया। जनसमस्याओं, आईजीआरएस एवं सर्विस डिलीवरी से संबंधित प्रार्थना



एसपी श्रद्धा नरेंद्र पांडेय ने फल की टोकरी देकर गोदभराई की।

अमृत विचार

पत्रों का प्राथमिकता के आधार पर निस्तारण किया गया। जिन मामलों में तत्काल समाधान संभव नहीं था, उनमें समय-सीमा निर्धारित करते हुए संबंधित अधिकारियों को आवश्यक निर्देश दिए गए।

एसपी श्रद्धा नरेंद्र पांडेय ने कानून-व्यवस्था, महिला सुरक्षा एवं साइबर क्राइम के विषय में जानकारी दी। आयुष्मान भारत-प्रधानमंत्री जन आरोग्य योजना के पात्र लाभार्थियों को आयुष्मान कार्ड वितरित किए गए, जिससे उन्हें निःशुल्क स्वास्थ्य

सेवाओं का लाभ मिल सके। साथ ही सामाजिक सरोकार को सुदृढ़ करते हुए महिला की गोद भराई की रस्म संपन्न कराई गई, जिससे मातृ एवं शिशु स्वास्थ्य के प्रति जागरूकता बढ़े। जिलाधिकारी ने उपस्थित अधिकारियों को निर्देश दिए कि ग्राम स्तर पर नियमित भ्रमण कर फीडबैक-आधारित कार्यप्रणाली अपनाई जाए, शिकायतों का त्वरित निस्तारण सुनिश्चित हो तथा सरकारी योजनाओं की जानकारी अंतिम पंक्ति के व्यक्ति तक पहुंचे।

## रात में दबदबा कायम करने निकलीं सीओ

संवाददाता, राजपुर

**अमृत विचार:** नाइट डॉमिनेशन यानी रात में पुलिस का दबदबा कायम करने के लिए एसपी श्रद्धा नरेंद्र पांडेय ने जिस तरह कोहरा और सर्द भरी रात में अभियान चलाया है, उसी तर्ज पर सिकंदरा सीओ प्रिथा सिंह भी सड़क पर उतर गई हैं। शुक्रवार की रात उन्होंने थाना क्षेत्र में पुलिसिंग की।

सीबी ठो पुलिस और थानों के अतिरिक्त बल को सक्रिय किया गया। रात्रिकालीन गश्त और सघन चेकिंग की गई। प्रमुख चौराहों, बाजारों, संवेदनशील स्थानों, रेलवे/बस स्टैंड और अशालक्ष्य संभावित क्षेत्रों में पुलिस तैनात की गई। इस



रात में सड़क पर दिखी सीओ।

दौरान बेवजह घूम रहे लोगों से पूछताछ की गई। संदिग्ध होने पर कार्रवाई की गई। चार पहिया और दो पहिया वाहनों की चेकिंग हुई। वाहन दस्तावेजों, नंबर प्लेट, हेलमेट/सीट बेल्ट और संदिग्ध वस्तुओं की जांच की गई। छह माह में जेल से रिहा हुए अपराधियों के टिकानों और गतिविधियों का सत्यापन हुआ।



**अनुराग**  
**हेल्थ केयर प्रा. लि.**  
• ICU • NICU DIALYSIS  
• MODULAR OT

दूरबीन विधि से आपरेशन  
अब कम खर्च में

सीजीएचएच, मेडीक्लम व आयुष्मान कार्ड मान्य

117/ब्यू/702,  
शारदा नगर, कानपुर  
9889538233, 7880306999

शहर में आज

- **महोत्सव** : श्री टॉडस सस्त्रंग समिति के तत्वावधान में श्री दादी जी का स्वर्ण जयंती महोत्सव में भजन संस्था गीतांजलि पैलेस में मध्याह्न 12 बजे।
- **संगोष्ठी** : वृंदावन धर्मार्थ सेवा ट्रस्ट के तत्वावधान में सनातन की महाशक्ति है नारी विषय पर संगोष्ठी 128/246 वाई ब्लॉक, किवदईनगर अलंकार गेस्ट हाउस के पीछे दोपहर 1 बजे।
- **शिविर** : भारतीय सिंधू सभा द्वारा पूज्य शिव मंदिर ब्लाक नंबर 13, गोविंद नगर में नि-शुल्क नेत्र रोग शिविर प्रातः 9 बजे से एवं पूज्य झुलेश्वर धाम, स्वरूप नगर में नि-शुल्क नेत्ररोग शिविर अपराह्न 3 बजे से।
- **वार्षिकोत्सव** : श्री श्याम परिवार संस्था का वार्षिकोत्सव बाल भवन फूलबाग में अपराह्न 3 बजे।
- **तरंगिनी** : यूपी किराना सेवा समिति बालिका विद्यालय का वार्षिकोत्सव तरंगिनी विद्यालय परिसर तात्याटोपे नगर में अपराह्न 3.30 बजे।
- **महोत्सव** : कानपुर लिटरेचर सोसायटी का कानपुर लिटरेचल फेस्टिवल जीएसएस-एमआईआर कमला नगर में अपराह्न 1 बजे।
- **सम्मेलन** : श्री महाराजा अग्रसेन वंशज सभा का 29 वां विवाह योग्य युवक -युवती पंचायत सम्मेलन अग्रसेन स्मृति भवन, मेस्टन रोड पर अपराह्न 1 बजे।

सिटी ब्रीफ

**कुलदीप यादव के चयन पर खुशी**  
कानपुर। सात फरवरी से शुरू हो रहे टी-20 वर्ल्ड कप की टीम में शहर के कुलदीप यादव के चयन से क्रिकेट प्रेमी खुशी से चहक उठे। कुलदीप के प्रशंसकों ने मिठाइयां बांटकर खुशी जाहिर की। टी-20 वर्ल्ड कप का आयोजन भारत और श्रीलंका संयुक्त रूप से कर रहे हैं। पहला मैच सात फरवरी को भारत और यूनाइटेड स्टेट्स के बीच मुंबई में होगा।

पीडब्ल्यूडी ने साइबर अटैक मामले में दर्ज कराई रिपोर्ट

कार्यालय संवाददाता, कानपुर

**अमृत विचार।** लोक निर्माण विभाग की ई-टेंडरिंग प्रक्रिया पर साइबर हमला होने पर अधिशासी अभियंता ने अज्ञात पर एफआईआर दर्ज करा दी है। अब साइबर टीम प्रहरी एप से फर्म के गायब हुए दस्तावेज मामले की जांच कर रही है। लोक निर्माण विभाग ने भी औपचारिकता निभाते हुए जांच कमेटी गठित की है, जो दस्तावेजों की पड़ताल में जुटी है। लखनऊ स्थित लोक निर्माण विभाग मुख्यालय में वरद इंटरप्राइजेज फर्म के प्रोपराइटर दुर्गेश सिंह चौहान ने प्रहरी एप से उनकी कंपनी के करीब चार करोड़ रुपये के दस्तावेज गायब होने की शिकायत की थी और मामले की जांच कराने की मांग की थी। पहले तो विभाग के अधिकारी इसे नजरअंदाज करते रहे और फिर अधिकारियों द्वारा कहा गया कि प्रोपराइटर दुर्गेश सिंह द्वारा आवेदन ही नहीं किया गया था, प्रहरी एप से दस्तावेज गायब नहीं हो सकते हैं। लेकिन अब खुद लोक निर्माण विभाग ने अज्ञात के खिलाफ साइबर सेल में एफआईआर दर्ज कराई है। साथ ही वरद इंटरप्राइजेज फर्म के

कानपुर लिटरेचर फेस्टिवल के सातवें सीजन में शहर पहुंचे अभिनेता मो. जीशान अख्यूब ने अमृत विचार से की बात

कानपुर का अपना रस, यह सबको अपनी ओर खींचता

**साक्षात्कार**

**कानपुर।** ओटीटी प्लेटफॉर्म का अभी दौर है लेकिन, यह सिनेमा (बड़े पर्दे) से अलग है। सिनेमा में परिवार जब फिल्म देखने जाता है तो वहां कुछ सीखकर आता है, दर्शक रिपव्ट करता है। ओटीटी पर अच्छा कंटेंट है, लेकिन कई बार यहां लोग टाइम पास करते हैं, अकेले पिकर देखते हैं। सिनेमा और थियेटर का दौर हमेशा रहेगा। यह कहना है नो वन किड जेसिका, तनु वेड्स मनु, रईस, और तेरे इश्क में जैसी फिल्मों में अपनी अदाकारी से प्रभावित करने वाले फिल्म अभिनेता मो. जीशान अख्यूब का। कानपुर लिटरेचर फेस्टिवल के सातवें सीजन में शामिल होने पहुंचे अभिनेता ने **अमृत विचार** से बातचीत में कहा कि कानपुर का अपना रस है जो सबको अपनी ओर खींचता है। पढ़िए संवाददाता **अभिषेक वर्मा** से हुई बातचीत के अंश...

**● क्या आप पहली बार कानपुर आए हैं ?**

-जी हां, मैं पहली दफा कानपुर आया। पिछले 4-5 वर्षों से इस

**● फेस्टिवल में आने का न्योता मिलाता रहा लेकिन कोई न कोई मसला हो जाता था। अब यहां आया हूं। यहां कई दोस्त रहते**

फेस्टिवल में आने का न्योता मिलाता रहा लेकिन कोई न कोई मसला हो जाता था। अब यहां आया हूं। यहां कई दोस्त रहते

**● कानपुर की बिरयानी खाऊंगा। यह शानदार फेस्टिवल है।**

**● दर्शकों को आने वाले दिनों में कौन सी फिल्म में दिखेंगे ?**

कानपुर की बिरयानी खाऊंगा। यह शानदार फेस्टिवल है।

डीएम के सामने युवक ने खुद पर पेट्रोल उड़ेला, बोला-इंसाफ ऐसे ही मिलता है

**युवक चिल्लाया, सर हमारी कोई नहीं सुन रहा, जान दे देंगे**

कार्यालय संवाददाता, कानपुर

**अमृत विचार।** जिलाधिकारी के संपूर्ण समाधान में उस वक्त हड़कंप मच गया जब सुनवाई के दौरान एक युवक ने अपने ऊपर पेट्रोल डालकर आत्महत्या का प्रयास किया। वहां मौजूद पुलिस वालों ने युवक को किसी तरह घेरकर पकड़ा तो चिल्लाने लगा, फिल्मों में देखा है कि प्रशासन ऐसे नहीं सुनता है, इसी तरह इंसाफ मिलेगा। आज हम अपनी जान दे देंगे। शनिवार को जिलाधिकारी जितेंद्र प्रताप सिंह नरवल में संपूर्ण समाधान दिवस पर लोगों की फरियाद सुन रहे थे। इसी दौरान एक युवक ने अपने ऊपर पेट्रोल डालकर आत्महत्या की कोशिश की। युवक चिल्ला रहा था कि अपनी मां को लेकर थाना, एसडीएम से लेकर लखनऊ तक इंसाफ के लिए दर दर भटक रहा हूं, लेकिन हमारी पीड़ा को कोई सुनने वाला नहीं है। पीड़ित रणजीत उर्फ बडवन सिंह नरवल थाना के अन्तर्गत करबिगवां साढ़ गांव का रहने वाला है। पीड़ित के दो भाई राकेश और रणधीर हैं, पिता महावीर सिंह का कई वर्ष पूर्व देहांत हो चुका है। खेती करके किसी तरह अपने परिवार का जीविका चला रहा है लेकिन पड़ोसी

थमकाते रहते हैं। पीड़ित का आरोप लगाया कि सत्येंद्र, अभय सिंह और अखिलेश सिंह ने मेरे घर की नाली तोड़कर बंद कर दी है जिससे मेरे कच्चे मकान में नाली का पानी भर रहा है और मकान धीरे धीरे कमजोर होता जा रहा है। उसने कहा कि मेरा मकान कभी भी गिर सकता है। पड़ोसी कहते हैं कि मेरा बेटा फौज में है, चाहे जहां शिकायत कर लो, कुछ होने वाला नहीं है। पीड़ित युवक की मां रानी ने बताया कि पड़ोसी महिलाओं ने बुरी तरह मुझे मारा पीटा। इसकी शिकायत लेकर जब थाने गयी तो थाने से भगा दिया गया।

रंगदारी में पप्पू स्मार्ट को मिली जमानत

**कानपुर।** अधिवक्ता को दुष्कर्म के झूठे मुकदमे में फंसाकर रंगदारी वसूलने के मामले में अपर जिला जज प्रथम की कोर्ट ने मो. आसिम उर्फ पप्पू स्मार्ट को जमानत दे दी। पप्पू पर कई मुकदमे दर्ज हैं, इसलिए उसे जेल में ही रहना होगा। अधिवक्ता संदीप शुक्ला ने कोतवाली में अखिलेश दुवे व पप्पू स्मार्ट समेत 10 लोगों के खिलाफ रिपोर्ट दर्ज कराई थी। जिसमें बताया था कि उन्होंने राजा ययाति के किले व सरकारी जमीन पर अवैध कब्जा करने वाले हिस्ट्रीशीटर पप्पू स्मार्ट के गैंग के खिलाफ मुकदमा दर्ज कराया था। इस पर रंजिशन गिरोह के लोगों ने अखिलेश के साथ मिलकर उन्हें पाकसो एक्ट के दो झूठे मुकदमों में फंसा दिया। समझौते के नाम पर 10 लाख रंगदारी मांगी। एक लाख रुपये

**यह है पूरा मामला**

- दुर्गेश सिंह चौहान के मुताबिक 28 नवंबर को लोक निर्माण विभाग ने घाटमपुर, भूगनीपुर, सिकंदरा और रसूलाबाद क्षेत्रों में सड़क निर्माण और मरम्मत कार्यों के लिए लगभग बार करोड़ रुपये के टेंडर निकाले थे। उनकी फर्म वरद इंटरप्राइजेज ने प्रहरी एप के माध्यम से निर्धारित समय सीमा में सभी दस्तावेज अपलोड करके छह टेंडरों में प्रतिभाग के लिए आवेदन किया। इसके लिए लगभग 40 लाख रुपये की फीस आनलाइन अकाउंट से कटी। लेकिन जैसे ही अंतिम चरण में बोली प्रक्रिया आगे बढ़ी, एप से उनकी फर्म का पूरा डेटा अचानक से गायब हो गया, जिसके कारण अपने आप फर्म ई-टेंडरिंग प्रक्रिया से बाहर हो गई।

साथ ही जिन छह फर्मों ने टेंडर डाले थे, उनको भी निरस्त कर दिया है। अधिशासी अभियंता अनूप कुमार मिश्रा के मुताबिक साइबर सेल में मुकदमा दर्ज करा दिया गया है। वहीं, दुर्गेश का आरोप है कि यह साइबर अटैक किया गया, ताकि उनकी फर्म को नीलामी प्रक्रिया से बाहर किया जा सके।

-सबसे पहले अनुभव सिन्हा की फिल्म है वह जल्द ही आएगी। इसके बाद प्रकाश झा के साथ भी नया प्रोजेक्ट किया है। ब्रिटिश फिल्म इंस्टीट्यूट के साथ एक फिल्म किया है। जो दर्शकों को 2026 में देखने को मिलेगी। और भी कई फिल्में और वेब सीरीज है जिसपर काम चल रहा है। अभी मैं नाम नहीं बता सकता हूं।

- **फिल्म इंडस्ट्री यूपी खासकर कानपुर की ओर रुख कर रही है क्या ?**
- यह बात सही है कि उत्तर प्रदेश में कई नए सब्जेक्ट हैं। कानपुर की भाषा अपने आप में अलग है। कानपुर के लोग इंडस्ट्री में पहचान बना रहे। लेकिन, सबसे बड़ी बात है कि यूपी गवर्नमेंट फिल्म मेकर्स को बढ़ावा देने के लिए सब्सिडी भी देती है। इससे

मेकर्स को आर्थिक रूप से राहत मिलती है। यह भी बड़ा कारण है कि मेकर्स यूपी को पसंद कर रहे हैं। अब दूसरे स्टेट भी शूटिंग को बढ़ावा दे रहे हैं।

- **थियेटर खोता सा क्यों जा रहा है ?**
- देखिए मुझे लगता है थियेटर को इंडस्ट्री का पहला पायदान समझने की गलती न करें। मेहनत करते रहें। क्योंकि सब कुछ कामशियल हैं। यहां सीखते रहना चाहिए। मैं तो चाहता हूं कि थियेटर को कामशियल स्वसेज नहीं मिलनी चाहिए क्यों कि ऐसा हुआ तो नई विधा कहीं न कहीं मर जाएगी।
- **ओटीटी पर कुछ भी परोसा जा रहा है, ऐसा क्यों ?**
- यह बात सही है कि ओटीटी पर बहुत कुछ ऐसे डॉयलॉग्स के साथ

**धूल की बरसात**

स्मार्ट सिटी में जगह जगह खोदी गई सड़कों से धूल हवा में उड़ कर ख रही है। प्रदूषण की पर्त में सांस लेना दूभर हो रहा है। ग्रीन बेल्ट के पौधों की पतियों तथा चौराहे पर स्टैचू पर धूल की पर्त जमा है। धूल से बचने के लिए ईसानों को भागक लगाने की मजबूरी हो रही है।

● फोटो - मनोज तिवारी

**नौकर ने बहाने से मोबाइल लेकर 5.5 लाख किए पार**

**कानपुर।** किवदईनगर में बिल्डिंग मैटेरियल कारोबारी ने नौकर पर यूपीआई बनाकर 5.5 लाख रुपये पार करने का आरोप लगाया है। कारोबारी के अनुसार उनके बेटे को मोबाइल पर गेम खिलाने के दौरान नौकर ने ऐसा किया है। डीसीसी साउथ से शिकायत पर पीड़ित ने रिपोर्ट दर्ज कराई है। पुलिस आरोपों की जांच कर रही है। ओ-ब्लॉक में रहने वाले सत्य प्रकाश निगम बिल्डिंग मैटेरियल का काम करते हैं। उन्होंने बताया कि उनका घरेलू नौकर ढकनापुरवा इलाके में रहता है। वह अक्सर उनके बेटे को मोबाइल पर गेम खिलाने का बहाना बनाकर उनका मोबाइल ले लेता था। इसी बीच उसने मोबाइल पर यूपीआई बनाई और रकम पार की है। उन्होंने बताया कि उनके बैंक खाते में करीब 5.5 लाख रुपये थे। जिसकी जब जरूरत होती वह निकाल लेते। अब उस खाते में सिर्फ 625 रुपये बचे हैं। इसका पता चलने पर उन्होंने बैंक से जानकारी की तो बताया गया कि यूपीआई के माध्यम से उनके खाते से रकम निकाली गई है। मार्च माह में करीब दो लाख रुपये निकाले गए।

पूरे प्रकरण की जांच हो रही है, जो भी तथ्य सामने आएंगे, उसी आधार पर कार्रवाई होगी। इस मामले में एसीपी चक्रेरी, एसडीएम को मौके पर भेजा है जो मामले की जांच करेंगे।

-जितेंद्र प्रताप सिंह, जिलाधिकारी कानपुर

**कठिन सफर**

**श्रमशक्ति, शताब्दी, राजधानी समेत 160 से अधिक ट्रेनें लेट**

**200 से अधिक बसों का संचालन निरस्त**

- शनिवार को भीषण कोहरे के कारण शहीद मेजर सलमान खान अंतर्राज्यीय झकरकटी बस अड्डा से रात में संचालित होने वाली 200 से अधिक बसें निरस्त हो गयीं क्योंकि एक तरफ जहां कोहरे का कहर था, वहीं दूसरी ओर यात्रियों की टोटा। गोरखपुर, सोनीली, बलिया, देवरिया, बल्लार रोड, मऊ, सुल्तानपुर, अयोध्या, बस्ती, आजमगढ़, अलीगढ़, दिल्ली समेत लंबी दूरी की बसों में सवाइत नहीं मिली जिससे बसों को निरस्त करना पड़ा। नए नियम के अनुसार जब तक बस में 25 सवारी नहीं हो जाए, बस का संचालन नहीं हो सकता।

को वे नई दिल्ली से वाराणसी जाने वाली वंदेभारत एक्सप्रेस में नई दिल्ली से सवार हुए। ट्रेन रवाना हुई तो सबसे पहले पानी को बोटल आई। उसके एक घंटे के बाद नाश्ता आ गया। ये ट्रेन कई घंटे लेट थी। रात 9 के बाद जब इटावा के पास

ट्रेन गुजर रही थी तो कानपुर के यात्रियों के लिए दाल चावल आया। उन्होंने बताया कि उनके टिकट में खाना नहीं बल्कि नाश्ता था, इसलिए उन्होंने बंडों से जब पूछा कि ये दाल चावल क्यों दे रहे हो तो उसका कहना था कि ट्रेन लेट है,

चांदी की किल्लत भाव फिर चढ़ा

**कानपुर।** चांदी के भाव नित नए रिकार्ड बना रहे हैं। एक बार फिर अपने भाव की ऊंचाई के रिकार्ड तोड़ दिए। शनिवार को चांदी 2,0,8200 रुपये किलो पर पहुंच गई। 48 दिन में चांदी के भाव में 63 हजार की बढ़ोतरी हो गई। बाजार में चांदी की किल्लत हो गई है। अब विशेषज्ञ भी हैरत में हैं और उन्हें भी इनकी हवाई उड़ान का अंदाजा नहीं लग रहा है। सराफा बाजार के सूत्र बताते हैं कि चांदी पर खूब सट्टा लग रहा है। जमकर मुनाफा काटा जा रहा है। इतनी तेजी से दाम बढ़ने और घटने का यह भी बड़ा कारण है। शुक्रवार को सोना 1,35,500 रुपये का 10 ग्राम और चांदी 2,0,8200 रुपये किलो पर पहुंच गई। उत्तर प्रदेश सराफा एसोसिएशन के मंत्री राम किशोर मिश्र का कहना है चांदी की मांग और आपूर्ति में अंतर के अलावा जबरदस्त औद्योगिक मांग भी दाम में तेजी के बड़े कारण भी हैं।

**आज ग्रीनपार्क समेत कई रास्तों पर रूट डायवर्जन**

**कार्यालय संवाददाता, कानपुर**

**अमृत विचार।** रविवार को हेल्थान एक्टिविटी के अंतर्गत मिनी मैराथन दौड़ कार्यक्रम के दौरान प्रातः 6 बजे से कार्यक्रम समाप्त होने तक यातायात डायवर्जन रहेगा।

**ऐसे रहेगा रूट डायवर्जन**

- सरसैया घाट की तरफ से आने वाले वाहन जिन्हें ग्रीनपार्क चौराहा होकर वीआईपी रोड जाना है ऐसे वाहन डीएवी तिराहा से आगे नहीं जा सकेंगे। ऐसे वाहन डीएवी तिराहा से बाएं मुड़कर मधुवन तिराहा, एमजी कॉलेज चौराहा होते हुए अपने गंतव्य को जा सकेंगे।
- एमजी कॉलेज चौराहा से कोई भी वाहन ग्रीनपार्क चौराहा की तरफ नहीं जा सकेंगे। ऐसे वाहन एमजी कॉलेज चौराहा होकर अपने गंतव्य को जा सकेंगे।
- एमजी कॉलेज चौराहा से कोई भी वाहन ग्रीनपार्क चौराहा की तरफ नहीं जा सकेंगे। ऐसे वाहन एमजी कॉलेज चौराहा होकर अपने गंतव्य को जा सकेंगे।
- उन्नाव की तरफ आने वाले समस्त प्रकार के वाहन मैराथन दौड़ के समय गंगा बैराज तिराहा से आगे नहीं सकेंगे। ऐसे वाहन यू-टर्न लेकर शुक्लागंज (नया गंगा पुल) होते हुए अपने गंतव्य को जा सकेंगे।
- मधना/बिटूर तिराहा की तरफ से आने वाले वाहन जिसे गंगा बैराज की तरफ जाना है। एश कोठारी चौराहा से अ नहीं जा सकेंगे। ऐसे वाहन सिंहपुर तिराहा होते हुए अपने गंतव्य को जा सकेंगे।









सिटी ब्रीफ

कैंपस प्लेसमेंट में 47 छात्रों का चयन

कानपुर। रिसना इंस्टीट्यूट ऑफ प्रोफेशनल स्टडीज कानपुर में छत्रपति शाहू जी महाराज विश्वविद्यालय कानपुर की ओर से कैंपस प्लेसमेंट का आयोजन किया गया। प्लेसमेंट में डिजिटिक में लगभग 150 से अधिक नौकरियों के सापेक्ष लगभग 95 छात्र छात्राओं ने ऑनलाइन आवेदन किया। जिसमें 87 ने साक्षात्कार दिया। 47 युवाओं को चयनित किया गया। मुख्य अतिथि डॉ विशाल अवस्थी डॉ प्रशांत त्रिवेदी एवं रिसना कॉलेजस के डायरेक्टर डॉ सौरभ भागव, नीरज सवान, सौरभ सवान मौजूद रहे।

राजकीय पॉलिटेक्निक में आवेदन आमंत्रित

कानपुर। राजकीय पॉलिटेक्निक, कानपुर में रिक्त पदों के सापेक्ष शासन एवं निदेशालय के निदेशानुसार अशकालीन अतिथि व्याख्याताओं की नियुक्ति के लिए आवेदन आमंत्रित किए जाते हैं। इच्छुक अर्थार्थी निर्धारित योग्यता के साथ दिनांक 25 दिसम्बर तक आवेदन कर सकते हैं। यह नियुक्ति इलेक्ट्रिकल इंजीनियरिंग, इलेक्ट्रॉनिक्स इंजीनियरिंग, सिविल इंजीनियरिंग, एमए/एमपी, टीटी/टीसी, पी. जी. डी. सी. ए./आईटी/सी. एच. एन. तथा पीपमटी शाखाओं के लिए की जाएगी। संबंधित शाखाओं में बैठके अथवा एमटैक उपाधि न्यूनतम 60 प्रतिशत अंकों के साथ होना चाहिए।

नि:शुल्क बीज वितरण

कानपुर। जिला कृषि अधिकारी प्राची पाण्डेय ने बताया कि कृषकों के लिए उर्द एवं मूंग के नि:शुल्क बीज प्राप्त करने का एक सुनहरा मौका है। बसंतकालीन गन्ना की खेती करने वाले कृषक गन्ने की फसल के साथ उर्द अथवा मूंग की अंत : फसली खेती के लिए नि:शुल्क बीज प्राप्त करना चाहते हैं तो कृषि दर्शन-2 पोर्टल पर 26 जनवरी 2026 तक ऑनलाइन बुकिंग/आवेदन करें।

एसआईआर के विरोध में कांग्रेस का सत्याग्रह

कानपुर। एसआईआर के तहत जिला निर्वाचन कार्यालय और बीएलओ से प्राप्त मूल,अनुपस्थित, शिफ्टेड और डुप्लीकेट पंजीकरण लिस्ट का कांग्रेस अपने स्तर पर पार्टी के बीएलए व नेताओं से हर बृथ पर सत्यापन करवा रही है। लेकिन लिस्ट का सत्यापन करना बहुत मुश्किल हो रहा है। शनिवार को कानपुर महानगर कांग्रेस की तिलक हाल में बैठक हुई जिसकी अध्यक्षता महानगर अध्यक्ष पवन गुप्ता ने की। सर्वसम्मत से तय हुआ कि इसके विरोध में 22 दिसंबर को कानपुर महानगर कांग्रेस गांधी प्रतिमा पर सत्याग्रह करेगी।

# खाता न बही, जो मुकुंद भइया कहें वही सही...

शैलेश अवस्थी,कानपुर

**अमृत विचार।** कोई 52 साल पहले कानपुर की पहल पर गल्ला कारोबारी स्व. श्याम बिहारी मिश्र के प्रयास से प्रदेश स्तर पर गठित उत्तर प्रदेश उद्योग व्यापार प्रतिनिधि मंडल गुटबाजी के चलते कई बार टूटा और अब फिर चुनाव के बीच इसकी खूब चर्चा हो रही है।

श्याम बिहारी मिश्र आजीवन इस संगठन के प्रदेश अध्यक्ष रहे और उन्होंने इसे बेहद दमदार बनाया। कई बड़े सफल आंदोलन किए और फिर व्यापारियों की बड़े नेता बन गए। कई व्यापारियों को नेता बनाया। वह खुद भी चार बार सांसद बने और कई व्यापारी भी विधानसभा और विधानपरिषद के सदस्य बने। उन्हें चाचा कहा जाता था। कई बार उनके खिलाफ बगावत हुई और नए व्यापार मंडल बने, लेकिन चाचा की चाल नहीं बदली। तब यह जुमला खूब प्रचलित था, खाता न बही, जो

- कानपुर उद्योग व्यापार मंडल के चुनाव की प्रक्रिया शुरू हुई तो यह पुराना जुमला फिर उछला

**1973**

में गठित यह व्यापार मंडल कई बार टूटा, अब कारोबारियों के कई संगठन काम कर रहे

चाचा कहें सही..।

चार साल पहले श्याम बिहारी की मृत्यु के बाद उनके पुत्र मुकुंद मिश्रा को प्रदेश अध्यक्ष को कुर्सी मिली। मुकुंद ने पूरे प्रदेश के जिलों का दौरा कर अपने को मजबूत किया। हालिया चुनाव में उन्हें फिर अध्यक्ष चुन लिया गया। अब कानपुर में उद्योग व्यापार मंडल के चुनाव की प्रक्रिया शुरू हो गई है। कारोबारी दबी जुबान से कहते हैं कि पहले चाचा की मर्जी चलती थी और अब उनके पुत्र मुकुंद की। खाता न बही, जो मुकुंद भइया कहें वही सही।

- चर्चा है अब जो मुकुंद भइया कहेंगे, वही होगा, जिसे वह चाहेंगे, उसे ओहदा मिलेगा

कोशिश रहती है कि ज्यादातर को कर्मठियों में समायोजित किया जाए, लेकिन सबको उनकी मनपसंद ओहदा देना कैसे संभव है। इसलिए नाराजगी होती है। व्यापारियों के मुद्दों पर हम सब एक हैं।



**मुकुंद मिश्रा,अध्यक्ष,उत्तर प्रदेश उद्योग व्यापार मंडल**

राजनीतिक छतरी भी तानी

- श्याम बिहारी मिश्र गुट भाजपा का, सुरेंद्र मोहन गुट सपा, ज्ञानेश गुट भाजपा और कंछल गुट सपा का समर्थक माना जाता है। श्याम बिहारी भाजपा तो कंछल सपा से सांसद बने। श्याम बिहारी मिश्र गुट के के नीरज चतुर्वेदी, सुरेंद्र मैथानी और सलिल विश्नोई विधायक बन गए।

**इस तरह टुकड़े-टुकड़े होता गया यह संगठन...**

- 1993 में सुरेंद्र मोहन अग्रवाल ने बगावत कर आल इंडिया उद्योग व्यापार मंडल बना लिया, जो अब ज्यादा सक्रिय नहीं है।
- 1995 में संदीप बंसल अलग हुए और अखिल भारतीय उद्योग व्यापार मंडल बना लिया। इसके नगर अध्यक्ष हैं नरेंद्र तिवारी। यह भी ज्यादा मुखर नहीं दिखता।-
- 2002 में नीरज चतुर्वेदी भी अलग हुए और अपना संगठन बनाया, लेकिन फिर कुछ समय बाद वापस आ गए, लेकिन पहले जैसी बात नहीं रही। ज्यादातर व्यापारी नेता
- श्याम बिहारी गुट में आ गए
- 2005 में बनवारी लाल कंछल अलग हुए और अपनी टीम को असली उद्योग व्यापार प्रतिनिधि मंडल घोषित किया। कानूनी लड़ाई के बाद श्याम बिहारी गुट के संगठन का नाम हुआ उत्तर प्रदेश उद्योग व्यापार मंडल।
- 2007 में चुनाव के दौरान ज्ञानेश मिश्रा अलग हुए और पहले बंसल के साथ रहे फिर अखिल भारतीय व्यापार मंडल नाम से अपना संगठन खड़ा कर लिया। इसकी शाखाएं कई जिलों में हैं।

ये चेहरे तो हमेशा चमकते रहे

- कुछ ऐसे व्यापारी नेता हैं जो तब श्याम बिहारी मिश्र के साथ थे तो अब मुकुंद के साथ हैं। इसमें मणिकांत जैन, विजय पांडे, सुनील बजाज, राकेश सिंह, अचल गुप्ता, कृपा शंकर, लाला भइया, विनोद गुप्ता, निर्मल त्रिपाठी सहित कई और भी कई हैं।

# 24 पदों के लिए हुए 31 नामांकन

# 22 दिसंबर को होगी नाम वापसी

**कानपुर उद्योग व्यापार मंडल के उत्तर जिले के चुनाव की हलचल तेज, 27 को वोटिंग**

कार्यालय संवाददाता, कानपुर

**अमृत विचार।** कानपुर उद्योग व्यापार मंडल के उत्तर जिले के लिए नामांकन शनिवार को पूरे हो गए। नामांकन के बाद अब 22 को नाम वापसी हो सकेगी। नामांकन के अंतिम दिन 24 पदों के लिए 31 आवेदन किए गए। 27 को मतदान के बाद चुनावी भंवर में फंसे पदाधिकारियों को मुकाम मिलेगा। कानपुर उद्योग व्यापार मंडल के त्रिवार्षिक चुनाव में नामांकन के आखिरी दिन व्यापारियों ने गाजे-बाजे के साथ नामांकन भरे। व्यापारी जुलूस की शक्ल में नारे लगाते हुए नामांकन करने पहुंचे। अध्यक्ष पद के लिए सुनील बजाज व महामंत्री में कृपा शंकर त्रिवेदी ने जुलूस निकाल शक्ति प्रदर्शन किया। मुख्य चुनाव अधिकारी रामेश्वर गुप्ता व चुनाव अधिकारी सरताज अहमद ने बताया कि अध्यक्ष पद के



व्यापारी नेताओं ने कराया नामांकन।

लिए सुनील बजाज व धीरेन्द्र गुप्ता सहित 2 नामांकन हुए हैं। महामंत्री पद के लिए कृपा शंकर त्रिवेदी व आलोक मेहरोत्रा सहित 2 लोगों ने नामांकन किया है। कोषाध्यक्ष पद के लिए प्रदीप गुप्ता एवं धीरेन्द्र गुप्ता सहित 2 लोग ने मुख्य रूप से अपना नामांकन किया। वरिष्ठ उपाध्यक्ष

पद के लिए उमेश अग्रवाल, संजय त्रिवेदी, बालकृष्णा गुप्ता 3 नाम व उपाध्यक्ष पद के लिए मोहन लाल शुक्ला, शरद गुप्ता टोनी, प्रेम चंद्र शुक्ला, सुरेश गुप्ता, संतोष कुमार दीक्षित, विराट गुप्ता, सुकेश भाटिया, सीताराम गुप्ता, मो. कामिल अंसारी सहित 9 नामांकन हुए। वरिष्ठ मंत्री

पद के लिए सतीश तिवारी, अनिल कुमार मिश्रा, पंकज अग्रवाल, सहित 3 नाम व मंत्री पद पर संतोष शर्मा, दिनेश दीक्षित, राजेश गुप्ता, रोशन गुप्ता, प्रमोद पाण्डेय, रामकुमार सिंह रामा, भानु प्रताप सिंह आदि ने नामांकन कराया। कुल 31 नामांकन कराये गए।

## नए प्रोडक्ट के निर्यात की कवायद तेज

कार्यालय संवाददाता, कानपुर

**अमृत विचार।** शहर में निर्यात के लिए नए प्रोडक्ट को विकसित करने की कवायद तेज हो गई है। इसके लिए खासतौर पर प्रोसेस्ड फूड को प्राथमिकता दी गई है। हाल ही में यूके के साथ हुए एफटीए को लक्ष्य बनाया गया है। वहां की बाजार में प्रोसेस्ड फूड की मांग तेज होने पर नई मार्केट जल्द मिलने की भी बात कही जा रही है। इस सेक्टर के प्रति युवा निर्यातकों का रुझान भी अधिक है। आंकड़े बताते हैं सिर्फ एक साल के भीतर शहर में 47 प्रोसेस्ड फूड की युनिट्स स्थापित हुई हैं।

फेडरेशन ऑफ इंडियन एक्सपोर्ट ऑर्गनाइजेशन की ओर से शहर में पारंपरिक निर्यात उत्पादों के साथ नए तरह के निर्यात उत्पादों को बढ़ावा देने का कार्य किया जा रहा है। इसके लिए फियो का लक्ष्य एक साल के भीतर शहर में स्थापित फूड प्रोसेस्ड युनिट्स को भी निर्यात बाजार से जोड़ने का है। यूके के साथ हुए 'भारत-यूके कॉम्प्रिहेंसिव इकोनॉमिक एंड ट्रेड एग्रीमेंट' के तहत शहर के पारंपरिक लेदर, टैक्सटाइल, मशीनरी सहित अन्य सेक्टर के उत्पादों को टैक्स में छूट मिलेगी। निर्यात विशेषज्ञों का मानना

● यूके टारगेट बाजार बना, प्रोसेस्ड फूड पर खास फोकस

**70** फीसदी यूके की बाजार में टैक्स बचत

**50** करोड़ के निर्यात कारोबार से शुरुआत

● शहर में एक साल के भीतर 47 प्रोसेस्ड फूड युनिट्स खुलीं

**47** प्रोसेस्ड फूड युनिट्स एक साल में स्थापित

**03** सौ करोड़ का तीन सालों में निर्यात लक्ष्य बना



फ्लोर पर 129 निर्यात

फियो की ओर से शहर में पिछले वर्ष 129 निर्यातक फ्लोर पर लाए गए थे। इनमें सबसे अधिक निर्यातकों ने छोटे प्रोडक्ट पर अपना फोकस रखा था। उत्पादों की बात की जाए तो यह नए निर्यातक फूड, एग्री, हैडी क्रॉप्ट व लेदर से जुड़े हुए थे। अमेरिका की ओर से जारी टैरिफ के बाद इनमें से 20 फीसदी निर्यातकों को फिलहाल वैश्विक बाजार की तलाश है।

है कि अप्रैल के आस-पास प्रभावी होने वाले इस एफटीए से शहर के फूड प्रोसेस्ड सेक्टर से लगभग 50 करोड़ रुपये से शुरुआत हो सकती है। फियो की ओर से इस लक्ष्य को निर्यातक तक पहुंचाने के लिए फूड प्रोसेस्ड युनिट्स जो फिलहाल एमएसएमई सेक्टर से जुड़ी हुई हैं उनके उत्पादकों को निर्यात बाजार से जोड़ने के लिए बैठकों का दौर शुरू कर दिया गया है। फियो

# नीतीश-संजय निषाद का पुतला फूंकने में पुलिस से झड़प

कार्यालय संवाददाता, कानपुर

**अमृत विचार।** बिहार में महिला डॉक्टर के साथ मुख्यमंत्री नीतीश कुमार के अमर्यादित व्यवहार तथा उत्तर प्रदेश सरकार के मंत्री संजय निषाद के आपत्तिजनक बयान के खिलाफ एनएसयूआई कार्यकर्ताओं ने प्रदर्शन किया। नीतीश कुमार व संजय निषाद का पुतला फूंकने का प्रयास किया जिसपर पुलिस ने कार्यकर्ताओं की झड़प हुई और पुलिस ने पुतला छीन लिया।

शनिवार को भारतीय राष्ट्रीय छात्र संगठन (एनएसयूआई) ने तिलक हाल से प्रदर्शन करते हुए बड़ा चौराहा की ओर कूच किया लेकिन तिलक हाल के बाहर पुलिस ने प्रदर्शनकारियों को रोक लिया।



पुलता फूंकने को लेकर एनएसयूआई के कार्यकर्ताओं और पुलिस में झड़प हुई। पुलिस ने नेताओं का पुतला छीन लिया।

इस दौरान कार्यकर्ताओं एवं पुलिस के मध्य झड़प हुई और पुलिस की छीना झपटी हुई। एनएसयूआई

असंवैधानिक है, बल्कि यह महिलाओं की गरिमा पर हमला है। छात्र नेताओं में सचिन चंद्रा,

अमृत विचार

### हेल्थ अलर्ट

**बेंगलुरु से आई वरिष्ठ स्त्री विशेषज्ञ ने मोटापे से बचाव व दवा की दी जानकारी**

# मोटापे से डायबिटीज के अलावा दिल और हड्डी के रोग भी होते

कार्यालय संवाददाता, कानपुर

**अमृत विचार।** आधुनिक युग में लोग कई प्रकार के गैजेट्स व आरामदायक चीजों का इस्तेमाल कर रहे हैं। स्वस्थ फूड के बजाय फास्ट फूड खा रहे हैं, जिसकी वजह से लोगों में मोटापा बढ़ रहा है। खासकर महिलाओं व युवावस्था के लोग इससे ग्रस्त हो रहे हैं। तनाव और नींद की कमी भी मोटापा बढ़ाने में सहायक हैं। मोटापा से सिर्फ डायबिटीज नहीं, बल्कि दिल व हड्डी रोगों की समस्या बढ़ रही है। यह जानकारी बेंगलुरु से आई डॉ.शोभा गुडी ने दी।

स्वरूप नगर स्थित होटल रॉयल क्लिनफेज समिति व कानपुर ओम्बे एंड गायनी समिति ने मोटापा एक वृहद समस्या और इसके समाधान



दीप प्रज्जवलन कर कार्यक्रम की शुरुआत करती स्त्री रोग विशेषज्ञ। अमृत विचार

पर कार्यशाला का आयोजन किया। डॉ.शोभा गुडी ने बताया कि आरामदायक जीवनशैली और तनाव से लोगों में मोटापा बढ़ने की समस्या देखी जा रही है। कुछ मरीजों को जानकारी ली गई तो पता चला कि भाग्यदौ भारी जिंदगी में उनके पास स्वस्थ फूड खाने के लिए समय नहीं

है, बाजार में आसानी से उपलब्ध फास्ट फूड का सेवन अच्छा लगता है और पेट भी भर जाता है। समय भी बच जाता है। लेकिन यह फास्ट फूड सेहत को नुकसान पहुंचाने और मोटापा के साथ कई बीमारियों की जड़ साबित हो रहे हैं। तनाव में कोर्टिसोल हार्मोन निकलता है, जो

भूख बढ़ाता है और पेट पर चर्बी जमा करता है। तनाव से नींद पूरी नहीं होने से शरीर के हार्मोन असंतुलित होते हैं और वजन बढ़ने लगता है। देर रात को खाना से भी मोटापा व पेट की चर्बी बढ़ने की समस्या महिलाओं, युवतियों और बच्चों में देखी जा रही है। ऐसे में बचाव बहुत

जरूरी है, क्योंकि मोटापा न सिर्फ डायबिटीज, बल्कि हाइपरटेंशन, ब्लड प्रेशर, कोलेस्ट्रॉल, थायराइड, दिल की बीमारी व हड्डी रोगों का मुख्य कारण है। उन्होंने मोटापा कम करने वाली दवा, तकनीक व थेरेपी की जानकारी दी। इस दौरान डॉ. कल्पना दीक्षित, डॉ.

शैली अग्रवाल डॉ.रेशमा निगम, डॉ. प्रतिमा वर्मा, डॉ.रश्मि भूषण, डॉ. किरन सिन्हा, डॉ. रेनु गुप्ता, डॉ.संगीता सारस्वत, डॉ.रीता मित्तल, डॉ. कंचन श्रीवास्तव, डॉ. रीना कौल, डॉ.आकांक्षा लूबा, डॉ. विनीता अवस्थी, डॉ. रमितआहूजा, डॉ. अर्चना त्रिवेदी आदि रहीं।

कार्यालय संवाददाता, कानपुर

**अमृत विचार।** प्रधानमंत्री आयुष्मान भारत योजना में गड़बड़ी की शिकायतों पर जिलाधिकारी जितेंद्र प्रताप सिंह ने चिन्हित अस्पतालों में जांच के आदेश दिए हैं। जिसके लिए सीएमओ डॉ.हरिदत्त नेमी ने दो सदस्यीय टीम का गठन किया है।

आयुष्मान कार्ड होने के बाद भी कुछ अस्पताल मरीजों को भर्ती नहीं करते, जबकि कुछ अस्पताल संचालक ऐसे आयुष्मान कार्ड धारकों को खोजकर भर्ती करते हैं, ताकि कार्ड से वसूली भी हो सके। इन दोनों ही मामलों में कुछ लोग सीएमओ कार्यालय में शिकायत कर चुके हैं। जिलाधिकारी ने जांच के आदेश दिए हैं। इसलिए सीएमओ ने निरीक्षण व जांच के लिए दो

● सीएमओ ने दो सदस्यीय जांच टीम का गठन किया



सदस्यीय टीम का गठन किया है, जो अस्पतालों में भर्ती मरीजों का लेखा-जोखा तैयार करेगी और इलाज व ऑपरेशन के दौरान आने वाले खर्च पर नजर रखेगी। मानक से अधिक खर्च दिखाए जाने पर संबंधित अस्पताल संचालक पर कार्रवाई की जाएगी। सीएमओ डॉ.हरिदत्त नेमी के मुताबिक जो लोग कार्ड के नाम पर बदमाशी करेंगे, उनके खिलाफ सख्त कार्रवाई की जाएगी।



सिटी ब्रीफ

नौबस्ता में ट्रक की टक्कर से टूटा तार

कानपुर। नौबस्ता बाईपास से बंस्त विहार की ओर जा रहा एक ट्रक एबीसी केबिल से टकरा गया, जिसकी वजह से वह ट्रटकर सड़क पर गिर गया। गनीमत रही कि एबीसी केबिल में पॉवर नहीं था, वरना एक बड़ा हादसा हो सकता था। लेकिन इसकी वजह से मार्ग पर जाम लग गया। सूचना पर पहुंची केस्को की टीम ने शटडाउन लेकर एबीसी केबिल की मरम्मत की। केस्को मीडिया प्रभारी देवेद्र वर्मा के मुताबिक ट्रक की टक्कर से एबीसी केबिल क्षतिग्रस्त हुई।

3 नकलची पकड़े गए

कानपुर। सीएसजेएमयू की सत्र 2025–26 विषम सेमेस्टर की परीक्षाओं में कुल 26,394 परीक्षार्थी उपस्थित रहे। जिसमें 16,395 छात्र एवं 9,999 छात्राये थी। 1487 परीक्षार्थी अनुपस्थित रहे। जिसमें 897 छात्र एवं 590 छात्राये थी। 13 अग्र्यर्थी अनुचित साधन प्रयोग में पकड़े गये। विश्वविद्यालय परीक्षा सातों जनपदों में हुई।

छात्र लक्ष्य निर्धारित करें

कानपुर। चंद्रशेखर आजाद कृषि एवं प्रौद्योगिकी विश्वविद्यालय के कृषि महाविद्यालय में नवप्रवेशित विद्यार्थियों के लिए आयोजित दीक्षारम्भ आयोजित हुआ। इस दौरान मुख्य वक्ता धर्मेन्द्र सिंह, उप निदेशक, कृषि रहे। जिन्होंने विश्वविद्यालय के पूर्व छात्र के रूप में कार्यक्रम में सहभागिता की। पूर्व छात्र संवाद सत्र के दौरान उन्होंने विद्यार्थियों को अपने लक्ष्यों पर केंद्रित रहने, नैतिक मूल्यों को अपनाने तथा निष्ठा एवं ईमानदारी के साथ कार्य करने के लिए प्रेरित किया।

आज यहां नहीं रहेगी बिजली

कानपुर। संजय नगर के मदारपुर, पुराना रतनपुर, शारदा नगर, गुजनी व सर्वोदय नगर के एमपी मिल और गीता पार्क में बिजली सुबह 10 से शाम को पांच बजे तक नहीं रहेगी। आजाद नगर व विष्णुपुरी में सुबह 10 बजे से दोपहर तीन बजे तक, श्याम नगर व गोपाल नगर में सुबह 11 बजे से दोपहर दो बजे तक बिजली गुल रहेगी। केस्को कर्मों इस दौरान मरम्मत कार्य करेगे।

केबिल बॉक्स खराब

कानपुर। वीणा पार्क व डिटी पड़ाव उपकेंद्र के अंतर्गत डिटी पड़ाव फीडर की बिजली शनिवार दोपहर दो बजे 33केवी आउटडोर केबिल बॉक्स क्षतिग्रस्त होने से गुल हो गई, जिसकी वजह से संबंधित क्षेत्र के लोगों को परेशानी का सामना करना पड़ा। सूचना पर पहुंचे केस्को कर्मियों ने केबिल बॉक्स मरम्मत का कार्य किया, जिसके बाद शाम को करीब छह बजे तक बिजली आ सकी।

गुरु गोबिन्द सिंह जी का प्रकाश पुरब 25, 26, 27 को

कार्यालय संवाददाता, कानपुर

**अमृत विचार।** दशमेष पिता श्री गुरु गोबिन्द सिंह जी का तीन दिवसीय प्रकाश पुरब 25 दिसंबर से 27 दिसंबर तक मनाया जाएगा।

गुरुद्वारा लाटूश रोड से 25 दिसंबर को नगर कीर्तन निकलेगा।

शनिवार को श्री गुरु सिंह सभा के प्रधान सरदार हरविंदर सिंह लार्ड की अध्यक्षता में गुरुद्वारा लाटूश रोड में बैठक हुई। तय हुआ कि दशमेष पिता साहिब श्री गुरु गोबिन्द सिंह जी का 359वां प्रकाश पुरब 25, 26, 27 दिसंबर 2025 को पूर्ण गुरु मर्यादा, भक्ति भाव, श्रद्धा और उत्साह के साथ

200 मीटर दौड़ में आदित्य प्रथम

**कानपुर।** गोविंदनगर विधानसभा क्षेत्र में सांसद–विधायक खेल स्पर्धा में प्रतियोगिता के अंतर्गत एथलेटिक्स, कबड्डी, वॉलीबॉल, खो–खो, शतरंज, शॉटपुट एवं अन्य खेल विधाओं में खिलाड़ियों ने उत्कृष्ट प्रदर्शन किया जिसमें 200 मीटर दौड़ सब जूनियर बालक वर्ग में आदित्य एवं बालिका वर्ग में निर्यति शर्मा ने प्रथम स्थान हासिल किया। सांसद रमेश अवस्थी ने प्रतिभागियों को मेडल, ट्रॉफी एवं प्रमाण पत्र दिया। शनिवार को युवा कल्याण विभाग द्वारा गोविंदनगर विधानसभा क्षेत्र में सांसद–विधायक खेल स्पर्धा का आयोजन एसएएफ ग्राउंड, अरमापुर में किया गया। इस खेल स्पर्धा में लगभग 1200 खिलाड़ियों ने प्रतिभाग किया। उद्घाटन विधायक सुरेन्द्र मैथानी एवं भावपा जिला अध्यक्ष अनिल दीक्षित द्वारा किया गया।



सेल्फी लेती युवती।



आर्ट बनाता छात्र।



आयोजन में मौजूद शहरवासी।

अमृत विचार

संगीत, कला और साहित्य की महफिल रोशन हुई

7वें वर्ष कानपुर लिटरेचर फेस्टिवल का शुभारंभ सुमंत्रो घोषाल की फिल्म ‘द स्पीकिंग हैंड्स’ से हुआ, कई क्षेत्रों के दिग्गज जुटे

कार्यालय संवाददाता, कानपुर

**अमृत विचार।** सुर, संगीत और साहित्य की महफिल कानपुर लिटरेचर फेस्टिवल का शुभारंभ शनिवार को हुआ। जीएचएस–आईएमआर, कमला नगर में आयोजित फेस्टिवल में सुमंत्रो घोषाल की फिल्म ‘‘द स्पीकिंग हैंड्स’’ के जरिये जाकिर हुसैन के जीवन चरित्र को पर्दे के जरिए दिखाया गया।

जिसमें उनके शुरुवाती दिन, सफर और संघर्ष की कहानी दर्शायी गई। दूसरे सत्र में प्रख्यात कवि नरेश सक्सेना और इसके बाद ही चर्चित अभिनेता जीशान अयूब ने फिल्मी अनुभवों को साझा किया। जीशान ने पीयूष मिश्रा के साथ फोन पर



उद्घाटन करते अतिथि।

अमृत विचार

● **फाइन आर्ट्स, कला और फोटोग्राफी का संगम, 1945 की विंटेज कार का आकर्षण**

हुई एक दिलचस्प बातचीत को किस्से के रूप में भी सुनाया और

● **प्रख्यात कवि नरेश सक्सेना और अभिनेता जीशान अयूब ने अनुभव साझा किए**

उनकी आवाज की जबरदस्त मिमिक्री की। साथ ही अगले सत्र

शोर दुनिया में हो गया, खुशियां मनाओ, आज पैदा मसीह हो गया

कार्यालय संवाददाता, कानपुर

**अमृत विचार।** द गुड शैफर्ड चर्च की काकादेव शाखा ने क्राइस्टचर्च सन्डे स्कूल हाल में क्रिसमस ट्री का आयोजन किया जिसमें क्वायर ने प्रभु यीशु मसीह की शान में गीत पेश किये।

हमारे लिए एक बालक है जन्मा, एक पुत्र दिया गया हमारे लिए, शोर दुनिया में यह हो गया आज पैदा मसीह हो गया, इन गीतों के द्वारा माहौल भक्तिमय हो गया।

शनिवार को चर्च में आयोजित कार्यक्रम में पादरी सागर मसीह ने विशेष प्रार्थना की। परमेश्वर के वचन बाइबिल से आशीष देते हुए



क्वायर ने गीत पेश किए।

अमृत विचार

बिशप पंकज राज मलिक ने कहा कि यीशु का इस जहां में आना परमेश्वर की एक योजना थी ताकि मनुष्य पाप से मुक्त हो जाए। आराधना

में अनुपमा मलिक, पादरी सत्येन्द्र श्रीवास्तव, पादरी अनुराज मलिक, निखिल, प्रिंस, शिवम, अभिषेक, मनीष सागर आदि मौजूद रहे।



शांतनु मोड्रा।

अमृत विचार

‘‘बतरस के मजामीन’’ में तारिक हमीद ने लेखक पतरस बुखारी के पत्रा चारों पर वार्ता रखी तो वहीं अंतिम सत्र में संगीतकार शांतनु मोड्रा ने अपनी साईकिल यात्रा के अनुभव साझा करते हुए संगीतमई

पुल पार करने से पुल पार होता है, नदी नहीं

**कानपुर लिटरेचर फेस्टिवल**

कार्यालय संवाददाता, कानपुर।

**अमृत विचार।** पुल पार करने से पुल पार होता है, नदी पार नहीं होती,चम्बल किसी लड़की का नाम नहीं हुआ करतामशहूर कवि, लेखक, नाटककार और फिल्म निदेशक नरेश सक्सेना ने जब कानपुर लिटरेचर फेस्टिवल के मंच से इन नज्मों को पढ़ा तो तालियों के शोर से हॉल गुंज उठा। कई दर्शक तो एक बार फिर की फरमाइश करने लगे। कविता कथा ‘वॉट इस पोट्रिट्री’ विषय पर अनीता मिश्रा ने उनसे बातचीत की। इस दौरान नरेश सक्सेना ने अपने जीवन के अछुए

कला और फोटोग्राफी का दिखा संगम

■ पहले दिन फाइन आर्ट्स, कला और फोटोग्राफी के संगम के साथ ही 1945 की विंटेज कार ने सेल्फी के दीवानों को अपनी ओर खींचा।फेस्टिवल में आए लोगों ने जमीन व दीवारों पर उकेरी गई आर्ट्स के साथ फोटो खिंचवाई।इसके साथ ही फूड स्टॉल पर लजीज व्यंजनों के स्वाद का मजा भी लिया।फेस्टिवल में कानपुर के कलाकारों के फोटोग्राफ्स को भी जगह दी गई।साथ ही कपडों, सजावट की दुकानों के साथ ही जनता ने किताबों की प्रदर्शनी का भी लुप्त उठाया।

पेंटिंग, पोर्ट्रेट, लैंडस्केप की भी चर्चा

■ सीएसजेएमयू के 20 विद्यार्थियों ने चित्रकला प्रदर्शनी के साथ–साथ लाइव पेंटिंग, पोर्ट्रेट, लैंडस्केप एवं स्केचिंग जैसी विधाओं का सजीव प्रदर्शन दर्शकों के लिए विशेष आकर्षण का केंद्र रहा।ललित कला संस्थान के निदेशक डॉ. मिठाई लाल के नेतृत्व में विद्यार्थियों से सहभागिता ली।समन्वयक डॉ. बप्पा माजी भी रहे।यहां फोटोग्राफर अनिल सिन्दूर की फोटो फ्यूजन प्रदर्शनी भी चर्चा की केंद्र रही।

प्रस्तुति दी।आयोजक अतुल तिवारी, डॉ. अलोक बाजपेई व डॉ. अंजली ने कानपुर वासियों

से कानपुर लिटरेचर फेस्टिवल के अंतिम एवं दूसरे दिन शामिल होने की अपील की।

पुल पार करने से पुल पार होता है, नदी नहीं

■ मशहूर कवि, लेखक, नाटककार और फिल्म निदेशक नरेश सक्सेना की नज्मों ने बटोरी तालियां

■ कविता कथा ‘वॉट इस पोट्रिट्री’ विषय पर अनीता मिश्रा ने की बातचीत, ओपेन सेशन में लोगों ने की फरमाइश



नरेश सक्सेना ने अनुभव साझा किए।

पहलुओं को भी दर्शकों के साथ साझा किया।पहले दिन के तीसरे सेशन में शाम 4.30 बजे कार्यक्रम

के मंच पर नरेश सक्सेना आए।इस दौरान साहित्यकार विनोद कुमार शुक्ला से जुड़े संस्मरणों की बातचीत

श्री अन्न स्वास्थ्य के लिए लाभदायक

कानपुर।सीएसए में पोषक अनाजों पर प्रशिक्षण कार्यक्रम हुआ।श्री अन्न पर वक्ताओं ने कहा कि यह स्वास्थ्य के लिए लाभदायक है।

प्रशिक्षण कार्यक्रम के दौरान मुख्य अतिथि के रूप में उत्तर प्रदेश कृषि अनुसंधान परिषद के महानिदेशक डॉ. संजय सिंह ने प्रशिक्षार्थियों से कहा कि श्री अन्न मानव स्वास्थ्य, मृदा स्वास्थ्य की दृष्टि से बहुत ही लाभकारी है।यह जलवायु अनुकूल भी हैं।उन्होंने कहा की श्रीअन्न जैसे ज्वार, बाजरा,रागी, सावा, कोदों आदि को अपने भोजन में अवश्य शामिल करें।

हैकार्थॉन के लिए पंजीकरण की अंतिम तिथि बढ़ाई गई

कार्यालय संवाददाता, कानपुर

**अमृत विचार।** सीथीआई हब, आईआईटी कानपुर ने छात्रों, पेशेवरों, स्टार्टअप्स और साइबर सुरक्षा क्षेत्र से जुड़े इवेंट हैक आईआईटीके 2026 साइबर सुरक्षा चैलेंज हैकार्थॉन के लिए पंजीकरण की अंतिम तिथि बढ़ाने की घोषणा की है।अब पंजीकरण की नई अंतिम तिथि 10 जनवरी 2026 निर्धारित की गई है।

संस्थान की ओर से बताया गया कि यह आयोजन नवाचार, कौशल विकास और साइबर सुरक्षा क्षेत्र में उद्यमिता को बढ़ावा देने के लिए एक प्रमुख मंच के रूप में विकसित हुआ है।यह हैकार्थॉन हाइब्रिड मोड में आयोजित किया जाएगा।जिसका ग्रैंड फिनाले मार्च 2026 में आईआईटी कानपुर परिसर में आयोजित होगा।इस वर्ष के

हैकार्थॉन का मुख्य विषय क्रिटिकल इंफ्रास्ट्रक्चर सुरक्षा है।इसके तहत नेटवर्क सुरक्षा, क्रिप्टोग्राफी एवं सुरक्षित संचार, हार्डवेयर सुरक्षा, एआई सुरक्षा, डिजिटल फॉरेंसिक, ऑटोमोटिव सुरक्षा, साइबर अपराध व प्रतिस्पर्धात्मक ट्रैक होगा।इस संस्करण में दो प्रतिस्पर्धात्मक ट्रैक शामिल होंगे।इनमें कैचर व फ्लैग ट्रैक में एक उच्च-स्तरीय तकनीकी चुनौती होगी, जिसमें प्रतिभागी वास्तविक दुनिया से जुड़े सुरक्षा प्रश्नों को हल करेंगे।कमजोरियों की पहचान करेंगे और अपनी व्यावहारिक तकनीकी दक्षता का प्रदर्शन करेंगे।इसी तरह दूसरे मोड में सॉल्यूशन ट्रैक में टीमें साइबर सुरक्षा विशेषज्ञों द्वारा तैयार किए गए समस्या कथनों पर कार्य करेंगी

आईआईटी करेगा सांस्कृतिक महोत्सव

कानपुर। आईआईटी कानपुर में इंटर आईआईटी सांस्कृतिक महोत्सव का आयोजन 23 दिसंबर से 27 दिसंबर 2025 के बीच किया जाएगा।इस आयोजन में देश के विभिन्न भारतीय प्रौद्योगिकी संस्थानों के छात्र शामिल होंगे।आयोजन में 50 से अधिक प्रतियोगिताएं आयोजित होंगी।

यह जानकारी शनिवार को छात्र समन्वयक अनीश साहू व अनमोल बंसल ने दी।उन्होंने बताया कि पांच दिवसीय सांस्कृतिक महोत्सव में देश के 23 आईआईटी के विद्यार्थी भाग लेंगे।इंटर आईआईटी सांस्कृतिक महोत्सव को आईआईटी का प्रमुख सांस्कृतिक आयोजन माना जाता है, जो शैक्षणिक उत्कृष्टता के साथ–साथ रचनात्मक अभिव्यक्ति को भी प्रोत्साहित करता है।प्रो सागर चक्रवर्ती व प्रो सैय्यद ने बताया कि महोत्सव के इस आठवें संस्करण में 13 सांस्कृतिक कप आयोजित किए जाएंगे।जिनके तहत 50 से अधिक प्रतियोगिताएं होंगी।इनमें संगीत, नृत्य, रंगमंच, साहित्यिक कला, फाइन आर्ट, फैशन, फिल्म मेकिंग, डिजिटल आर्ट्स, कॉमेडी, स्पीकिंग आर्ट, क्विज और पाक कला जैसी विविध विधाएं शामिल हैं।सभी प्रतियोगिताओं का मूल्यांकन अपने–अपने क्षेत्रों के प्रसिद्ध विशेषज्ञों और पेशेवरों द्वारा किया जाएगा।आयोजन का उद्देश्य देश की समृद्ध सांस्कृतिक विविधता को प्रदर्शित करना है।जिसमें देश के विभिन्न हिस्सों की शास्त्रीय, लोक और आधुनिक कला परंपराएं एक साथ देखने को मिलेंगी।

चल रही थी।तभी अनीता मिश्रा ने उनसे पूछा कि क्या कोई कविता उन्हें अच्छी लगती है तो सुना दीजिए तो उन्होंने चम्बल नहीं है किसी लड़की का नाम कविता को मंच से सुनाया इस दौरान मंच के सामने बैठे अभिनेता मो. जीशान अयूब, अतुल तिवारी समेत आयोजक भी भावुक हो गए।नरेश ने कहा कि साथियों कविताएं सच्ची होती है वो चाहे किसी कागज में लिखी जाए या फिर कहीं ओर।थियेटर के संबंधित एक प्रश्न में उन्होंने कहा कि सिनेमा बहुत बड़ी कला है।लेकिन इसे समझते बहुत कम लोग हैं और देखते बहुत ज्यादा हैं।कार्यक्रम के अंत में नरेश सक्सेना का प्रधानमंत्री के पूर्व सलाहकार सुधीन्द्र कुलकर्णी समेत डॉ. आलोक वाजपेई, अतुल तिवारी आदि ने सम्मान किया।

● साइबर सुरक्षा हैकार्थॉन के लिए 10 जनवरी तक पंजीयन

कार्यालय संवाददाता, कानपुर

विशेष ट्रैक में पंजीकरण

■ सीथीआई हब की ओर से बताया गया कि केवल सीथीआई हब एरीना प्लेटफॉर्म पर पंजीकरण करना ही पर्याप्त नहीं है।हैक आईआईटीके 2026 में आधिकारिक रूप से भाग लेने के लिए प्रतिभागियों को किसी एक विशिष्ट ट्रैक में भी पंजीकरण करना अनिवार्य है।पंजीकरण पूरा करने के लिए प्रतिभागियों को कई चरण का पालन करना होगा।केवल वही प्रतिभागी आधिकारिक रूप से पंजीकृत माने जाएंगे, जिन्होंने ट्रैक–स्तरीय पंजीकरण पूरा किया होगा।

30 लाख का पुरस्कार

■ हैक आईआईटीके 2026 में 30 लाख रुपये से अधिक की कुल पुरस्कार राशि रखी गई है।इसके साथ ही प्रतिभागियों को एडब्ल्यूएस वलाइड क्रेडिट्स, प्रमाणन वाउचर, डेडिंग से जुड़ाव, तथा इंटरशिप, मेंटरशिप और करियर विकास के अवसर भी प्रदान किए जाएंगे।इस आयोजन में शिक्षा जगत, सरकारी संस्थानों और उद्योग क्षेत्र के विशेषज्ञों की एक प्रतिष्ठित जुरी समायान का मूल्यांकन करेगी और साइबर सुरक्षा क्षेत्र के उभरते प्रतिभाशाली नवाचारकर्ताओं का चयन करेगी।

और ग्रैंड फिनाले के दौरान नवोन्मेषी समाधान प्रस्तुत करेंगी।



न्यूज़ ब्रीफ

एनडीपीएस एक्ट के दोषी को मिली सजा

उन्नाव, अमृत विचार । मादक पदार्थ के साथ पकड़े गए आरोपी को कोर्ट ने दोषी ठहराते हुए 45 दिन की सजा सुनाई। साथ ही उस पर 2000 का जुर्माना भी लगाया। बता दें कि औरास पुलिस ने पुलिस ने 28 नवंबर - 2020 को थानाक्षेत्र के चकसुनौरा गांव निवासी राजेंद्र के पास 1.900 किलो मादक पदार्थ बरामद किया था। इस पर एनडीपीएस एक्ट में उसे जेल भेजा गया था। एसआई फरीद खान ने जांच कर साक्ष्य एकत्र कर कोर्ट में चार्जशीट पेश की थी। शनिवार को मुकदमे की अंतिम सुनवाई के बाद न्यायाधीश ने राजेंद्र को दोषी ठहराते हुए 45 दिन की सजा सुनाई।

विश्व ध्यान दिवस पर कार्यक्रम आज

उन्नाव, अमृत विचार । विश्व ध्यान दिवस पर 21 दिसंबर को गांव ऊमर पोस्ट अटवा में 11 बजे से ध्यान व 12 बजे से आत्म साक्षात्कार का आयोजन किया गया है। जानकारी देते हुए सहज योग ध्यान केंद्र के जिला मीडिया प्रभारी राजेंद्र कुमार ने कहा कि उसी दिन शुक्लागंज के गायत्री नगर भात फॉर्म भुभेवर मंदिर के बगल में भी एक ध्यान व आत्म साक्षात्कार का कार्यक्रम आयोजित किया जा रहा है। उन्होंने सभी भाई बहनों से आग्रह किया कि अधिक संख्या में कार्यक्रम में सम्मिलित हों।

ढाबा संचालकों के साथ बैठक कर दी हिदायत

नवागंज, अमृत विचार । अजीत कोतवाली क्षेत्र के हाईवे पर संचालित ढाबों के संचालकों के साथ अजीत कोतवाली प्रभारी सुरेश सिंह ने कोतवाली परिसर में बैठक की। जिसमें हाईवे पर बढ़ रहे सड़क हादसों के बारे में निर्देश दिए। प्रभारी ने संचालकों को ढाबों पर सीसीटीवी कैमरा लगावाने के लिए कहा जो हाईवे की गतिविधियों को भी कवर करें। इस दौरान एसआई मीर मुकूट पांडेय, चौकी ईंचांच नवागंज मुकुल दुबे समेत अन्य पुलिस कर्मी व डबी संख्या में ढाबा संचालक मौजूद रहे।

समस्याओं को हल करने का आश्वासन

उन्नाव । उम माध्यमिक शिक्षक संघ (चन्देल गुट) के जिलाध्यक्ष हरिहर प्रसाद दीक्षित व जिला मंत्री रामशंकर के नेतृत्व में एक प्रतिनिधिमंडल ने डीआईओएस सुनील दत्त से मिलकर 15 सूत्रीय ज्ञापन दिया। इसमें समस्याओं का निस्तारण किये जाने की मांग की। डीआईओएस ने निस्तारण के लिए आश्वस्त किया। प्रतिनिधि मंडल में चन्द्र प्रकाश शुक्ला, सत्य नारायण सिंह, सूर्यकांत तिवारी, अरुण सिंह, रमेश गौतम, सुनील मिश्रा, सत्येंद्र दीक्षित व मीडिया प्रभारी रमेश चन्द्र गुप्ता आदि थे।

रेलवे ट्रैक पर बेसुध मिला अंधेड़

शुक्लागंज । कानपुर-लखनऊ रेल रूट के अंतर्गत गंगाघाट रेलवे स्टेशन के ऋषीनगर कैबिन के पास शुक्रवार रात उस समय हड़कंप मच गया जब ट्रैक की पेट्रोलिंग कर रहे कर्मचारी ने एक अंधेड़ को रेलवे ट्रैक पर लेटा देखा। उसे मृत समझ पेट्रोलमैन ने तत्काल स्टेशन अधीक्षक के साथ जीआरपी व आयपीएफ को सूचना दी। जीआरपी को अंधेड़ जीवित हालत में मिला। इसके बाद एसआई को नाज खान पुत्री अज्ञात के अनुसार बंद पुर चौराहा स्थित राजीव नगर खेती निवासी छुट्टई (50) खाने का ढाबा चलाता है।

कृष्ण-रुक्मिणी विवाह का सुनाया गया प्रसंग

उन्नाव । नॉर्मल स्कूल भैरान में चल रही श्रीमद्भागवत कथा के छठे दिन भगवान श्रीकृष्ण व रुक्मिणी विवाह भूमधाम से मना। कथावाचक संत राम शरण शास्त्री ने कृष्ण-रुक्मिणी विवाह का मनोरम चित्रण कर मौजूद भक्तों को भक्ति रस में सराबोर कर दिया। कथा वाचक ने रुक्मिणी हरण व विवाह की व्याख्या करते हुए बताया कि विषय की राजकुमारी रुक्मिणी ने भगवान श्रीकृष्ण के गुणों को सुन उन्हें मन ही मन अपना पति चुन लिया था।

किन्नर समाज पर अभद्र टिप्पणी करने पर रीलमेकर रिपोर्ट दर्ज

उन्नाव । रील मेकर द्वारा किन्नर समाज पर अभद्र टिप्पणी करने व बाद में धमकी देने के आरोप लगे हैं। किन्नर महिला की तहरीर पर पुलिस ने रिपोर्ट दर्ज कर जांच शुरू की है। तकी किन्नर पुत्री भवानी बक्श सिंह निवासी वार्ड-3 शास्त्री नगर बीघापुर ने पुलिस को दी तहरीर में बताया कि वह किन्नर समाज से संबंध रखती हैं। 19 दिसंबर को नाज खान पुत्री अज्ञात निवासी गदनखेड़ा ने बाईपास पर अपने इंटरग्राम आडवी पर एक वीडियो पोस्ट किया गया था। किन्नर समाज के लिए आपत्तिजनक शब्दों का प्रयोग किया गया।

चकमार्ग निर्माण में हुई आदेशों की अवहेलना, डीएम ने लगाई फटकार

सम्पूर्ण समाधान दिवस : डीएम व एसपी ने 188 मामलों में 7 का किया निस्तारण

संवाददाता, सफीपुर, उन्नाव

अमृत विचार । शनिवार को तहसील सफीपुर में डीएम गौरांग राठी की अध्यक्षता में संपूर्ण समाधान दिवस का आयोजन किया गया। इसमें जन सुनवाई के दौरान फरियादियों की भारी भीड़ रही। डीएम व एसपी ने एक-एककर लोगों की समस्याएं सुनीं और कार्यों में शिथिलता बरतने वाले अधिकारियों व कर्मचारियों को चेतावनी भी दी।

सुनवाई के दौरान ऊगू नगर पंचायत के अधिवक्ता अरविंद सिंह ने शिकायत की कि विभागीय लापरवाही के कारण मवेशियों का टीकाकरण नहीं हुआ। जिससे



महिला को घरोनी प्रमाणपत्र देते डीएम, विधायक।

अमृत विचार

दर्जनों पशुओं की मौत हो गई। डीएम ने इसे गंभीर मानते हुए विभागीय अधिकारी को तलब किया और कार्रवाई के निर्देश दिए। वहीं, खरगौरा गांव के चकमार्ग निर्माण में लेखपाल द्वारा आदेशों

भारत को विकसित बनाने का लिया संकल्प



कार्यक्रम को संबोधित करते विधायक बम्बालाल दिवाकर।

अमृत विचार

उन्नाव, अमृत विचार । डीएसएन कॉलेज सभागार में भारत सरकार के युवा एवं खेल मंत्रालय द्वारा विकसित भारत युवा कांटेक्ट कार्यक्रम का आयोजन किया गया। जिसमें 2047 तक भारत को विकसित बनाने का संकल्प लिया गया।

कार्यक्रम का शुभारंभ कालेज प्रांगण में स्थापित पंडित विशंभर दयाल त्रिपाठी, चंद्रशेखर आजाद, जागेंद्र स्वरूप व सुभाष चंद्र बोस की मूर्तियों पर माल्यार्पण कर व मां सरस्वती का पूजन व दीप प्रज्ज्वल कर किया गया। मुख्य अतिथि विधायक बम्बालाल दिवाकर, सदर

विधायक के प्रतिनिधि प्रखर गुप्ता व भाजपा जिलाध्यक्ष अनुराग अवस्थी, मुख्य वक्ता राणा आशुतोष सिंह, आनंद अवस्थी, भाजपा नेता वेणु रंजन भदोरिया, शिक्षक नेता सुधाकर सिंह, पूर्व प्राचार्य आईटीआई अखिरांत पांडे, डॉ. राजेश ने युवाओं को उत्तम शिक्षा प्राप्त करने का संकल्प दिलाया। एनएसएस की समन्वयक डॉ. रचना त्रिवेदी द्वारा छात्रों में जागरूकता फैलाई गई। अतिथियों को स्मृतिचिन्ह व छात्रों को प्रमाणपत्र दिये गए। संचालन डॉ. सुदर्शन सिंह, डॉ. आकांक्षा श्रीवास्तव व डॉ. बीएन गुप्ता ने किया।

बच्चों की भावनाओं का रखें ख्याल: प्रदेश निरीक्षक



कार्यक्रम के दौरान बैठे एसवीएम के छात्र।

अमृत विचार

शुक्लागंज उन्नाव, अमृत विचार । शनिवार को गोपीनाथपुरम सरस्वती विद्या मंदिर इंटर कॉलेज में भारतीय शिक्षा समिति पूर्वी उत्तर प्रदेश क्षेत्र के प्रदेश निरीक्षक रामजी सिंह पहुंचे। इसमें उन्होंने कक्षा 10 व 12 के छात्र-छात्राओं से बोर्ड परीक्षा की तैयारी को लेकर संवाद किया और सफलता के सूत्र बताए। उन्होंने विद्यार्थियों से आत्मविश्वास के साथ नियमित अध्ययन पर जोर दिया। इसके बाद आयोजित मातृ सम्मेलन, पूर्व छात्रा व अभिभाविका सम्मेलन में उन्होंने माताओं से बच्चों की सेहत, मानसिक स्थिति व उनके विचारों को समझने की

अपील की। कहा कि आज की युवा पीढ़ी अधिक जागरूक है इसलिए उन पर अनावश्यक दबाव न डालें बल्कि उनकी भावनाओं को समझकर सहयोग करें। इस दौरान आचार्यों के साथ बैठक कर शिक्षण व्यवस्था व बेहतर परिणामों पर चर्चा की। इस अवसर पर विद्यालय की डिजिटल पत्रिका अभिव्यक्ति का विमोचन भी किया गया। संचालन रविशंकर श्रीवास्तव ने किया तथा कल्याण मंत्र के साथ समापन हुआ। इस दौरान प्रबंधक राकेश कुमार, प्रधानाचार्य ब्रवण सिंह, भूपेन्द्र सिंह, शिव सिंह, मनोज सिंह, रचना सिंह, दुर्गा, सोनी आदि मौजूद रही।

मुश्किल शताब्दी समेत कई ट्रेनें गंगाघाट में रुकीं

कोहरे ने बिगाड़ी कानपुर-लखनऊ रूट ट्रेनों की रफ्तार

संवाददाता, शुक्लागंज

अमृत विचार । दिसंबर माह में पड़ रही कड़ाके की ठंड के साथ कोहरे का असर अब रेल संचालन पर भी साफ दिख रहा है। कानपुर-लखनऊ रेल रूट से गुजरने वाली एक्सप्रेस व पैसेंजर ट्रेनें अपने निर्धारित समय से काफी विलंब से गंतव्य तक पहुंच रही हैं। इसका कारण है कोहरे के कारण शताब्दी एक्सप्रेस समेत कई ट्रेनों को बिना निर्धारित स्टॉपेज के गंगाघाट रेलवे स्टेशन पर रोक़ा गया। जिससे यात्रियों को परेशानी का सामना करना पड़ा।

ठंड के मौसम में कोहरा व धुंध के चलते ट्रेनों की रफ्तार पर



गंगाघाट स्टेशन पर खड़ी शताब्दी।

अमृत विचार

ब्रेक लग गया है। शनिवार को भी इसका असर साफ देखने को मिला। लखनऊ जाने वाली शताब्दी एक्सप्रेस अपने तय समय 11:30 बजे के बजाय करीब ढाई घंटे की

देरी से दोपहर 2:12 बजे गंगाघाट रेलवे स्टेशन पहुंची। रूट क्लियर न होने के कारण सिग्नल नहीं मिलने से ट्रेन को लगभग चार मिनट तक स्टेशन पर खड़ा रहना पड़ा।

ने पट्टा दिलाने के नाम पर दो दर्जन लोगों से लाखों रुपये वसूले और अब न तो पट्टा दे रहा है और न ही रुपये लौटा रहा है। पृच्छने पर धमकी दी जाती है। दिवस में 188 मामले आए जिनमें 7 का मौके पर निस्तारण हो सका। अन्य को समय से निस्तारण करने के निर्देश संबंधित अफसरों को दिया। इनमें राजस्व के 58, पुलिस के 32, विद्युत के 17 व अन्य विभागों के 81 मामले आए। इसके बाद डीएम, एसपी जय प्रकाश सिंह व क्षेत्रीय विधायक बंबालाल दिवाकर ने 10 लाभार्थियों को 'घरोनी प्रमाण पत्र' दिये। इस दौरान एसडीएम शिवेंद्र वर्मा, बीडीओ श्वेता त्रिपाठी आदि अधिकारी मौजूद रहे।

दबोचा गया मुंशी हत्याकांड का दूसरा आरोपी

उन्नाव । अचलगंज थानाक्षेत्र में नेवरना चौकी के पास चचेरे भतीजों ने कचहरी से लौट रहे मुंशी की गोली मारकर हत्या की थी। पुलिस ने चचेरे भतीजे को जेल भेजा था साथी फरार था। शनिवार को फरार आरोपी पुलिस के हत्ये चढ़ गया। बता दें कि बीती 13 नवम्बर को अचलगंज थानाक्षेत्र के अजीत खेड़ा गांव निवासी गोविंद यादव (48) की पड़री मार्ग पर अचलगंज की नेवरना चौकी से पहले शराब ठेका के पास गोली मारकर हत्या हुई थी। गोविंद कचहरी में एक अधिवक्ता के मुंशी थे और घटना के वक्त काम निपटाकर घर लौट रहे थे। पत्नी शांती देवी ने पुलिस को दी तहरीर में पारिवारिक जमीनी विवाद में चचेरे भतीजे अनुज उर्फ छोटू पुत्र रामयात्रे व उसके भाई आलोक पर रिपोर्ट दर्ज कराई थी। अनुज को पुलिस ने पकड़ कर जेल भेजा था। लेकिन आलोक फरार हो गया था। पुलिस की टीमें उसकी तलाश में जुटी थी। एसओ ब्रजेश शुक्ला ने बताया कि जरूरी कार्रवाई कर उसे कोर्ट में पेश किया गया। जहां से उसे जेल भेज दिया गया है।



वीडियो में गुहार लगाती बच्चियां।

वीडियो बनाकर बच्चियों ने लगाई शराब ठेका हटवाने की गुहार

है। इसके बाद यह लोग सड़क पर अराजकता करते हैं। वहीं वायरल वीडियो के संबंध में जिला आबकारी अधिकारी अनुराग मिश्रा ने बताया कि ठेके के पास बने एक मकान स्वामी ने पूर्व में शिकायत की थी। जिस पर दो दिन पहले उन्होंने जांच की। ठेका मानकों के आधार पर संचालित है। ठेके के पास कोई धार्मिक स्थल व विद्यालय नहीं है। बताया कि वायरल वीडियो उनकी जानकारी में नहीं है। फिर भी इसकी जांच कराएंगे।

जनपदीय बाल क्रीड़ा प्रतियोगिता स्थगित

उन्नाव । बीएसए शैलेषा पांडे ने कहा कि जनपदीय बैसिक वार्षिक बाल क्रीड़ा प्रतियोगिता समारोह 2025-26 का आयोजन 22 व 23 दिसम्बर 2025 को पुलिस लाइन में आयोजित होना था। किन्तु प्रदेश में शीतलहर की स्थिति को देखते हुए और जिले के विभिन्न शिक्षक संगठनों के अनुरोध पर यह आयोजन तत्काल प्रभाव से अग्रिम आदेशों तक स्थगित किया जाता है। उन्होंने खंड शिक्षाधिकारियों से कहा कि विकासखंड स्तर से प्रतिभाग करने वाले छात्र/छात्राओं को अविलम्ब सूचित कराएं।

जिला अस्पताल का निरीक्षण, गंदी मिलने पर लगाई फटकार

उन्नाव, अमृत विचार । शुक्रवार देररात डीएम गौरांग राठी ने जिला अस्पताल के इमरजेंसी वार्ड का औचक निरीक्षण किया। इस दौरान जहां उन्होंने मरीजों को मिल रहे इलाज की जानकारी ली वहीं वार्ड में गंदगी मिलने पर नाराजगी जताते हुए कर्मचारियों को फटकार लगाई।



जिला अस्पताल की इमरजेंसी में जानकारी लेते डीएम गौरांग राठी।

अमृत विचार

शुक्रवार देररात 12 बजे डीएम अचानक जिला अस्पताल के इमरजेंसी वार्ड पहुंच गए। डीएम के अचानक पहुंचने से अस्पताल प्रशासन व इयूटी पर तैनात स्टाफ में हड़कंप मच गया। उन्होंने इयूटी पर मौजूद डॉ. शोभित अग्निहोत्री से स्वास्थ्य सेवाओं व दवाओं की उपलब्धता के बारे में जानकारी ली। वार्ड में भर्ती मरीजों से हालचाल जानने के दौरान डीएम ने सर्दी को देखते हुए विशेष निर्देश दिए। उन्होंने सीएमएस डॉ. राजीव गुप्ता को निर्देश दिये कि वार्डों में हीटर

की पर्याप्त व्यवस्था हो और हर मरीज के पास कंबल रहे। इस दौरान डीएम ने अस्पताल के बाहर ठंड में बैठे तीमारदारों को कंबल भी बांटे। इमरजेंसी वार्ड के कुछ हिस्सों में गंदगी देख वहां मौजूद सफाई कर्मियों व जिम्मेदार कर्मचारियों को फटकार लगाई। निर्देश दिया कि अस्पताल परिसर में स्वच्छता से कोई

समझौता नहीं किया जाएगा और भविष्य में ऐसी लापरवाही मिलने पर सख्त कार्रवाई की जाएगी। अस्पताल के स्टॉक रजिस्टर व स्टॉफ की इयूटी रोस्टर की भी जांच की। मरीजों के इलाज में किसी भी प्रकार की कोताही बर्बरत नहीं की जाएगी और सभी जीवनरक्षक दवाएं अस्पताल में ही उपलब्ध होनी चाहिए।

बांग्लादेश में हिंदुओं पर जुल्म के विरोध में प्रदर्शन



हिंदुओं पर अत्याचार को लेकर प्रदर्शन करते व्यापारी।

अमृत विचार

शुक्लागंज उन्नाव, अमृत विचार । उद्योग व्यापार मंडल के पदाधिकारियों ने शनिवार को बांग्लादेश में हिंदुओं पर हो रहे अत्याचार के विरोध में प्रदर्शन किया। पुराना गंगापुल स्थित मां गंगा चौक पर मिश्रा कॉलोनी के व्यापारियों ने एक हिंदू युवक कदम उठाए तथा वहां की सरकार को कड़ा संदेश दे। इस दौरान गौरव गुप्ता, रविंद्र पाल, हरि जी, सुंदरलाल, शिव बहादुर, जतिन, अशोक, मोहित, रोहित, अरुण सहित कई व्यापारी मौजूद रहे।

के दौरान हिंदुओं को विशेषकर महिलाओं, बच्चों व हिंदू व्यापारियों को निशाना बनाया जा रहा है। जिसे देश का व्यापारी समाज कतई बर्दाश्त नहीं करेगा। उन्होंने भारत सरकार से मांग की कि वह बांग्लादेश में रह रहे हिंदुओं की सुरक्षा के लिए ठोस व प्रभावी कदम उठाए तथा वहां की सरकार को कड़ा संदेश दे। इस दौरान गौरव गुप्ता, रविंद्र पाल, हरि जी, सुंदरलाल, शिव बहादुर, जतिन, अशोक, मोहित, रोहित, अरुण सहित कई व्यापारी मौजूद रहे।

सिटी डायरी

**स्कूल ने मेहनत से बनाई पहचान**

**डिजिटल शिक्षा की राह होगी मजबूत**

औरास । विकासखंड औरास के उच्च प्राथमिक विद्यालय रामपुर गढ़ोवा में शैक्षिक नवाचारों, खेलों में निरंतर सफलता व पर्यावरणीय जागरूकता से प्रभावित होकर जिले की प्रतिष्ठित संस्था रघुनंदन सोनर कम्प्यूनिकेशन ने विद्यालय में सोलर पैनल प्रणाली लगवाने की इच्छा जताई है। संस्था ने विद्यालय के सहायक अध्यापक प्रदीप वर्मा द्वारा किए जा रहे शैक्षिक, सामाजिक व पर्यावरणीय प्रयासों की सराहना करते हुए यह पहल की है। प्रस्तावित सोलर पैनल से विद्यालय में बिजली संबंधी समस्याओं से निजात मिलेगी। जिससे स्मार्ट क्लास, डिजिटल शिक्षा, कंप्यूटर व प्रोजेक्टर जैसी आधुनिक शैक्षिक सुविधाओं का सुचारु संचालन संभव हो सकेगा। संस्था का उद्देश्य ऊर्जा की निबंध उपलब्धता सुनिश्चित कर विद्यार्थियों को तकनीकी शिक्षा से जोड़ना है।

**मंगलवार शाम घर से निकली मुस्कान**

**बाद में जलाकर हत्या की मिली सूचना**

शुक्लागंज । गंगाघाट कोतवाली क्षेत्र में रहने वाली तलाकशुदा महिला की निर्मम हत्या का मामला सामने आने से इलाके में सनसनी फैल गई है। शनिवार को जब मनोहर नगर में मुस्कान की हत्या की खबर फैली तो हर कोई स्तब्ध रह गया। मनोहर नगर निवासी नफीसा ने बताया कि करीब छह माह पूर्व थाना अन्दराराज क्षेत्र के कुलीबाजार बकरमंडी निवासी मुस्कान उर्फ जन्मत उनके मकान में किराए पर रहने आई थी। उन्होंने 1500 रुपये प्रतिमाह किराए पर उसे एक कमरा दिया था। मुस्कान तलाकशुदा थी और उसके दो बच्चे हैं। वह कानपुर में झाड़ू-पोछा कर भरण-पोषण करती थी। मकान मालकिन के अनुसार मुस्कान अकेले ही रहती थी और उसके कमरे में किसी का आनाजाना नहीं था। वह शांत स्वभाव की थी और मोहल्ले के लोगों से अच्छा व्यवहार रखती थी। मंगलवार शाम वह घर से अकेले निकली थी और कुछ देर में लौटने की बात कही थी। लेकिन बुधवार को वह नहीं लौटी। इसके बाद दो दिन और बीत गए। शनिवार को जब अखबारों में उसकी जलाकर हत्या किए जाने की खबर आई तो मकान मालकिन व आसपास के लोगों के होश उड़ गए। घटना की सूचना से मोहल्ले में शोक व आक्रोश का माहौल है।



वॉलीबाल प्रतियोगिता में प्रतिभाग करते खिलाड़ी।

बालिका वर्ग में बिछिया व सब जूनियर बालक वर्ग में बीघापुर बनी विजेता

उन्नाव । स्पोर्ट्स सर्टेडियम में सांसद खेल महोत्सव के चौथे दिन वॉलीबाल प्रतियोगिता का आयोजन हुआ। जिसमें वॉलीबाल सब जूनियर बालक में बीघापुर ने बिछिया को हराकर जीत दर्ज की। विजयी खिलाड़ियों को अतिथियों ने प्रमाणपत्र देकर सम्मानित किया। खेल महोत्सव के तहत वॉलीबाल सब जूनियर बालक में बीघापुर व बिछिया के बीच मैच हुआ। पहले सेट में 15-10 से बीघापुर ने जीत दर्ज की। दूसरे सेट में बीघापुर 15-11 से जीत दर्ज कर विजेता बनी। जूनियर बालक में बीघापुर बनाम सदर के बीच हुआ। इसमें पहला सेट 25-22 से बीघापुर ने जीता। दूसरा सेट 25-23 से जीतकर बीघापुर विजेता बनी।

विधायक व एसडीएम ने गरीब महिलाओं को बांटे कंबल



महिला को कंबल देते विधायक व एसडीएम।

अमृत विचार

सफीपुर । विकासखंड सभागार व क्षेत्र के अहमदाबाद माथर गांव में आयोजित कंबल वितरण कार्यक्रम में विधायक बम्बालाल दिवाकर व एसडीएम शिवेंद्र वर्मा ने गरीब व निराश्रित महिलाओं को कंबल दिये। विधायक ने कहा कि कंबल वितरण की अभी यह शुरुआत है। कोई भी पात्र व्यक्ति कंबल से वंचित न रहे इसके लिए प्रशासन पूरी तरह से प्रयास में लगा है। ग्राम प्रधानों से पात्र व्यक्तियों की सूची मांगी गई है। इस मौके पर उन्होंने 20 महिलाओं को कंबल दिये। इसमें बीडीओ श्वेता त्रिपाठी, राजू चौहान, लाले गौड़, मलखान सिंह आदि मौजूद रहे।





तू तू करता तू भया, मुझ में रही न हूँ।  
वारी फेरी बलि गई, जित देखी तित तू॥

कबीर दास कहते हैं, मन कह रहा है कि 'तू है' 'तू है'। यह कहते-कहते मेरा अहंकार समाप्त हो गया। इस तरह भगवान पर न्योछावर होते-होते मैं पूरी तरह समर्पित हो गया। अब तो जिधर देखता हूँ, उधर तू ही दिखाई देता है।

# लोक मंगल का उपकरण थी प्राचीन भारतीय राजनीति

अभिलाषाएं अनंत हैं। सबसे बड़ी अभिलाषा आनंद प्राप्ति है, लेकिन संसार दुःखमय है। मनुष्य प्राचीन काल से ही सुखी देश में रहना चाहता है। वेदों में आदर्श राष्ट्र की सुंदर अभिलाषाएं हैं। आधुनिक राजनीति निंदित क्षेत्र है। संसदीय राजनीति का भाषा शास्त्र ही कर्कश और बहुधा अश्लील है। यहां आरोप हैं, प्रत्यारोप हैं, जाति, क्षेत्र, मजहब, ग्रंथ के उन्माद हैं, लेकिन प्राचीन भारतीय राजनीति लोक मंगल का उपकरण थी। कुछेक विद्वान लोकतंत्र को यूरोपीय परंपरा की देन मानते हैं। यूरोपीय जनतंत्र और संसद की कल्पनाएं 13वीं सदी के बाद की हैं, लेकिन भारत में राजधर्म और नीतिशास्त्र का विकास ईसा पूर्व कम से कम 6-7 हजार वर्ष पहले ही शुरू हो गया था। कौटिल्य का अर्थशास्त्र ईसापूर्व लगभग 340 वर्ष में माना जाता है। मौर्यकाल और कौटिल्य ज्ञात इतिहास में है। 'अर्थशास्त्र' के रचनाकाल में राजनीति पर ढेर सारे विचार प्रचलित थे। कौटिल्य के अर्थशास्त्र (वाचस्पति गौरीला के भाष्य) में बृहस्पति, शुक्राचार्य, भारद्वाज, पाराशर, चारायण, नारद आदि पूर्ववत विचारको का उल्लेख किया गया है। शुक्र नीति में राज्य व्यवस्था का खूबसूरत विवरण है। मसलन 'राजा बहुमत के अनुसार कार्य करे- कुर्याद बहुसंमतम्' (अध्याय 1) शुक्र नीति में योग्यता को ही नियुक्ति का आधार माना गया है, 'कर्मियों की नियुक्ति, पदोन्नति योग्यता और काम के आधार पर करे, जाति या कुल के आधार पर नहीं।'

शुक्र नीति में मोहित करने वाली राजनीतिक संरचना है। यहां सेना के अंगों, पदों के भी नाम व विवरण हैं। प्रधानमंत्री, मंत्री, सचिव, अमात्य व पुरोहित के वेतन सुस्पष्ट रखने के निर्देश हैं।' (अध्याय 2) राजा को निर्देश है कि वृक्षारोपण की चिंता करे। गांव में गांव के लिए उपयोगी वृक्ष और वनों में जंगली वृक्ष लगाए। (अध्याय 4) राजा को प्रतिदिन के चौबीस घंटों का समय विभाजन करना चाहिए। आय-व्यय की प्रतिदिन जांच जरूरी है। राजा स्वयं को स्वस्थ रखने के लिए व्यायाम रखे। (अध्याय 1) अधिकारियों को एक ही स्थान पर न करने और स्थानांतरण की भी निर्देश हैं। (अध्याय 2) कौटिल्य ने अर्थशास्त्र की शुरुआत में ही शुक्राचार्य व बृहस्पति को नमस्कार किया है। उन्होंने वाद-विवाद के अवसर के लिए शुक्राचार्य के मत का उल्लेख किया

## खर मास पौष में करें भगवान की स्तुति

खर मास के दौरान प्रायः पौष मास पड़ता है। कथा है कि भगवान सूर्य के अश्वों (घोड़ों) को प्यास लगी थी, वे पानी पीना चाहते थे। भगवान सूर्य नारायण की अनुमति से पृथ्वी पर आकर सभी घोड़े एक माह तक पानी पीते रहे। इस अवधि में घोड़ों की जगह खर (गर्दभ/गधे) पर सूर्य भगवान बैठ गए। एक माह बाद जब घोड़े लौटें तब पुनः सूर्य भगवान गर्दभ से अश्व पर आरूढ़ हुए, इसीलिए एक माह खर मास कहा जाता है। इस अवधि में सूर्य की गति धीमी हो जाती है और दिन छोटा तथा रात बड़ी हो जाती है। इस अवधि में मांगलिक कार्यक्रम नहीं होते।

## महाभियोग की राजनीति व न्यायपालिका

भारत के संविधान ने संसद को अनेक शक्तियां दी हैं, पर उसमें सबसे गंभीर, सबसे असाधारण और सबसे संवेदनशील शक्ति है, किसी न्यायाधीश के विरुद्ध महाभियोग प्रस्ताव लाने की शक्ति। यह कोई सामान्य राजनीतिक हथियार नहीं है, न ही यह न्यायिक निर्णयों से असहमति दर्ज कराने का मंच है। यह शक्ति केवल एक ही उद्देश्य के लिए बनाई गई है, न्यायपालिका की शुचित्ता की रक्षा, और वह भी केवल तब, जब किसी न्यायाधीश के विरुद्ध सिद्ध कदाचार या असमर्थता का ठोस प्रामाणिक आधार उपलब्ध हो।

इसी पृष्ठभूमि में मद्रास उच्च न्यायालय के न्यायमूर्ति जस्टिस जीआर स्वामीनाथन के विरुद्ध लाया गया महाभियोग प्रस्ताव एक गंभीर संवैधानिक चिंता पैदा करता है। जस्टिस स्वामीनाथन ने एक मंदिर के भक्तों की याचिका सुनी और राज्य सरकार की असहमति के बावजूद मंदिर स्तंभ पर दीप जलाने का आदेश दे दिया। तमिलनाडु सरकार ने धार्मिक सौहार्द तथा कानून व्यवस्था बिगड़ने के अपने तर्कों के आधार पर आदेश का पालन नहीं किया, तब जस्टिस स्वामीनाथन ने सीआईएसएफ की गिरावनी में दीप जलाने का आदेश दे दिया। यही बात राजनेताओं को खटक गई। हालांकि प्रशासन ने सेना को भी उस क्षेत्र में घुसने नहीं दिया और मंदिर का दीप नहीं जल सका। सरकार इस बात से इतनी विचलित और क्रोधित हो गई कि जस्टिस स्वामीनाथन के विरुद्ध महाभियोग प्रस्ताव ले आई।

यह बहस इस बात की नहीं है कि कोई उनके निर्णय से सहमत है या असहमत। असली प्रश्न यह है कि क्या संसद का सबसे कठोर दंडात्मक औजार केवल किसी निर्णय या न्यायिक व्याख्या से असहमति के आधार पर संप्रत्य किया जा सकता है? संविधान के अनुच्छेद 124(4) और 217 जानबूझकर कठोर भाषा में लिखे गए हैं। न्यायाधीश को हटाने की प्रक्रिया कठिन इसलिए रखी गई, ताकि वह राजनीतिक दबाव, जनभावना या सत्तागत असंतोष से सुरक्षित रह सके। महाभियोग कोई राजनीतिक वक्तव्य नहीं है, बल्कि एक प्रकार का संवैधानिक अभियोजन है। जस्टिस स्वामीनाथन पर भ्रष्टाचार का आरोप नहीं है। वित्तीय अनियमितता नहीं है। पद के दुरुपयोग का ठोस प्रमाण नहीं है और उनकी असमर्थता का कोई आधार नहीं है, तो ऐसे प्रस्ताव को राजनीतिक उद्देश्य से प्रस्तुत करना न्यायिक तंत्र एवं जजों को डराने एवं धमकाने कि श्रेणी में आता है!

यह तर्क अक्सर दिया जाता है कि सांसदों को अनुच्छेद 105 और 194 के अंतर्गत विशेषाधिकार प्राप्त हैं। किंतु यह तर्क अधूरा है। संसदीय विशेषाधिकार

ऋग्वेद (9.113.10 तथा 9.113.11) में प्रार्थना है, ‘जहां सारी कामनाएं पूरी होती हों- यत्र सत्यस्य परमं निधानं तत्र मा सोमामृतं कृधि। यत्र स्थिरं सुखं चास्ति तत्र मा अमृतं कृधि। जहां तृप्ति दायक अन्न हो। हे देवों आप वही स्थायित्व दें। अमृतत्व दें। जहां आनंद, मोद, मुद व प्रमोद हैं। यत्रा नंदास च मोदाश्च मुद प्रमोद आसते। जहां कामनाएं तृप्त होती हैं। आप वहां अमृत दें। इस सबके लिए एक आदर्श राज्य व्यवस्था चाहिए। आदर्श राज्य व्यवस्था के अभाव में राष्ट्र सुखी नहीं होते।

है। शुक्र नीति ऐतिहासिक रचना है। गुस्ताव ओपर्ट ने इस ग्रंथ पर काफी श्रम किया है। उनके विवेचन में यह ईसा पूर्व की रचना है। मूलभूत विषय है, राजनीति की विषय वस्तु और लोकतंत्र। इस विषय सामग्री का आधार कौटिल्य हैं। शुक्राचार्य हैं। यथार्थवादी दर्शन है। यहां समग्र लोक को मधुमय बनाने वाली राजनीति थी।

ऋग्वेद (9.113.10 तथा 9.113.11) में प्रार्थना है, ‘जहां सारी कामनाएं पूरी होती हों- यत्र सत्यस्य परमं निधानं तत्र मा सोमामृतं कृधि। यत्र स्थिरं सुखं चास्ति तत्र मा अमृतं कृधि। जहां तृप्ति दायक अन्न हो। हे देवों आप वही स्थायित्व दें। अमृतत्व दें। जहां आनंद, मोद, मुद व प्रमोद हैं। यत्रा नंदास च मोदाश्च मुद प्रमोद आसते। जहां कामनाएं तृप्त होती हैं। आप वहां अमृत दें। इस सबके लिए एक

आदर्श राज्य व्यवस्था चाहिए। आदर्श राजव्यवस्था के अभाव में राष्ट्र सुखी नहीं होते। इसी प्रार्थना में कहते हैं, ‘जहां विवश्वान का पुत्र राजा है। जहां विशाल नदियां बहती हैं। जहां आनंद का द्वार है। आप हमें वहां स्थायित्व दें।’ स्तुति है, ‘जहां सूर्य का अखंड तेज प्राप्त होता है, उसी क्षेत्र में मुझे अमृतत्व दें।’ सारी कामनाएं स्थायिक हैं, भौतिक हैं, लेकिन एक सुंदर राजव्यवस्था की आवश्यकता की बात महत्वपूर्ण है।

आदिम काल में न राजा था और न ही राज्य। अथर्ववेद में राज्य व्यवस्था के जन्म और विकास की सुंदर यात्रा है, ‘पहले राज्यरहित राजा के विकास का

सुंदर उल्लेख है, ‘पहले राज्य रहित राजा की दशा थी फिर विकास हुआ। परिवार संस्था आई। फिर विकास हुआ और आह्वनीय दशा आई। इसके बाद विचार-विमर्श बढ़े। फिर दक्षिणाग्नि दशा आई। यहां दक्ष विशेषज्ञ दशा का अर्थ है, कुशल लोगों का नेतृत्व मिलना। विकास होता रहा। इसी के विकास से समिति बनी। यह राजा को पदासीन करती थी और पद से हटाती भी थी। वेदों में उल्लेख है, ‘राजा समिति में जाता है।’ अर्थात् राजा निरंकुश नहीं है। वह समिति के प्रति उत्तरदाई है। आधुनिक काल में ज्यादातर राजव्यवस्थाएं किसी न किसी रूप में लोकतांत्रिक हो गई हैं। अमेरिकी राज्य व्यवस्था में राष्ट्रपति की प्रभुता है। रूस में राष्ट्रपति का वर्चस्व है। ब्रिटेन में संसद की प्रभुता है। भारत में संविधान की सर्वोपरिता है। लोकतांत्रिक व्यवस्था में मतदान का बहुत महत्व है। विचार आधारित पाटियां चुनाव के दौरान अपने पक्ष में वातावरण बनाती हैं। राजनीतिक दल चुनाव में अपने प्रत्याशी खड़े करते हैं। किसी भी राजनीतिक दल के लिए संगठन बनाना जरूरी है। कार्यकर्ता आधारित संगठन पार्टी के पक्ष में लोकमत बनाते हैं। सारी दुनिया में राष्ट्रवादी संगठन हैं।

भारत का स्वाधीनता संग्राम भी राष्ट्रवादी था। आज कथित सेकुलरवादी संगठन और व्यक्ति हिंदुत्व को सांप्रदायिक बताते हैं, लेकिन स्वाधीनता संग्राम के प्रमुख योद्धा महात्मा गांधी ने लिखा था कि मुझसे

राजा पृथु का वर्णन किया गया है। राजा अंग एवं पत्नी सुनीथा से वेन नामक पुत्र हुआ, जिसके अत्याचार के चलते पिता राजा अंग दुःखित रहा करते थे। उन्हें नींद नहीं आती थी। एक रात गृहस्थ जीवन से विरक्त होकर राजा अंग जंगल चले गए। अंग के वन चले जाने के कारण भूगू आदि मुनियों ने देखा कि पृथ्वी पर रहने वालों की रक्षा करने वाला कोई नहीं है, तब वेन को राजपद पर बिठा दिया गया।

राजा का पद पाकर वेन और भी अत्याचारी हो गया। उसने पूजा-पाठ, ऋषियों के दान-दक्षिणा देने पर रोक लगा दी। ऋषियों-मुनियों ने उसे सदाचार पथ पर ले चलने का प्रयास किया, लेकिन राजा वेन पर कोई असर जब नहीं पड़ा तब विदुर जैसे महात्मा ने राजा वेन को मार डालने का आदेश दिया।

हिंदुत्व निकाल दो, तो मेरे पास कुछ नहीं बचेगा।' स्वाधीनता संग्राम के आगे पीछे कांग्रेस राष्ट्रवादी संगठन भी थी। संगठन अपरिहार्य है। वामपंथी भी संगठन की महत्ता जानते थे। स्वाधीनता के बाद सांप्रदायिकता चरम पर थी। भारत विभाजन हो चुका था। पाकिस्तान सांप्रदायिक आधार पर बंट गया था। धीरे-धीरे संगठन का तेज घटा। पंडित नेहरू के नेतृत्व में सरकार तो थी, लेकिन संगठन नहीं था। 1951 में भारतीय जनसंघ का जन्म हुआ। इसका सांगठनिक ढांचा धीरे-धीरे मजबूत हो रहा था। संगठन के चुनाव होते थे। संगठन आंतरिक लोकतंत्र से समृद्ध था। तत्कालीन प्रधानमंत्री श्रीमती इंदिरा गांधी ने अनावश्यक रूप से आपातकाल (1975) लगाया। जनसंघ सहित सभी दलों के कार्यकर्ता जेलों में भेज दिए गए। आपातकाल हटाने के बाद 1977 में संगठन कांग्रेस, सोशलिस्ट और लोकदल तथा भारतीय जनसंघ ने मिलकर जनता पार्टी बनाई। उच्च उद्देश्यों से सशक्त होने के बावजूद जनता पार्टी के पास संगठन का ढांचा नहीं था। जनसंघ घटक के लोगों पर दोहरी सदस्यता के आरोप लगे। जनता पार्टी टूट गई।

कांग्रेस कई दफा टूटी। पहली टूट में एक धड़ा कांग्रेस (ओ) और दूसरा कांग्रेस (आई) कहलाया। कांग्रेस की टूट से ही तुण्मूल कांग्रेस बंगाल में व राष्ट्रवादी कांग्रेस महाराष्ट्र में बनी। जनता दल बेमेल संगठन टूटा। एक धड़ा जनता दल एस व एक धड़ा जनता दल यू हो गया। अटल बिहारी वाजपेई के नेतृत्व में भारतीय जनता पार्टी बनी। भाजपा के संगठन पर कई विदेशी भारतीय विद्वानों ने शोध किया है और आश्चर्य व्यक्त किया है कि भारत जैसे विशाल देश में ऐसा मजबूत संगठन विचारणीय है। पिछले सप्ताह भारतीय जनता पार्टी के राष्ट्रीय अध्यक्ष का चुनाव संपन्न हुआ है। बिहार के नितिन नवीन निर्विरोध राष्ट्रीय कार्यकारी अध्यक्ष चुने गए हैं। इसी प्रकार देश के सबसे बड़े राज्य उत्तर प्रदेश में संगठन के प्रदेश अध्यक्ष निर्वाचित किया गया है। साधारण प्रकृति के असाधारण राजनेता पंकज चौधरी ने एक आदर्श सांसद की भूमिका का निर्वाहन भी किया है। चौधरी सात बार के सांसद हैं। एक ही पार्टी के टिकट पर बिना क्षेत्र बदले सात बार सांसद होना आश्चर्यजनक है।

वेन की मृत्यु के पश्चात उसकी मां सुनीथा पुत्र वेन के शव की सुरक्षा करने लगी। वेन की मृत्यु के उपरांत ऋषियों ने देखा राजा विहीन शासन में दुष्टों का उपद्रव बढ़ गया है। ऋषियों ने वेन के शव की जांच को मथा तब उसमें से एक बौना और कुरूप पुरुष उत्पन्न हुआ, जो शासन चलाने योग्य नहीं था। उसने अपने पिता के पापों को अपने ऊपर ले लिया। ऋषियों ने उसे नगर छोड़कर वन और पर्वत पर रहने का आदेश दिया। इसके बाद पुत्रहीन वेन की भुजाओं का मंथन किया, जिससे एक स्त्री-पुरुष का जोड़ा प्रकट हुआ। इसे भगवान विष्णु एवं माता लक्ष्मी की कृपा मानकर ऋषियों ने पुरुष को पृथु नाम दिया तथा स्त्री को पृथु की पत्नी बनने का आशीर्वाद दिया एवं पृथु को विष्णु जी का अवतार मानकर संसार के पालन का दायित्व दिया, जिसका निर्वहन पृथु ने किया। उनकी रीति-नीति से प्रसन्न होकर राज पुत्र ऋषि-मुनि गुणगान करने लगे।

## निवेशकों को सुरक्षा देगा सेबी का नया प्रस्ताव

लॉकडाउन के दौरान लोगों का रुझान शेयर बाजार, म्युचुअल फंड और अन्य निवेश साधनों की ओर तेजी से बढ़ा। इसी बढ़ते रुझान का फायदा उठाते हुए अनगिनत संख्या में गैर-पंजीकृत लोग खुद को निवेश सलाहकार बताकर सोशल मीडिया पर सक्रिय हो गए और निवेशकों से मोटी फीस वसूलने लगे। जाने-अनजाने लाखों की संख्या में निवेशक ऐसे लोगों के झांसे में आकर अपनी मेहनत की कमाई निवेश कर देते हैं। बाद में अपनी समस्त पूंजी गंवा बैठते हैं। कई मामलों में निवेशकों को न तो सही जानकारी मिलती है और न ही नुकसान होने पर कोई कानूनी सहारा मिलता है। ऐसे में सेबी का यह कदम निवेशकों के हित में एक जरूरी



धनीश शर्मा  
लेखक

पहल माना जा रहा है।

सेबी एक्ट, 1992 के तहत निवेशकों की सुरक्षा और बाजार में पारदर्शिता बनाए रखने का अधिकार सेबी को प्राप्त है। इसी कानून के तहत सेबी समय-समय पर ऐसे कदम उठाती है, जिससे निवेशकों के हितों की रक्षा की जा सके और पूंजी बाजार को सुरक्षित बनाया जा सके। सोशल मीडिया पर निवेशकों को सलाह देते नजर आ रहे सलाहकारों पर अब सेबी जल्द ही शिकंजा कसने जा रही

है। इसके तहत सेबी ने प्रस्ताव दिया है कि उसके नियंत्रण में आने वाली सभी संस्थाएं और उनके एजेंट, अपने सोशल मीडिया प्लेटफॉर्म के होम पेज पर अपना पंजीकृत नाम और पंजीकरण संख्या स्पष्ट रूप से दिखाएं, जिससे निवेशकों में किसी तरह का भ्रम न फैले। इसके अलावा हर वीडियो या कंटेंट के साथ भी यह जानकारी निवेशकों के साथ साझा करनी होगी।

सेबी का यह प्रस्ताव इसलिए भी अहम है, क्योंकि सोशल मीडिया पर नियमित और गैर-पंजीकृत लोगों का निवेश से जुड़ा कंटेंट बड़ी संख्या में मौजूद है, जिसे देखकर निवेशक आसानी से गुमराह हो रहे हैं। सोशल मीडिया की आड़ में अनगिनत गैर-पंजीकृत लोग तरह-तरह के वीडियो बनाकर निवेशकों को अपनी ओर आकर्षित कर रहे हैं, जिनमें कई फिनफ्लुएंसर भी शामिल हैं। फिनफ्लुएंसर वे लोग हैं, जो सोशल मीडिया पर निवेश, शेयर बाजार, म्युचुअल फंड और अन्य वित्तीय साधनों के बारे में सलाह देते हैं। कुछ फिनफ्लुएंसर वैध और पंजीकृत होते हैं, लेकिन कई गैर-पंजीकृत और भ्रामक जानकारी देने वाले लोग झूठे मुनाफे का लालच देकर निवेशकों को गुमराह कर रहे हैं। इन लुभावने वीडियो के जरिये निवेशकों को फंसाया जाता है और वे आसानी से इनके मकड़जाल में आ जाते हैं। सोशल मीडिया पर सक्रिय सलाहकारों के बीच गैर-पंजीकृत लोगों की बढ़ती मौजूदगी निवेशकों के लिए बड़ा खतरा बनती जा रही है। सेबी का उद्देश्य सोशल मीडिया पर उन गैर-पंजीकृत लोगों को रोकना है, जो भ्रामक जानकारी निवेशकों के सामने परोसकर उन्हें गुमराह करते हैं, हालांकि यह भी कहा जा सकता है कि सेबी को यह कदम काफी देर पहले ही उठा लेना चाहिए था, लेकिन दर आयद दुरुस्त आयद वाली कहावत यहाँ पूरी तरह चरितार्थ होती है।

सोशल मीडिया पर निवेशकों को सलाह देते नजर आ रहे सलाहकारों पर सेबी जल्द ही शिकंजा कसने वाली है। सेबी ने कहा है कि उसके नियंत्रण में आने वाली सभी संस्थाएं और उनके एजेंट, सोशल मीडिया प्लेटफॉर्म पर अपना पंजीकृत नाम और पंजीकरण संख्या स्पष्ट रूप से दिखाएं।

## आर्थिक और सामाजिक दबावों के बीच रिश्ते बचाने की जद्दोजहद

तेज़-रफ्तार और निरंतर बदलती दुनिया में शادی को संतुलित रखना पहले से कहीं अधिक चुनौतीपूर्ण हो गया है। तेजी से बदलती जीवन शैली, इंटरनेट और सोशल मीडिया का बढ़ता प्रभाव, एक-दूसरे से उभरती अपेक्षाएं, काम और परिवार का दबाव, आर्थिक अनिश्चितता और बदलते सामाजिक मानदंड, इन सबके बीच रिश्ते को स्थिर और स्वस्थ बनाए रखना सचमुच एक नाजुक कला है। इस कला की नींव तीन आधारभूत स्तंभों पर टिकी होती है- संवाद, सम्मान और समझदारी। चुनौतियां सीमाएं स्पष्ट नहीं होतीं, तो छोटी-छोटी बातें भी अनजाने में विवाद का कारण बन सकती हैं।



डॉ. मुकुल शर्मा  
मोटिवेशनल स्पीकर


और कमी की भावना पैदा कर सकती है। बढ़ने के लिए, नियमित देखभाल चाहिए, वैसे ही शادی को भी समझ, संवाद और संवेदनशीलता की निरंतरता चाहिए।

जीवन की व्यस्तताओं, चुनौतियों और दबावों के बीच रिश्ते को मजबूत बनाए रखना एक सच्चा प्रयास है और यही प्रयास शادی को खूबसूरत बनाता है। नीचे कुछ व्यावहारिक और प्रभावी उपाय दिए गए हैं, जो दंपति को अधिक संतुलित, शांत और सहयोगी संबंध बनाने में मदद करते हैं। गलतफहमियां पैदा न हों। अपेक्षाएं रिश्ते में टकराव कम करती हैं और सामंजस्य बढ़ाती हैं। उनकी समीक्षा करें। जरूरी है जिम्मेदारियां बराबर बांटी जाएं। जिम्मेदारियों को साझा करें। पैरेंटिंग को टीमवर्क समझें, टकराव नहीं। असंतोष, जलन और अपेक्षाओं का दबाव कम होता है, जिससे रिश्ता और मजबूत बनता है। आपस में अपेक्षाओं और भविष्य की योजनाओं पर खुलकर चर्चा करनी चाहिए, इससे रिश्ते सवारने में आसानी होती है।

## आत्म-चेतना और आत्म-साक्षात्कार का माध्यम है ध्यान

ध्यान का उद्गम प्राचीन भारत से हुआ। वेदों और उपनिषदों में ध्यान का गहन उल्लेख मिलता है। महात्मा बुद्ध ने ध्यान को अपने जीवन का केंद्रीय अंग बनाया था और इसे आत्म-ज्ञान प्राप्त करने का माध्यम बताया था। ध्यान आत्मा और मन के संतुलन को प्राप्त करने का एक प्राचीन विज्ञान है। यह आत्मचिंतन और मानसिक शुद्धता की ऐसी प्रक्रिया है, जो व्यक्ति को आंतरिक शांति और स्फूर्ति प्रदान करती है। ध्यान का अर्थ है मानसिक एकाग्रता और चेतना का उच्चतम स्तर। यह एक ऐसी स्थिति है, जिसमें मनुष्य अपनी आंतरिक ऊर्जा के स्रोत से जुड़ता है और बाहरी दुनिया के तनावों से मुक्त होता है। यह केवल एक धार्मिक प्रक्रिया नहीं है, बल्कि मानसिक, शारीरिक और भावनात्मक उपचार का माध्यम भी है। ध्यान की प्रक्रिया व्यक्ति को वर्तमान क्षण में जीने और अपनी ऊर्जा को सकारात्मक दिशा में केंद्रित करने का मार्ग दिखाती है। वैदिक साहित्य में ध्यान को आत्मा को ब्रह्मांडीय ऊर्जा से जोड़ने का माध्यम माना गया है। बुद्ध धर्म और जैन धर्म में ध्यान को आत्मज्ञान और मोक्ष प्राप्ति का साधन बताया गया है। प्राचीन भारतीय परंपरा में ध्यान को 'मेडिटेशन' के नाम से जाना जाता है, जो अब केवल भारत तक ही सीमित नहीं रह गया है। यह एक ऐसा अभ्यास है, जो मनुष्य को अपने भीतर झांकने, अपने विचारों को नियंत्रित करने और आत्म-चेतना प्राप्त करने में मदद करता है। ध्यान केवल धार्मिक अथवा आध्यात्मिक अभ्यास नहीं है बल्कि यह एक विज्ञान है, जो मनुष्य के मस्तिष्क और शरीर पर सकारात्मक प्रभाव डालता है। आधुनिक युग में ध्यान ने न केवल आध्यात्मिक बल्कि वैज्ञानिक दृष्टिकोण से भी अपनी उपयोगिता सिद्ध की है।

विभिन्न अनुसंधानों से सिद्ध हुआ है कि ध्यान मस्तिष्क की संरचना और कार्यप्रणाली में सकारात्मक परिवर्तन लाता है। यह न्यूरोप्लास्टिसिटी को बढ़ावा देता है, जिससे मस्तिष्क नए अनुभवों और परिस्थितियों के अनुरूप स्वयं को ढाल सकता है। ध्यान मस्तिष्क के



श्वेता गोयल  
शिक्षिका

जा सकते हैं। इनमें सांसें पर ध्यान, प्रेरणा ध्यान, मंत्र ध्यान, प्रकृति ध्यान इत्यादि प्रमुख हैं। ध्यान का सरल और प्रभावी तरीका है सांसें पर ध्यान, जिसमें व्यक्ति अपनी सांसें पर ध्यान केंद्रित करता है। प्रेरणा ध्यान में एक मार्गदर्शक अथवा प्रशिक्षक की मदद से ध्यान किया जाता है। मंत्र ध्यान में किसी मंत्र का उच्चारण करते हुए ध्यान किया जाता है, जो मन को स्थिरता और गहराई प्रदान करता है।

'प्रोफ्रंटल कॉर्टेक्स', जो एकाग्रता और निर्णय लेने के लिए जिम्मेदार होता है, को सक्रिय करता है। यह एमिगडाला, जो तनाव और भय के लिए जिम्मेदार होता है, की गतिविधियों को कम करता है। ध्यान के अभ्यास से कोर्टिसोल (तनाव हार्मोन) का स्तर घटता है और सेरोटोनिन (खुशी का हार्मोन) का स्तर बढ़ता है, जिससे व्यक्ति को मानसिक और शारीरिक राहत मिलती है।

ध्यान आत्म-चेतना और आत्म-साक्षात्कार का माध्यम है, जो मनुष्य को अपने स्वभाव को समझने और शांति प्राप्त करने में मदद करता है। ध्यान से व्यक्ति के व्यवहार में सकारात्मक बदलाव आता है, जिससे समाज में शांति और सद्भावना का माहौल बनता है। ध्यान से मानसिक और शारीरिक स्वास्थ्य में सुधार होता है। इससे मस्तिष्क में सेरोटोनिन और डोपामाइन जैसे हार्मोनों का स्तर बढ़ता है, जिससे तनाव और अवसाद में कमी आती है। यह मस्तिष्क को शांत करता है और नकारात्मक विचारों को सकारात्मकता में परिवर्तित करता है। नियमित ध्यान से स्मरण शक्ति और एकाग्रता में सुधार होता है और इससे नींद की गुणवत्ता भी बेहतर होती है। नियमित ध्यान से हृदय गति नियंत्रित रहती है, रक्तचाप सामान्य होता है और इम्यून सिस्टम मजबूत होता है। ध्यान का अभ्यास व्यक्ति को सहिष्णु और संवेदनशील बनाता है, जिससे दूसरों के प्रति सहानुभूति और समझ विकसित होती है, जो संबंधों को मजबूत बनाती है। ध्यान के विभिन्न प्रकार हैं, जो व्यक्ति की जरूरत और रुचि के अनुसार चुने जा सकते हैं। इनमें सांसें पर ध्यान, प्रेरणा ध्यान, मंत्र ध्यान, प्रकृति ध्यान इत्यादि प्रमुख हैं। ध्यान का सरल और प्रभावी तरीका है सांसें पर ध्यान, जिसमें व्यक्ति अपनी सांसें पर ध्यान केंद्रित करता है। प्रेरणा ध्यान में एक मार्गदर्शक अथवा प्रशिक्षक की मदद से ध्यान किया जाता है। मंत्र ध्यान में किसी मंत्र का उच्चारण करते हुए ध्यान किया जाता है, जो मन को स्थिरता और गहराई प्रदान करता है।



न्यूज ब्रीफ

भाइयों को मारपीट कर किया घायल

इटवा। थाना क्षेत्र के ग्राम जगमोहनपुर में खेतों से धान का पुआल निकाल रहे दो भाइयों को नामजद आरोपितों ने गाली-गलौज करते हुए मार पीट कर घायल कर दिया। ग्राम जगमोहनपुर निवासी अखिलेश कुमार ने थाने में मामला दर्ज कराते हुए बताया कि वह तथा उनके भाई सुरेंद्र सिंह खेत से धान का पुआल बाहर निकाल रहे थे कि तभी परिवार के ही तीन नामजद भतीजे खेत पर आये और देखते ही गाली-गलौज करने लगे। जब दोनों भाइयों ने गाली-गलौज करने से मना किया तो नामजद आरोपित भतीजों ने लाठी डंडे से मारपीट कर घायल कर दिया। पुलिस ने बाबुराम, पूरन सिंह, अमित कुमार निवासीगण ग्राम जगमोहनपुर थाना बकेवर के विरुद्ध मामला दर्ज किया।

मंदिर जाते समय तबीयत बिगड़ी, मौत

इटवा। शनिवार की सुबह इकदिल थाना क्षेत्र के गांव पृथ्वीपुरा निवासी 58 वर्षीय विनोद कुमार की अचानक तबीयत बिगड़ने से मौत हो गई। वह अपने परिवार के साथ दिल्ली से मध्यप्रदेश के भिंड जिले में स्थित ददरीआ सरकार के नाम से प्रसिद्ध हनुमान मंदिर के दर्शन के लिए जा रहे थे। बताया गया कि यात्रा के दौरान जसवंतनगर क्षेत्र में हाईवे किनारे एक होटल पर वाय-नास्ता करने के लिए सभी लोग रुके थे। इसी दौरान विनोद कुमार की अचानक तबीयत बिगड़ गई। परिजन घबरा गए और उन्हें आनन-फानन में सामुदायिक स्वास्थ्य केंद्र जसवंत नगर ले जाया गया। सीएचसी पहुंचने पर अधीक्षक डॉ. वीरेंद्र सिंह ने जांच के बाद विनोद कुमार को मृत घोषित कर दिया। मौत की सूचना के बाद परिजन किसी भी कानूनी कार्रवाई में पड़ते हुए शव को अपने पैतृक गांव पृथ्वीपुरा लेकर चले गए। परिजनों के अनुसार विनोद कुमार पहले से किसी बीमारी से पीड़ित थे। अचानक हुई इस घटना से परिवार में शोक की लहर है।

किसानों को दी खेती के बारे में जानकारी

इटवा। विकास खंड क्षेत्र महेवा की ग्राम पंचायत सुनवन्ती में किसान पाटशाला को आयोजन किसान राम राघव त्रिपाठी के खेत पर किया गया जिसमें कृषि विभाग के उप कृषि निदेशक आर एन सिंह ने किसानों को नदीन तकनीकी जानकारी के बारे में अवगत कराया। वहीं शिपला निर्वं उत्पादन के क्षेत्र में किसान रामराघव त्रिपाठी को सम्मानित किया गया। उन्होंने किसानों को जैविक खेती को बढ़ावा देने का आह्वान किया। किसान पाटशाला में सहायक विकास अधिकारी कृषि धर्म कुमार, राजकीय बीज गोदाम प्रभारी बृजेंद्र बाबू ने भी अपने विचार प्रकट किए। इस दौरान किसान गोविंद त्रिपाठी, भुवनेश त्रिपाठी ,जय नारायण, मनोज त्रिपाठी, मुद्दुल कुमार आदि मौजूद रहे।

सड़क हादसे में महिला की मौत पर रिपोर्ट दर्ज

राट (हमीरपुर)। कोतवाली क्षेत्र में एक सड़क हादसे में वृद्धा की मौत पर पुर्न ने वाहन चालक के विरुद्ध रिपोर्ट दर्ज कराई है। वीत मंगलवार को धनौरी गांव में सड़क पार करते समय एक अज्ञात वाहन ने तुलसी चानी (60) को सड़क पार करते समय जोरदार टक्कर मार दी थी, जिससे उनकी मौके पर ही मौत हो गई। हादसे के बाद पुलिस ने शव का पोस्टमार्टम कराया था। तुलसी रानी के पुत्र नारायण कुशवाहा ने तहरीर देकर वाहन चालक के विरुद्ध रिपोर्ट दर्ज कराई है।

बाइक फिसली, तीन लोग गंभीर घायल

कुरारा (हमीरपुर)। कुरारा-भौली मार्ग पर रघवा गांव के पास बाइक फिसलने से तीन लोग गंभीर रूप से घायल हो गए। सीएचसी से एक घायल को जिला अस्पताल रेफर किया गया है। कस्बा निवासी उमेश (28) पुत्र राम प्रकाश अपने दो साथियों सूरज (22) व राजू (23) के साथ बाइक से भंडारा खाकर कस्बा आ रहे थे। तभी कुरारा भौली मार्ग में रघवा गांव के पास बाइक अनियंत्रित होकर फिसल गई। जिससे तीनों लोग सड़क में गिरकर गंभीर रूप से घायल हो गए।

पति के खिलाफ मारपीट की तहरीर

बिंवार (हमीरपुर)। थाना क्षेत्र के धनपुरा गांव की शीतला पुत्री प्राणीलाल प्रजापति ने थाने में तहरीर देकर बताया कि 9 साल पहले छानी खुर्द गांव के राकेश कुमार के साथ शादी हुई थी। उसके तीन पुत्र हैं। पति शराब पीने का आदी है। नशे में माथपीट कर पुत्रों के साथ घर से बाहर निकाल दिया था। भाई उसे मायका ले आया था। करीब एक महीने से मायके में शरण लिए हैं। पति बड़े पुत्र को मायके से अपने साथ ले गया, जो धमकी से सहमा है। एसआई मोहम्मद सुल्तान ने बताया कि जांच कर कार्रवाई की जाएगी।

कानपुर, रविवार,21दिसंबर 2025

न्यायालयों में हिंदी के प्रयोग पर जारी रहेंगे प्रयास

इटावा के इस्लामिया कॉलेज पहुंचे सीजेआई, बोले-प्रांतों के भाषाई आधार पर लोगों को फैसले की कॉपी देने की कोशिश

कार्यालय संवाददाता इटावा

**अमृत विचार**। देश में संविधान के प्रावधान लागू होने और न्यायालय में ज्यादा से ज्यादा हिंदी का प्रयोग हो, ऐसे प्रयास जारी रहेंगे। हालांकि कानूनन सुप्रीम कोर्ट की भाषा अंग्रेजी है मगर मेरा यह प्रयास है जो व्यक्ति जिस प्रांत के हो उसको फैसले की कापी उसी भाषा में दी जाए। यह बात मुख्य अतिथि के रूप में पधारे सुप्रीम कोर्ट के मुख्य न्यायाधीश सूर्यकांत ने आज इस्लामिया कालेज में आयोजित हिंदी सेवा निधि न्यास के सारस्वत एवं सम्मान समारोह में बोलते हुए कही।

उन्होंने कहा कि हमने सुप्रीम कोर्ट में 16 भाषाओं में फैसले देने की शुरुआत कर दी है। अदालतों में इतना ज्यादा काम होता है कि साहित्य से दूरियां हो जाती हैं लेकिन हमारी ये कोशिश रहती है कि अगर मौका मिले तो साहित्यिक कार्यक्रम में शिरकत करूं। देश में भाषाओं को लेकर जो संस्थाएं काम कर रहीं है हम सबका दायित्व है कि उन संस्थाओं की मदद करें। उन्होंने कहा कि इटावा संस्कृति की राजधानी के



इस्लामिया कॉलेज के मंच पर मौजूद सीजेआई सूर्यकांत और गणमान्य लोग।

अमृत विचार

● हिंदी सेवा निधि न्यास के सारस्वत एवं सम्मान समारोह में आये थे सीजेआई सूर्यकांत

रूप में उभर कर आगे आया है। इटावा सेवा निधि केवल इटावा तक सीमित नहीं रहे जो संकल्प न्यायमूर्ति स्व. प्रेम शंकर गुप्त ने हिंदी के उत्थान के लिए लिया था उसे निधि के माध्यम से देश में एक आंदोलन की पहचान बनाया जाएगा ऐसी हमें उम्मीद है। प्रेम शंकर गुप्त ने हाईकोर्ट में 4 हजार फैसले हिंदी में लिखे इससे बड़ा योगदान और क्या होगा। मुख्य न्यायाधीश सुप्रीम कोर्ट सूर्यकांत ने कहा इस्लामिया

कालेज तीन दशक से हिंदी भाषा को आगे बढ़ाने का कार्य कर रहा है। पूर्व राष्ट्रपति डॉ. जाकिर हुसैन, शायर बशीर बद्र और के. आसिफ जैसी देश की नामचीन शख्सियतों ने इसी कालेज में शिक्षा ग्रहण की। मुझे पूरी उम्मीद है कि इस्लामिया कालेज इसी सेवा भाव से हिंदी को समाज को समर्पित करता रहेगा। कार्यक्रम को न्यायमूर्ति इलाहाबाद हाईकोर्ट चन्द्र कुमार राय, न्यायमूर्ति ब्रजराज सिंह, कार्यक्रम अध्यक्ष शायर वसीम बरेलवी, एयर मार्शल अमित तिवारी, कवि सुरेंद्र शर्मा, संजीव कोहली मुंबई आदि ने भी सम्बोधित किया।

ट्रक की टक्कर से बुजुर्ग की मौत

संवाददाता, पनवाड़ी (महोबा)

**अमृत विचार**। झांसी-मिर्जापुर राष्ट्रीय राजमार्ग पर पनवाड़ी स्टेट बैंक के पास तेज रफ्तार ट्रक ने साइकिल में पीछे से टक्कर मार दी, जिससे साइकिल सवार बुजुर्ग की घटनास्थल पर ही मौत हो गई। हादसे के बाद वाहन लेकर भागने की कोशिश कर रहे चालक को लोगों ने घेरकर दबोच लिया और जमकर धुनाई करने के बाद पुलिस को सौंप दिया।

पनवाड़ी थाना क्षेत्र के शेरगढ़ गांव का रहने वाला शिवनाथ (65) साइकिल से पनवाड़ी आ रहा था। जैसे ही वह स्टेट बैंक के समीप पहुंचा, तभी झांसी की तरफ से आए तेज रफ्तार ट्रक ने पीछे से साइकिल में टक्कर मार दी, जिससे शिवनाथ सड़क पर गिरा और थोड़ी देर बाद



घटनास्थल पर खड़ी पुलिस और ग्रामीण।

अमृत विचार

ही उसकी मौत हो गई। दुर्घटना के बाद जैसे ही ट्रक चालक भागने का प्रयास करने लगा, तभी राहगीरों और आसपास के दुकानदारों ने उसे घेरकर रोक लिया। कुछ लोगों ने ट्रक चालक को पिटाई की और मौके पर पहुंची पुलिस के हवाले कर दिया। इस हादसे को लेकर ग्रामीणों में ख़ासा गुस्सा दिखा। पुलिस ने

चालक को हिरासत में लेने साथ ही ट्रक को कब्जे में लेकर थाना परिसर में खड़ा करा दिया है। इस दौरान सड़क पर जाम भी लग गया। ट्रक और शव हटाने के बाद यातायात व्यवस्था बहाल हुई। गृहस्वामी की असामयिक मौत से परिजनों के सामने संकट पैदा हो गया है। मामले की जांच की जा रही है।

शौचालय के सेफ्टी टैंक में गिरने से मासूम की मौत

कार्यालय संवाददाता इटावा

**अमृत विचार**। बुंदेलखंड एक्सप्रेस वे किनारे बने सार्वजनिक शौचालय के पीछे खुले सेफ्टी टैंक में गिरने से तीन साल के मासूम की मौत हो गई। मृतक बच्चा वहीं तैनात सफाई कर्मी का बेटा था।

थाना ऊसराहार क्षेत्र के अंतर्गत बुंदेलखंड एक्सप्रेस वे पर कुदरैल के पास चैनल नंबर 288.7 के समीप यात्रियों की सुविधा के लिए शौचालय बनाया गया है। यहां राबयरेली निवासी सफाई कर्मी विजय कार्यरत है। उसका तीन वर्षीय बेटा अर्पित शौचालय परिसर में खेल रहा था। इसी दौरान वह शौचालय के पीछे बने खुले सेफ्टी टैंक में गिर गया। बताया गया कि सेफ्टी टैंक की गहराई 10 फीट से अधिक थी, जिससे बच्चा बाहर नहीं

निकल सका। कुछ समय बाद जब अर्पित दिखाई नहीं दिया तो माता-पिता उसे इधर-उधर तलाशने लगे। पीछे जाकर देखा तो अर्पित सेफ्टी टैंक में पड़ा हुआ था। आनन-फानन में बच्चे को बाहर निकाला गया और एम्बुलेंस से नजदीकी स्वास्थ्य केंद्र ले जाया गया। वहां तैनात चिकित्सक अधीक्षक सैफ खान ने जांच के बाद बच्चे को मृत घोषित कर दिया। विजय ने बताया कि उसे एक्सप्रेस वे पर डीएसएसजी और साई कंपनी के माध्यम से सफाई कार्य के लिए करीब दो साल पहले तैनात किया गया था। एक्सप्रेस वे के रखरखाव का काम डीबीएल कंपनी द्वारा कराया जाता है। विजय का आरोप है कि करीब एक माह पहले सेफ्टी टैंक की सफाई और मेंटेनेंस किया गया था, लेकिन इसके बाद भी टैंक पर ढक्कन नहीं लगाया गया।

पहल कोहरे में वाहनों की रफ्तार को किया गया कम, अपर पुलिस महानिदेशक कानपुर जोन ने ली बैठक

एक्सप्रेस वे पर दुर्घटनाओं में कमी लाने को बजेंगे हटर

कार्यालय संवाददाता कन्नौज

**अमृत विचार**। एक्सप्रेस वे पर दुर्घटनाओं में कमी लाने के लिये यूपी 112 वाहनों से बीच-बीच में हटर बजाये जायेंगे। वाहन चालकों को नींद से जगाने का प्रयास किया जायेगा। वाहनों की रफ्तार भी तय कर दी गई है। अपर पुलिस महानिदेशक कानपुर जोन व पुलिस उप महानिरीक्षक कानपुर परिक्षेत्र कानपुर ने स्थानीय अधिकारियों की इस संबंध में बैठक लेकर निर्देश दिए।

अपर पुलिस महानिदेशक आलोक सिंह व पुलिस उप महानिरीक्षकर हरीश चन्दर ने शुक्रवार की रात थाना ठठिया क्षेत्र के एक्सप्रेस-वे के पुलिस चौकी पर कोहरे के कारण हो रही दुर्घटनाओं और उनमें होने वाली मृत्यु को कम



एक्सप्रेस वे की ठठिया थाना पुलिस चौकी में अधिकारियों की बैठक लेते अपर पुलिस महानिदेशक कानपुर जोन व पुलिस उप महानिरीक्षक कानपुर परिक्षेत्र कानपुर।

करने के लिये पुलिस व संबंधित विभागों के अधिकारियों की बैठक ली। इसमें पुलिस अधीक्षक विनोद कुमार, अपर पुलिस अधीक्षक अजय कुमार तथा परिक्षेत्र के सभी क्षेत्राधिकारी यातायात, यातायात निरीक्षक, सीएफओ, यूपीडा, एनएचआई, तिर्वा मेडिकल

कॉलेज के प्रतिनिधियों को जानकारी दी गई। बताया गया कि एक्सप्रेसवे पर अधिकतर नींद आने के कारण दुर्घटनाएं हो रही हैं। वाहन चालकों को सचेत करने के लिए यूपी 112 की गाड़ियों पर ध्वनि विस्तारक यंत्र के माध्यम से उन्हें सचेत किया जाए और

अज्ञात वाहन की टक्कर से युवक घायल, गंभीर

**फर्रुखाबाद**। एक अज्ञात वाहन की टक्कर से बाइक सवार युवक गंभीर रूप से घायल हो गया।घायल की पहचान इटावा जिले के ऊसरहाार क्षेत्र के नगला चतुर निवासी अमन सिंह पुत्र सत्य प्रकाश के रूप में हुई है।

शनिवार को अमन कुमार ने बताया कि वह बाइक से अपनी ससुराल जहानगंज थाना क्षेत्र के सितौली जा रहा था। इसी दौरान जहानगंज के पास एक तेज रफ्तार अज्ञात वाहन ने उनकी बाइक में टक्कर मार दी। टक्कर से वह गिरकर गंभीर रूप से घायल हो गए। हादसे के बाद उनके ससुराल वालों ने उन्हें लोहिया जिला अस्पताल में भर्ती कराया। पुलिस मामले की जांच कर रही है।



कुलदीप वर्मा।

फोन किया और घर लौटने के लिए कहा, लेकिन आरती ने ससुराल आने से इंकार कर दिया। इसी से क्षुब्ध होकर कुलदीप ने घर में ही कमरा बंद करके फांसी लगा ली। काफी देर तक कुलदीप के कमरे से बाहर नहीं आने पर परिजनों ने दरवाजा खटखटाया, लेकिन कोई जवाब नहीं मिला। इसके बाद परिजनों ने खिड़की से झांककर



हॉकी खिलाड़ी शकील अहमद को सम्मानित करते सीजेआई ।

अमृत विचार

सीजेआई ने नामचीन हस्तियों को किया सम्मानित

■ इटावा। इस्लामिया कालेज में हिन्दी सेवा निधि के 33वें वार्षिक अधिवेशन का आयोजन किया गया। सुप्रीम कोर्ट के मुख्य न्यायाधीश सूर्यकांत ने मंच पर दीप प्रज्ज्वलन कर कार्यक्रम की विधिवत शुरुआत की। कार्यक्रम में मुख्य न्यायाधीश सूर्यकांत के साथ उच्च न्यायालय के न्यायमूर्ति पंकज मितल, न्यायमूर्ति सीक राय सिंह ने देश के नामी फिल्म निदेशक, कवि, खिलाड़ी, हिंदी साहित्य, पत्रकार क्षेत्र में अपनी पहचान बनाने वाले महानुभावों को सम्मानित किया। मंच पर सम्मानित होने वालों में कवि सुरेंद्र शर्मा, डा. पवन अग्रवाल, अनिल तिवारी, संजीव कोहली, डा. शरद अग्रवाल, धर्मलाल प्रसाद, न्यायमूर्ति चन्द्र कुमार राय, डा . सुरेंद्र नीरज, ज्योत्सना सिंह, राम प्रकाश त्रिपाठी, अशोक कुमार, हाकी खिलाड़ी शकील अहमद, हरीश कुमार, शायर रईस इटावी, अहमद, भाजपा जिलाध्यक्ष अन्नू गुप्ता, पूर्व सांसद प्रेमदास कठेरिया, पूर्व चैयरमैन फुरकान अहमद सहित ममल नामचीन हस्तियों ने भाग लिया।

युवक के पेट में घुसी सरिया, गंभीर

कार्यालय संवाददाता कन्नौज

**अमृत विचार**। अनियंत्रित बाइक फिसलने से युवक उछलकर बिजली पोल से लगे स्टे सरिया पर जा गिरा। सरिया उसके पेट में आरपार हो गई। गंभीर हालत में युवक को जिला अस्पताल लाया गया जहां से कानपुर रेफर कर दिया गया।

हरदोई जनपद के गांव गढ़िया थाना मल्लावां निवासी अस्मित पाल (18 )पुत्र अशोक पाल शनिवार को 11 बजे के करीब अपनी बाइक की मरम्मत कराने जा रहा था। वह सिरसइया गांव के निकट मोड़ पर पहुंचा उसी समय तेज रफ्तार बाइक फिसल गई। इससे अस्मित उछल कर निकट में लगे बिजली पोल के स्टे सरिया पर जा गिरा। सरिया उसके पेट को चीरती हुई बाहर निकल गई। दुर्घटना देख लोग भाग



जिला अस्पताल में स्ट्रेचर पल लेंटा युवक व पेट में घुसी सरिया।

अमृत विचार

● हरदोई जनपद का रहने वाला युवक का रहा था बाइक की मरम्मत कराने

कर पहुंचे। उसे उठाने का प्रयास किया पर सरिया घुसी होने से नहीं निकाल सके। जानकारी पर पहुंचे परिजन उसे देख कर रोने लगे। इसके बाद परिजन किसी का ग्राइंडर मांग कर लाये और स्टे वायर में लगी

सरिया काट कर युवक को पेट में घुसी सरिया समेत जिला अस्पताल लेकर पहुंचे। जिला अस्पताल में मौजूद इमरजेंसी अधिकारी डाक्टर ने प्राथमिक उपचार देने के बाद उसे कानपुर रेफर कर दिया। बताया जाता है कि युवक की सरिया निकालने के लिये डाक्टरों का पैनल लगेगा। ऑपरेशन कर सरिया को निकाला जायेगा।

प्रेमिका के दरवाजे जहर गटका, थम गई सांस

संवाददाता, सुमेरपुर (हमीरपुर)

**अमृत विचार**। कस्बे के गुरगुज थोक में शुक्रवार की रात एक युवक ने प्रेमिका के दरवाजे पर जहर गटक लिया। बेहोशी की हालत में एक महिला ने उसे पीचसरी पहुंचाया। हालत गंभीर होने पर उसे सदर अस्पताल रेफर किया गया, जहां मृत घोषित कर दिया गया। मृतक के मामा ने प्रेमिका और उसकी मौसी पर जहर पिलाकर हत्या करने का आरोप लगाकर पुलिस को तहरीर सौंपी है।

क्षेत्र के चंदपुरवा बुजुर्ग निवासी राहुल साहू (24 ) अपनी विधवा मां के साथ ननिहाल देवगांव में रहता था। कस्बे के एक बिल्डिंग मैटेरियल सप्लायर के यहां हाइड्रा चलाता था। उसकी जान पहचान सिसौलर थाना क्षेत्र के एक गांव

● प्रेमिका व मौसी पर जहर खिलाने का आरोप, जांच-पड़ताल शुरू

की युवती से थी। युवती कस्बे के गुरगुज थोक में किराए के मकान में रहने वाली मौसी के पास रहती है। शुक्रवार की रात करीब 9:30 बजे राहुल प्रेमिका की मौसी के घर के बाहर बेहोशी की हालत में पड़ा था। छोटी नाम की महिला ने प्राथमिक स्वास्थ्य केंद्र में भर्ती कराया। हालत गंभीर होने पर सदर अस्पताल रेफर किया गया। सदर अस्पताल में भर्ती करने वाली महिला का नाम साधना दर्ज है। दोनों के मोबाइल बंद हैं। सदर अस्पताल में डॉक्टर ने राहुल को मृत घोषित कर दिया। उसके मामा राकेश साहू ने प्रेमिका और मौसी पर जहर खिलाकर हत्या करने का आरोप लगाते हुए पुलिस को तहरीर दी है।

परिजन व बैंक कर्मियों पर 15 लाख ठगने का आरोप

संवाददताता जसवंतनगर इटावा

**अमृत विचार**। थाना क्षेत्र में एक वृद्ध महिला से लाखों रुपये की कथित धोखाधड़ी का मामला सामने आया है। पीड़िता ने अपनी ही नातिन, उसके पुत्र, पुत्रवधू और बैंक कर्मियों पर मिलीभगत कर खाले से रकम निकालने का गंभीर आरोप लगाया है।

आलमपुर नरिया निवासी कृष्णा कुमारी पत्नी स्व. रामचंद्र गौतम ने थाना प्रभारी को दिए शिकायती प्रार्थना पत्र में बताया कि उन्होंने अपनी एक बीधा कृषि भूमि 15 लाख रुपये में बेची थी। यह धनराशि एक्सिस बैंक जसवंतनगर शाखा में उनके नाम से खुलवाए गए खाते में जमा कराई गई थी। आरोप है कि खाता खुलवाते समय उनसे धोखे से अंगूठा लगवाया गया और खाते

से जुड़ा मोबाइल नंबर आरोपियों ने अपने नाम दर्ज करा लिया। पीड़िता के अनुसार वह निरक्षर हैं और हस्ताक्षर करना नहीं जानतीं। इसी का लाभ उठाकर आरोपियों ने कूटरचित दस्तावेज तैयार किए और 12 से 16 दिसंबर के बीच अलग-अलग तिथियों में एटीएम के जरिए कुल 15 लाख 29 हजार 505 रुपये निकाल लिए। खाते से संबंधित किसी भी लेनदेन की जानकारी उन्हें नहीं मिल सकी। जब कृष्णा कुमारी बैंक पहुंचीं, तब पूरे मामले को खुलासा हुआ। आरोप है कि इसके बाद सभी आरोपी घर में ताला डालकर फरार हो गए। पीड़िता ने आरोपियों के खिलाफ एफआईआर दर्ज कर कठोर कार्रवाई की मांग की है। उपनिरीक्षक मनीष कुमार का खाता खुलवाते समय उनसे धोखे से अंगूठा लगवाया गया और खाते





### बिजनेस ब्रीफ

### आईआईएफएल के चेयरमैन बने कानूनगो

नई दिल्ली। गैरबैंकिंग वित्तीय कंपनी आईआईएफएल फाइनेंस ने आरबीआई के पूर्व डिप्टी गवर्नर बी पी कानूनगो को निदेशक मंडल का चेयरमैन नियुक्त किया है। आईआईएफएल फाइनेंस ने शुक्रवार को शेयर बाजार को बताया कि उसके निदेशक मंडल ने शुक्रवार को हुई अपनी बैठक में कानूनगो की नियुक्ति को तत्काल प्रभाव से मंजूरी दी। गैरबैंकिंग वित्तीय कंपनी ने बताया कि कानूनगो के पास केंद्रीय बैंकिंग, मौद्रिक नीति और वित्तीय विनियमन में चार दशकों से अधिक का अनुभव है। वह 2017 से 2021 तक भारतीय रिजर्व बैंक के डिप्टी गवर्नर थे।

### बीएमडब्ल्यू ने गुरुग्राम में खोला नया शोरूम

नई दिल्ली। लग्जरी कार निर्माता बीएमडब्ल्यू ग्रुप इंडिया ने दिल्ली-एनसीआर में गुरुग्राम के सेक्टर- 29 स्थित ट्रिलियन एवेन्यू में बर्ड ऑटोमोटिव का तीसरा शोरूम खोला। बीएमडब्ल्यू ग्रुप इंडिया के अध्यक्ष एवं मुख्य कार्यकारी अधिकारी हरदीप सिंह बरार ने कहा कि भारत बीएमडब्ल्यू समूह के लिए महत्वपूर्ण बाजार है और एनसीआर क्षेत्र इसके विकास में निरंतर महत्वपूर्ण भूमिका निभा रहा है। बर्ड ऑटोमोटिव के डीलर प्रिंसिपल गौरव भाटिया ने कहा कि नए रिटेल, नेक्स्ट शोरूम की शुरुआत के साथ हमने अपने उपभोक्ताओं को बेहतर सुविधा एवं रिटेल का उत्कृष्ट अनुभव प्रदान करने के लिए अपनी पहुंच का विस्तार किया है।

### पीपल ट्री हॉस्पिटल को खरीदेगी फोर्टिस

नई दिल्ली। फोर्टिस हेल्थकेयर ने बैंगलुरु स्थित पीपल ट्री हॉस्पिटल को 430 करोड़ में अधिग्रहित के समझौते पर हस्ताक्षर किए हैं। कंपनी ने शनिवार को यह जानकारी दी। कंपनी ने बैंगलुरु के यशवंतपुर में स्थित 125 बिस्तरों वाले अस्पताल के अधिग्रहण के लिए निश्चित समझौते पर हस्ताक्षर किए हैं। यह सोदा टीएमआई हेल्थकेयर प्राइवेट लिमिटेड के 100 प्रतिशत अधिग्रहण के माध्यम से पूरा किया जाएगा, जिसके तहत पीपल ट्री हॉस्पिटल का व्यवसाय संचालित होता है। कंपनी ने कहा कि उक्त अधिग्रहण फोर्टिस की पूर्ण स्वामित्व वाली अनुष्मी कंपनी इंटरनेशनल हॉस्पिटल लिमिटेड (आईएचएल) द्वारा किया जाएगा।

# उत्तर भारत में कोहरे का कहर

### उत्तर प्रदेश में रेड अलर्ट जारी, दिल्ली शीत लहर की चपेट में आया

- कश्मीर और हिमाचल में बर्फबारी का अनुमान**
- सूर्य बादलों से ढका, वातावरण में प्रदूषक तत्व से दृश्यता रही कम**

नई दिल्ली, एजेंसी

देश के कई हिस्सों में शनिवार को न्यूनतम तापमान सर्दियों के सबसे निचले स्तर पर पहुंच गया और उत्तर भारत में घने कोहरे से जनजीवन प्रभावित हुआ। घने कोहरे से शनिवार को उत्तर प्रदेश में रेड अलर्ट जारी किया गया। दिल्ली भी शीत लहर की चपेट में रहा और सूर्य बादलों से ढका था तथा वातावरण में प्रदूषक तत्वों के होने से दृश्यता कम रही।

अधिकारी के अनुसार, शनिवार को दिल्ली हवाई अड्डे पर घने कोहरे से 129 उड़ानें रद्द हुईं। मौसम विभाग के अनुसार, हिमाचल प्रदेश और जम्मू-कश्मीर में बारिश तथा कई स्थानों पर बारिश और बर्फबारी का अनुमान है। कश्मीर के मौसम विभाग ने शनिवार को ऊंचाई वाले इलाकों में मध्यम से भारी बर्फबारी का पूर्वानुमान है। कश्मीर में कुछ दिन बारिश और ऊंचाई वाले इलाकों में बर्फबारी होगी, जबकि 'चिल्ला-ए-कलां' यानी 40 दिन की सर्दी शुरू होने से एक दिन पहले रात के तापमान में बढ़ोतरी दर्ज की गई है। चिल्ला-ए-कलां के दौरान बर्फबारी की संभावना अधिक रहती है और ऐसी ही स्थिति बनी रहती है, जिससे घाटी में तापमान में भारी गिरावट आती है। शुष्क मौसम से खांसी और जुकाम जैसी बीमारियों के मामले बढ़ गए हैं।

हिमाचल प्रदेश के मौसम विभाग ने बिलासपुर जिले में भाखड़ा बांध के जलाशय क्षेत्र और मंडी जिले की बहद घाटी के कुछ हिस्सों में तड़के और देर रात के दौरान घना कोहरा छाए रहने की आशंका को लेकर येतो अलर्ट जारी किया गया। रविवार को ऊंचाई वाले इलाकों में हल्की बारिश और बर्फबारी हो सकती है तथा 215 दिसेंबर से पश्चिमी हिमालयी क्षेत्र को प्रभावित

## 2027 तक तीसरी अर्थव्यवस्था होगा भारत

### सरकार की टिकाऊ नीतियों और बड़े संस्थागत सुधारों की केंद्रीय मंत्री सिंधिया ने की तारीफ

- बोले- कारोबारी सुगमता बढ़ाने को हितधारकों से चर्चा व कठिनाइयों का निवारण किया जा रहा**

इंदौर (मध्यप्रदेश), एजेंसी

प्रधानमंत्री नरेंद्र मोदी सरकार की टिकाऊ नीतियों और बड़े संस्थायत सुधारों की तारीफ करते हुए केंद्रीय मंत्री ज्योतिरादित्य सिंधिया ने शनिवार को भरोसा जताया कि भारत वर्ष 2027 के अंत तक जर्मनी को पीछे छोड़कर विश्व की तीसरी सबसे बड़ी अर्थव्यवस्था बन जाएगा। सिंधिया, ‘यंग आंतरप्रत्येयेंस फोरम भारत’ की इंदौर में आयोजित ‘वाईईएफ भारत समिट 2025’ को संबोधित कर रहे थे।

उन्होंने कहा कि भारत कभी सोने की चिड़िया के रूप में जाना जाता था। 2,000 साल पहले विश्व के सकल घरेलू उत्पाद (जीडीपी) में भारत की हिस्सेदारी 20 फीसदी थी। प्रधानमंत्री मोदी के नेतृत्व में भारत इसी दृष्टिकोण से आगे बढ़ेगा और

## कपड़ा निर्यात में अन्य देशों से प्रतिस्पर्धा के लिए अधिक एफटीए की जरूरत : उपराष्ट्रपति

नई दिल्ली, एजेंसी

उपराष्ट्रपति सीपी राधाकृष्णन ने शनिवार को कहा कि भारत को वैश्विक कपड़ा और परिधान निर्यात बाजार में बांग्लादेश जैसे प्रतिस्पर्धियों के साथ बराबरी के लिए अधिक मुक्त व्यापार समझौते (एफटीए) करने की आवश्यकता है। परिधान निर्यात संवर्धन परिषद (ईईपीसी) के पुरस्कार समारोह में उपराष्ट्रपति ने कहा कि पहले वैश्विक स्तर पर वस्त्र निर्यात के लिए बहुत कम देश हमसे प्रतिस्पर्धा कर रहे थे, लेकिन अब बांग्लादेश, लाओस, कंबोडिया, वियतनाम और अफ्रीकी देशों जैसे कई राष्ट्र मौजूद हैं।

राधाकृष्णन ने कहा कि इसलिए मुक्त व्यापार समझौते (एफटीए) अनिवार्य हैं... यही उनकी (प्रतिस्पर्धी देशों की) सबसे बड़ी ताकत है।



विश्व पटल पर नक्षत्र के रूप में उभरेगा। सिंधिया ने कहा कि भारत 12 साल पहले विश्व की 10वीं सबसे बड़ी अर्थव्यवस्था था। भारत जापान को पीछे छोड़कर विश्व की चौथी सबसे बड़ी अर्थव्यवस्था के रूप में उभर चुका है। 2027 के अंत तक हम जर्मनी को भी पीछे छोड़कर विश्व की तीसरी सबसे बड़ी अर्थव्यवस्था बन जाएंगे।

केंद्रीय मंत्री ने ब्रिटेन का नाम लिए बगैर कहा कि जिस देश ने भारत पर 200 साल तक राज किया, उस देश को भारत आर्थिक विकास की दौड़ में पहले ही पीछे छोड़ चुका है। सिंधिया ने कहा कि भारत

### नवाचार और सामाजिक दायित्व के साथ आगे बढ़ें

मध्यप्रदेश के मुख्यमंत्री मोहन यादव ने कहा कि मध्यप्रदेश, देश का सबसे तेज गति से बढ़ने वाला राज्य बनकर उभरा है। यादव ने सम्मेलन में बड़ी तादाद में मौजूद नव उद्यमियों से आह्वान किया कि वे नवाचार, स्पष्ट सोच और सामाजिक दायित्व के साथ आगे बढ़ें तथा सूबे में अधिकाधिक निवेश करें। मुख्यमंत्री ने कहा कि प्रदेश में औद्योगिक निवेश के लिए अनुकूल वातावरण, संसाधन और सुविधाएं हैं। राज्य सरकार निवेशकों को हरसंभव सहयोग देगी। राज्य सरकार ने उद्योगों को बढ़ावा देने के लिए पहली बार उद्योग विभाग को सीधे मुख्यमंत्री स्तर पर प्राथमिकता दी है ताकि निर्णय तेजी से हों और निवेशकों का विश्वास मजबूत हो। यादव ने कहा कि उद्योगों से जीवन सवारने की स्पष्ट नीति के साथ राज्य में नया संकल्प लिया गया है। यह नीति न केवल आर्थिक विकास को गति देगी, बल्कि युवाओं के लिए बड़े पैमाने पर रोजगार के अवसर भी सृजित करेगी। भोपाल में फरवरी के दौरान आयोजित वैश्विक निवेशक सम्मेलन में 32 लाख करोड़ रुपये के करार हुए थे जिनमें से छह लाख करोड़ रुपये के निवेश की परियोजनाओं की नींव रखी जा चुकी है।

की अडिगता देश को परिभाषित करती है। उन्होंने कहा कि इस अडिगता ने भारत को 2.3 हजार अरब डॉलर की जीडीपी वाले देश से 4.5 हजार अरब डॉलर की जीडीपी वाले देश में बदल दिया है।

उन्होंने कहा कि मोदी की अगुवाई वाली सरकार की टिकाऊ नीतियों और बड़े संस्थागत सुधारों की बदौलत देश

विनिर्माण का बड़ा वैश्विक केंद्र की दिशा में अग्रसर है। सिंधिया ने कहा कि हर कैबिनेट बैठक में प्रधानमंत्री निर्देश देते हैं कि औपनिवेशिक कानूनों को कचरे के डिब्बे में डाल दिया जाए। वह हमें कहते हैं कि कारोबारी सुगमता बढ़ाने के लिए सभी हितधारकों से चर्चा की जाए और उनकी कठिनाइयों का निवारण किया जाए।

## ऊर्जा संक्रमण की चर्चाओं के बीच तेल की वापसी

नई दिल्ली, एजेंसी

नवीकरणीय ऊर्जा की ओर तेज बदलाव के बीच कच्चे तेल की मांग जल्द ही अपने उच्चतम स्तर पर पहुंचने की पुरानी भविष्यवाणियों के बीच तेल और गैस ने चुपचाप लेकिन स्पष्ट वापसी की है। इसमें भारत वैश्विक खसत का एक मुख्य चालक बनकर उभरा है। बीपी, मैकिंजी और अंतरराष्ट्रीय ऊर्जा एजेंसी (आईईए) सहित प्रमुख ऊर्जा एजेंसियों की रिपोर्टें में तेल की चरम को 2030 के दशक तक आगे बढ़ाया गया है और 2050 की मांग के अनुमानों को ऊपर की ओर संशोधित किया है।

सभी का कहना है कि भारत वैश्विक तेल मांग वृद्धि का केंद्र बनेगा, जहां ऊर्जा की मांग चीन और दक्षिण-पूर्व एशियाई देशों को मिलाकर भी पीछे छोड़ देगी। नीतिगत दरी, बुनियादी ढांचे की बाधाएं और भू-राजनीतिक तनाव के कारण 2025 में तेल की मांग बढ़ी।



- बीपी, मैकिंजी और आईईए सहित प्रमुख ऊर्जा एजेंसियों ने जारी की रिपोर्ट**
- नीतिगत दरी, बुनियादी ढांचे की बाधाएं और भू-राजनीतिक तनाव से तेल की मांग बढ़ी**

यूरोपीय देश, जो लंबे समय से स्वच्छ ऊर्जा संक्रमण के समर्थक रहे हैं, रूस-यूक्रेन युद्ध के बीच आपूर्ति की कमी और ऊंची कीमतों के चलते जीवाश्म ईंधनों पर अधिक निर्भर होते चले गए। अमेरिका में राष्ट्रपति डोनाल्ड ट्रंप की जीवाश्म ईंधन समर्थक नीतियों ने इस रुझान को और मजबूत किया। इस तरह तेल फिर से केंद्र में आ गया।

भारत ने कच्चे तेल का किया भारी मात्रा में आयात
वर्ष 2025 में भारत के तेल और गैस क्षेत्र की चर्चा आयात रुझानों में बदलाव, नीतिगत सुधारों, बढ़ती मांग और ऊर्जा सुरक्षा को मजबूत करने के प्रयासों से रही। इससे वैश्विक ऊर्जा परिदृश्य में देश की बदलती भूमिका का पता चलता है। भारत ने 2025 में भी कच्चे तेल के आयात पर भारी निर्भरता बनाए रखी, जहां अंतरराष्ट्रीय दबाव के बावजूद रूसी तेल एक प्रमुख स्रोत बना रहा। अमेरिका ने नयी दिल्ली से रूसी खरीद घटाने की मांग की और भारतीय रजसुओं पर 50 प्रतिशत तक शुल्क भी लगाया। इसके बावजूद साल के अधिकांश समय में रूसी कच्चा तेल भारत के कुल आयात का एक-पहिाई से अधिक बना रहा।

#### रूसी कंपनियों पर प्रतिबंध से आई आयात में कमी

नवंबर के अंत में प्रमुख रूसी निर्यातकों रोसेनेट और लुकोइल पर प्रतिबंध लागू होने के बाद ही आयात में कमी आई। घरेलू नीति में बदलावों के तहत पेट्रोलियम और प्राकृतिक गैस नियम, 2025 को अधिसूचित किया गया, जिससे निवेश आकर्षित करने और खोज तथा उत्पादन के लिए लाइसेंसिंग को सरल बनाने वाला आधुनिक नियामक ढांचा तैयार हुआ। भारत की शोधन क्षमता में लगातार विस्तार हुआ, जिससे वह एक वैश्विक रिफाइनिंग केंद्र के रूप में और मजबूत हुआ। बुनियादी ढांचे में प्रगति के बावजूद, पुराने क्षेत्रों के कारण कच्चे तेल और गैस का घरेलू उत्पादन दबाव में रहा।

### राष्ट्रीय

## सीएसआर में पर्यावरणीय जिम्मेदारी का समावेश अनिवार्य : उच्चतम न्यायालय

नई दिल्ली, एजेंसी

उच्चतम न्यायालय ने अपने एक महत्वपूर्ण फैसले में कहा है कि कॉर्पोरेट सामाजिक उत्तरदायित्व (सीएसआर) को कॉर्पोरेट पर्यावरणीय जिम्मेदारी से अलग नहीं किया जा सकता और कंपनियां पर्यावरण एवं पारिस्थितिकी तंत्र के अन्य जीवों की अनदेखी कर खुद को सामाजिक रूप से जिम्मेदार नहीं कह सकतीं।

न्यायमूर्ति पीएस नरसिम्हा और एएस चंद्रकर की पीठ ने विलुप्तप्राय प्रजाति गोडावन (ग्रेट इंडियन बक्टर्ड) के संरक्षण के लिए कई दिशा-निर्देश जारी किए। यह प्रजाति राजस्थान और गुजरात में गैर-नवीकरणीय ऊर्जा संयंत्रों के संचालन के कारण खतरे में है। पीठ ने कहा कि इसलिए सामाजिक उत्तरदायित्व की कॉर्पोरेट परिभाषा में पर्यावरणीय जिम्मेदारी शामिल होनी चाहिए। कंपनियां पर्यावरण और पारिस्थितिकी तंत्र के अन्य जीवों के समान दावों की



- जीवों की अनदेखी कर खुद को सामाजिक जिम्मेदार नहीं कह सकतीं कंपनियां**

अनदेखी करते हुए स्वयं को सामाजिक रूप से जिम्मेदार नहीं कह सकतीं।

अदालत ने कहा कि संविधान के अनुच्छेद 51ए(जी) के तहत वन, झीलों, नदियों और वन्यजीवों समेत प्राकृतिक पर्यावरण की रक्षा एवं संवर्धन करना तथा सभी जीवों के प्रति करुणा रखना प्रत्येक नागरिक का मौल्य कर्तव्य है। सीएसआर निधि इस कर्तव्य की मूर्त अभिव्यक्ति है, इसलिए पर्यावरण संरक्षण के लिए धन का आवंटन स्वेच्छिक दान नहीं, बल्कि संवैधानिक दायित्व की पूर्ति है। कंपनी

### धनशोधन में अनिल अंबानी के बेटे से दूसरे दिन भी पूछताछ

नई दिल्ली। ईडी ने कथित बैंक ऋण धोखाधड़ी से जुड़े धनशोधन मामले में उद्योगपति अनिल अंबानी के बेटे जय अनमोल अंबानी से शनिवार को लगातार दूसरे दिन पूछताछ की। अधिकारियों के अनुसार, 34 वर्षीय अनमोल अंबानी के बयान धनशोधन निवारण अधिनियम (पीएमएलए) के तहत शुक्रवार को पहली बार दर्ज किए थे और शनिवार को भी पूछताछ जारी रही। अधिकारियों के मुताबिक, ईडी की जांच येस बैंक से जुड़ी है। बैंक का 31 मार्च 2017 तक रिलायंस अनिल अंबानी समूह में करीब 6,000 करोड़ का निवेश था, जो एक वर्ष में बढ़कर 13,000 करोड़ हो गया। इन कंपनियों में रिलायंस होम फाइनेंस लिमिटेड (आरएचएफएल) और रिलायंस कमर्शियल फाइनेंस लिमिटेड (आरसीएफएल) शामिल थीं। एजेंसी का आरोप है कि इन निवेशों का एक बड़ा हिस्सा गैर-निष्पादित निवेश (एनपीआई) में बदल गया, जिसके चलते बैंक को बाद में करीब 3,300 करोड़ रुपये का नुकसान हुआ। ईडी ने इस मामले में अनिल अंबानी से भी पूछताछ की है।

### नाइटक्लब अग्निकांड खोसला के खिलाफ ब्लू कॉर्नर नोटिस की तैयारी

**पणजी।** गोवा पुलिस ने नाइट क्लब अग्निकांड में आरोपी ब्रिटैन के नागरिक सूरिंदर खोसला के खिलाफ कई केंद्रीय एजेंसी के माध्यम से ‘ब्लू कॉर्नर’ नोटिस जारी करने की प्रक्रिया शुरू कर दी है। यह जानकारी एक वरिष्ठ अधिकारी ने शनिवार को दी। आरोपों में स्थित ‘बचं बाय रोमियो लेन’ नाइटक्लब में 6 दिसंबर को लगी भीषण आग में 25 लोगों की मौत हो गई थी, जिनमें अधिकतर क्लब के कर्मचारी थे। अधिकारी ने बताया कि खोसला घटना के समय गोवा में ही था और संभवतः अगले दिन ब्रिटेन चला गया था। हमने उसे ब्रिटेन से यहां लाने के लिए ‘ब्लू कॉर्नर’ नोटिस जारी करने की प्रक्रिया शुरू कर दी है।

## शेयर बाजारों के लिए नई तकनीकी दिशा तय करेगा कार्य समूह : सेबी

नई दिल्ली, एजेंसी

सेबी के चेयरमैन तुहिन कांत पांडेय ने शनिवार को कहा कि बाजार नियामक अगले पांच-10 वर्ष में शेयर बाजारों के लिए नई तकनीकी दिशा तय करने को एक कार्य समूह बनाने की योजना बना रहा है। यह समूह अगले 5-10 साल में शेयर बाजार की तकनीक कैसे विकसित हो सकती है, इसे देखेगा। साथ ही, यह दुनिया भर की सफल प्रथाओं की तुलना करेगा और बाजार की संरचना को मजबूत करने के नए तरीके खोजेगा।

कमोडिटी एंड कैपिटल पार्टिसिपेंट्स एसोसिएशन ऑफ इंडिया (सीपीएआई) के 11वें अंतर्राष्ट्रीय सम्मेलन में पांडेय ने कहा कि हम एक कार्य समूह बनाएंगे जो तय करेगा कि हमारे शेयर बाजारों में अगली तकनीकी दिशा क्या होगी। तकनीकी मजबूती बेहद जरूरी है और सेबी शेयर बाजार से जुड़ी हर तकनीकी गड़बड़ी को गंभीरता से लेता है। उन्होंने माना कि तेजी से बदलती तकनीक से कभी-कभी व्यवधान आ सकते हैं, लेकिन इसके लिए मजबूत सुरक्षा उपायों की आवश्यकता है।



- सीपीएआई के 11वें अंतर्राष्ट्रीय सम्मेलन को चेयरमैन तुहिन कांत पांडेय किया संबोधित**

### गैर-कृषि जिंगल होगी समीक्षा

सेबी के चेयरमेन तुहिन कांत पांडेय ने शनिवार को कहा कि बाजार नियामक गैर-कृषि जिंगल वायदा-विकल्प खंड की समीक्षा के लिए कार्य समूह गठित करेगा। इसकी सीषणा जल्द होगी। पांडेय ने कहा कि सेबी जिंगल वायदा-विकल्प बाजार में बैंकों और बीमा कंपनियों की भागीदारी को सक्षम बनाने के लिए भारतीय रिजर्व बैंक (आरबीआई) और भारतीय बीमा नियामक और विकास प्राधिकरण (आईआरडीएआई) के साथ भी बातचीत कर रहा है।

## मोदी सरकार ने मनरेगा पर चलाया बुलडोजर : सोनिया

नई दिल्ली, एजेंसी

कांग्रेस संसदीय दल की प्रमुख सोनिया गांधी ने विकसित भारत-जी राम जी विधेयक संसद से पारित होने के बाद शनिवार को आरोप लगाया कि मोदी सरकार ने मनरेगा पर बुलडोजर चला दिया है और करोड़ों किसानों, श्रमिकों एवं भूमिहीन ग्रामीण वर्ग के गरीबों के हितों पर हमला किया है। उन्होंने कहा कि पार्टी नए काले कानून के खिलाफ लड़ाई को प्रतिबद्ध है।

कांग्रेस की पूर्व अध्यक्ष सोनिया गांधी ने वीडियो संदेश में कहा कि मुझे आज भी याद है, 20 साल पहले डॉ. मनमोहन सिंह प्रधानमंत्री थे, तब संसद में मनरेगा कानून आम राय से पास हुआ था। यह ऐसा क्रान्तिकारी कदम था, जिसका फायदा करोड़ों ग्रामीण परिवारों को मिला था। खासतौर पर वंचित, शोषित, गरीब और अतिगरीब लोगों के लिए रोजी-रोटी का जरिया बना। उन्होंने कहा कि रोजगार के लिए अपनी माटी, अपना गांव, अपना घर-परिवार छोड़कर पलायन करने



- नए काले कानून के खिलाफ लड़ने के लिए कांग्रेस प्रतिबद्ध**

पर रोक लगी। रोजगार का कानूनी हक दिया गया, साथ ही ग्राम पंचायतों को ताकत मिली। मनरेगा के जरिए महात्मा गांधी के ग्राम स्वराज के सपनों के भारत की ओर एक ठोस कदम उठाया गया। उन्होंने दावा किया कि 11 साल में मोदी सरकार ने ग्रामीण क्षेत्रों के बेरोजगार, गरीबों और वंचितों के हितों को नजरअंदाज कर मनरेगा को कमजोर करने की हर कोशिश की, जबकि कोविड के वक़्त ये गरीब वर्ग के लिए संजीवनी साबित हुआ। सोनिया गांधी ने कहा कि बहुत अफसोस की बात है कि अभी हाल में सरकार ने मनरेगा पर बुलडोजर चला दिया।

## राहुल गांधी ने जर्मनी यात्रा के दौरान देश के दुश्मनों से की मुलाकात : भाटिया

नई दिल्ली, एजेंसी

भाजपा ने शनिवार को आरोप लगाया कि राहुल गांधी ने जर्मनी यात्रा के दौरान देश के दुश्मनों से मुलाकात की। पार्टी ने गांधी से सवाल किया कि ऐसे तत्वों के साथ हाथ मिलाकर वह देश के खिलाफ किस तरह की साजिश रच रहे हैं। भाजपा के राष्ट्रीय प्रवक्ता गौरव भाटिया ने भाजपा मुख्यालय में बर्लिन स्थित हर्टी स्कूल गांधी के प्रेसीडेंट एवं प्रोफेसर कॉर्नेलिया वोल् के साथ गांधी की तस्वीर दिखाई और इसे कांग्रेस नेता द्वारा जर्मनी में भारत-विरोधी ताकतों से मुलाकात का सबूत बताया। भाटिया ने दावा किया कि वोल् सेंट्रल यूरोपियन यूनिवर्सिटी की ट्रस्टी से एक हैं, जो अमेरिका के अरबपति निवेशक जॉर्ज सोरोस के ओपन सोसाइटी फाउंडेशन से वित्तपोषित हैं। राहुल गांधी या कांग्रेस की ओर से तत्काल कोई प्रतिक्रिया

- बर्लिन में प्रो. कॉर्नेलिया वोल् के साथ की तस्वीर दिखाकर इसे बताया सबूत**
- भाजपा ने कांग्रेस के सोरोस-वित्तपोषित संगठनों से संबंध का उठाया था मामला**

नहीं आई। पिछले साल भी, भाजपा ने आरोप लगाया था कि कांग्रेस के शीर्ष नेताओं के सोरोस-वित्तपोषित संगठनों से संबंध हैं, जो भारत-विरोधी गतिविधियों में शामिल हैं। भाटिया ने आरोप लगाया कि अगर कोई भारत विरोधी ताकतों से मिलता है और विदेशी धरती से भारत का अपमान करता है, तो वह राहुल गांधी के अलावा और कोई नहीं। जॉर्ज सोरोस और राहुल गांधी दो शरीर हैं, लेकिन एक आत्मा हैं। भाजपा प्रवक्ता ने सवाल किया कि गांधी संसद के हर सत्र के दौरान या उससे पहले विदेश क्यों जाते हैं और भारत के दुश्मनों से मिलते हैं जो भारत की अखंडता पर हमला करते हैं।



# इमरान खान और उनकी बीवी बुशरा को 17-17 साल की कैद

● **तोशाखाना मामले में विशेष अदालत ने सुनाई सजा**

इस्लामाबाद, एजेंसी

पाकिस्तान की जवाबदेही अदालत ने जेल में बंद पाकिस्तान के पूर्व प्रधानमंत्री इमरान खान और उनकी पत्नी बुशरा बीबी को तोशाखाना-2 भ्रष्टाचार मामले में शनिवार को 17-17 साल के कारावास की सजा सुनाई। अगस्त 2023 से जेल में बंद खान (73) अप्रैल 2022 में प्रधानमंत्री पद से अपदस्थ होने के बाद से विभिन्न मुकदमों का सामना कर रहे हैं। तोशाखाना-2

### वर्ल्ड ब्रीफ

**बांग्लादेश मुक्ति युद्ध के उप कमांडर खांडकर का निधन** ढाका। बांग्लादेश की स्थापना के लिए 1971 के मुक्ति संग्राम के दौरान मुक्ति वाहिनी के प्रमुख नेता, एयर वाइस मार्शल (सेवानिवृत्त) ए .के . खांडकर का शनिवार को निधन हो गया। वह 95 वर्ष के थे। पांच दशक पहले 16 दिसंबर को जब पाकिस्तानी सैनिकों ने भारत-बांग्लादेश संयुक्त बलों के सामने आत्मसमर्पण किया था तब खांडकर उपस्थित थे। रक्षा मंत्रालय के अंतर-सेवा जनसंपर्क द्वारा जारी एक बयान में कहा गया है, 20 दिसंबर पूर्वाह्न लगभग 10 :35 बजे उम्र संबंधी जटिलताओं के कारण खांडकर ने अंतिम सांस ली। उन्होंने 16 दिसंबर, 1971 को ढाका में आयोजित समारोह में बांग्लादेश का प्रतिनिधित्व किया था।

**विश्व बैंक से पाकिस्तान को 70 करोड़ डॉलर मंजूर** इस्लामाबाद। विश्व बैंक ने शनिवार को पाकिस्तान के लिए 70 करोड़ डॉलर के वित्तपोषण को मंजूरी दे दी है। एक मीडिया रिलीफ़ में बताया गया कि पाकिस्तान की व्यापक आर्थिक स्थिरता और सेवा वितरण को समर्थन देने के लिए शुरू की गई एक बहुवर्षीय पहल के तहत यह राशि दी जाएगी। डॉन अखबार की खबर के अनुसार यह राशि विश्व बैंक के समावेशी विकास के लिए सार्वजनिक संसाधन बहू-चरणीय योजनाबद्ध कार्यक्रमों के लिए (पीआईआईडी-एमपीए) के तहत जारी की जाएगी। इस राशि में 60 करोड़ डॉलर संघीय कार्यक्रमों के लिए और 10 करोड़ डॉलर सिंध प्रांत में एक प्रांतीय कार्यक्रम के समर्थन के लिए खर्च किए जाएंगे।

**रुबियो बोले-ट्रंप ने शांति स्थापना को दी प्राथमिकता**

न्यूयॉर्क। अमेरिका के विदेश मंत्री मांकी रुबियो ने भारत और पाकिस्तान के बीच संघर्ष का जिक्र करते हुए कहा कि अमेरिका के राष्ट्रपति डोनाल्ड ट्रंप ने शांतिदूत के तौर पर अपनी भूमिका को प्राथमिकता दी है। ट्रंप भारत एवं पाकिस्तान के बीच संघर्ष सुलझाने में अपनी भूमिका को लेकर कई बार दावा कर चुके हैं। वह अब तक लगभग 70 बार यह दावा कर चुके हैं। रुबियो ने कहा कि अमेरिका दुनिया भर में सक्रिय भूमिका निभा रहा है और उसने ऐसे संघर्ष सुलझाने में भी भूमिका निभाई है जो अमेरिका के रोजमर्रा के जीवन के लिए संभवतः उतने महत्वपूर्ण नहीं हैं।

**आज का भविष्यफल** - वं.अं. प्राक्कन एर्रां
आज की ग्रह स्थिति : 21 दिसंबर, रविवार 2025 संवत- 2082, शक संवत 1947 मास- पौष, पक्ष- शुक्ल पक्ष, प्रतिपदा 09 .10 तक तत्परचात द्वितीया।

रा.	10	वा.	8	७
११	मं.	सू.	शु.	७
	9			
रा.	12	६		
	3	कं.		
1	गु.	५		
2		4		

**दिशाशूल** – पश्चिम, **ऋतु** – हेमंत।
**चन्द्रबल** – मिथुन, कर्क, तुला, धनु, कुंभ, मीन।
**ताराबल** – अश्विनी, भरणी, कृत्तिका, रोहिणी, आर्द्रा, पुष्य, मघा, पूर्वाफाल्गुनी, उत्तराफाल्गुनी, हस्त, स्वाति, अनुराधा, मूल, पूर्वाषाढ़ा, उत्तराषाढ़ा, श्रवण, शतभिषा, उत्तराभाद्रपद।
**नक्षत्र** – पूर्वाषाढ़ा 22 दिसंबर 03.36 तक तत्परचात उत्तराषाढ़ा।

मामला 2021 में खान और बीबी को सऊदी सरकार से मिले सरकारी उपहारों में हुई कथित धोखाधड़ी से जुड़ा है। विशेष अदालत के न्यायाधीश शाहरुख अर्जुमंद ने रावलपिंडी में स्थित उच्च सुरक्षा वाली अदियाला जेल में इस मामले में फैसला सुनाया, जहां पीटीआई के प्रमुख खान फिलहाल बंद हैं। खान और बुशरा को पाकिस्तान दंड संहिता की धारा 409 ( आपराधिक विश्वासघात ) के तहत 10-10 साल और भ्रष्टाचार निरोधक अधिनियम की विभिन्न धाराओं के तहत सात-सात साल कैद की सजा सुनाई गई। अदालत ने दोनों पर 1.64-1.64 करोड़ रुपये जुर्माना भी लगाया। अदालत ने सजा सुनाते समय इमरान अहमद खान नियाजी की उम्र के साथ साथ यह तथ्य भी ध्यान में रखा कि बुशरा खान एक महिला है।

# वैश्विक व्यवस्था में आया बदलाव अब कोई भी मर्जी नहीं थोप सकता

● **कहा-भारत को अब अधिक सकारात्मक देखती है दुनिया**

पुणे, एजेंसी

विदेश मंत्री एस जयशंकर ने शनिवार को कहा कि आज दुनिया भारत को पहले की तुलना में कहीं अधिक सकारात्मक रूप में देखती है और देश की छवि में आया यह बदलाव एक निर्विवाद सच्चाई है। जयशंकर ने पुणे में सिम्बायोसिस इंटरनेशनल ( डीम्ड विश्वविद्यालय ) के 22वें दीक्षांत समारोह में कहा कि वैश्विक आर्थिक और राजनीतिक व्यवस्था में बड़ा बदलाव आया है। उन्होंने कहा कि शक्ति और प्रभाव के कई केंद्र उभर चुके हैं और अब कोई भी देश, चाहे वह कितना ही शक्तिशाली क्यों न हो, सभी मुद्दों पर अपनी मर्जी नहीं थोप सकता। ' जयशंकर ने कहा कि आज दुनिया हमें किस तरह से देखती है? इसका संक्षिप्त उत्तर यह है- पहले की तुलना में कहीं अधिक सकारात्मक और कहीं अधिक गंभीरता से। इसका कारण हमारा राष्ट्रीय ब्रांड और हमारी व्यक्तिगत प्रतिष्ठा दोनों हैं, जिनमें उल्लेखनीय सुधार हुआ है। विदेश मंत्री ने कहा कि आज दुनिया भारतीयों को मजबूत कार्य-नैतिकता वाले, प्रौद्योगिकी में दक्ष और परिवार-केंद्रित संस्कृति को अपनाने वाले लोगों के रूप में देखती है। उन्होंने कहा कि विदेश में संवाद के दौरान मैं हमारे प्रवासी भारतीयों के बारे में अक्सर प्रशंसा के शब्द सुनता हूं। भारत में कारोबार करना आसान हो रहा है और जीवन-यापन में सहूलियत

# आईएस के ठिकानों पर अमेरिकी हमला

वाशिंगटन, एजेंसी

अमेरिका के राष्ट्रपति डोनाल्ड ट्रंप के नेतृत्व वाले प्रशासन ने लगभग एक सप्ताह पहले हुए एक हमले के प्रतिशोध में इस्लामिक स्टेट ( आईएस ) के आतंकवादियों और उनके ठिकानों को नष्ट करने के लिए शुक्रवार को सीरिया में सैन्य हमले शुरू किए। करीब एक सप्ताह पहले घात लगाकर किए गए हमले में दो अमेरिकी सैनिक और एक अमेरिकी दुभाषिया मारे गए थे। अमेरिका के एक अधिकारी ने बताया कि अमेरिकी सेना ने बड़े

## तटरक्षक बल को मिला अतुल्य पोत

भारतीय तटरक्षक बल के बेड़े में अदम्या श्रेणी का तीसरा फास्ट पेट्रोल वेसेल पोत अमूल्य को शामिल किया गया है। यह आधुनिक पोत निगरानी, खोज, बचाव, तस्करी रोकने के साथ समुद्र में प्रदूषण नियंत्रण का महत्वपूर्ण कार्य भी करेगा। इस जहाज का निर्माण गोवा शिपयार्ड में किया गया है। काफी हद तक यह स्वदेशी पोत कई मायनों में खास है। इंजन काफी अत्याधुनिक होने के साथ मारक हथियार लगाए गए हैं जिससे यह दुश्मन का समुद्र में तेजी से पीछ करने के साथ उन्हें मार गिराने में सक्षम है। भारतीय तटरक्षक बल की समुद्री ताकत में इजाफा करने के साथ ही यह जहाज देश के पूर्वी तट की सुरक्षा को और मजबूत बनाने का काम करेगा। लगभग 51 मीटर लंबे और करीब 60 फीसदी स्वदेशी उपकरणों से लैस इस जहाज को शुक्रवार को औपचारिक रूप से तटरक्षक बल के बेड़े में शामिल किया गया।

# समुद्र में बढ़ी देश की ताकत



- गति और परिचालन क्षमता : यह पोत 27 समुद्री मील की अधिकतम गति से चल सकता है और इसकी परिचालन क्षमता 1,500 समुद्री मील है।
- हथियार और प्रणालियाँ : यह पोत स्वदेश निर्मित अत्याधुनिक हथियारों और प्रणालियों से सुसज्जित है, जिसमें 30 मिमी सीआरएन-91 गन और फायर कंट्रोल सिस्टम शामिल हैं।
- कार्य : यह पोत निगरानी, अवरोधन, खोज एवं बचाव, तस्करी विरोधी अभियान और प्रदूषण नियंत्रण सहित कई अभियानों को अंजाम देगा।
- तैनाती : यह पोत ओडिशा के पारादीप में तैनात रहेगा और तटरक्षक क्षेत्र (उत्तर पूर्व) कमान के प्रशासनिक और परिचालन नियंत्रण में काम करेगा।

# ढाका में कड़ी सुरक्षा के बीच युवा नेता को किया गया सुपुर्दे खाक

● **जनाजे की नमाज में मोहम्मद युनुस भी हुए शामिल**

ढाका/नई दिल्ली, एजेंसी

बांग्लादेश की राजधानी ढाका में शनिवार को कड़ी सुरक्षा व्यवस्था के बीच प्रमुख युवा नेता शरीफ उस्मान हादी के जनाजे की नमाज अदा की गई, जिसके लिए बड़ी संख्या में लोग एकत्र हुए। हादी की मौत होने के बाद देश में अशांति फैल गई है। अंतरिम सरकार के मुख्य सलाहकार मोहम्मद युनुस अपनी सलाहकार परिषद के सदस्यों और सेना प्रमुख जनरल वाकर-उज-जमां के साथ माणिक मिया एवेन्यू में स्थित संसद भवन परिसर के साउथ प्लाजा में इंकलाब मंच के 32 वर्षीय प्रवक्ता हादी के जनाजे की नमाज में शामिल हुए। युनुस ने जनाजे की नमाज से पहले संक्षिप्त बयान दिया।

पूर्व प्रधानमंत्री खालिदा जिया की बांग्लादेश नेशनलिस्ट पार्टी (बीएनपी), जमात-ए-इस्लामी और छात्रों के नेतृत्व वाली नेशनल सिटीजन पार्टी (एनसीपी) के नेताओं ने भी जनाजे की नमाज अदा की। हादी की मौत के बाद बांग्लादेश में राजकीय शोक घोषित किया गया। हादी पिछले साल छात्रों के नेतृत्व में हुए विरोध प्रदर्शनों के दौरान प्रमुख नेताओं में से एक थे। इन विरोध प्रदर्शनों की वजह से पूर्व प्रधानमंत्री शेख हसीना

# एपस्टीन फाइलों में भारत के आयुर्वेद का भी जिक्र

● **अमेरिकी न्याय विभाग ने जारी कीं हजारों फाइलें**

न्यूयॉर्क, एजेंसी

अमेरिका में जारी की गई एपस्टीन से जुड़ी फाइलों में मालिश तकनीकों और भारत के आयुर्वेद के संदर्भ मिले हैं। अमेरिकी न्याय विभाग ने शुक्रवार को दोषी ठहराए गए यौन अपराधी, दिवंगत जेफरी एपस्टीन से संबंधित हजारों फाइलें जारी कर दीं। इससे पहले अमेरिकी राष्ट्रपति डोनाल्ड ट्रंप ने पिछले महीने एक विधेयक पर हस्ताक्षर किए थे जिसमें 30 दिन के भीतर संबंधित

### फास्ट पेट्रोल वेसल क्यों महत्वपूर्ण

● फास्ट पेट्रोल वेसल छोटे –मध्यम आकार के अत्यंत तेज और लचीले जहाज होते हैं जो तट और समुद्री सीमाओं की निरंतर निगरानी, खासकर रात में या कठिन मौसम में भी करने में सक्षम होते हैं। इनका उपयोग गश्ती और तस्करी/अवैध गतिविधियों पर नियंत्रण, तटीय इलाकों में खोज-बचाव मिशन संचालित करने में भी किया जाता है। इन जहाजों की गति और छोटा आकार उन्हें कड़े समुद्री हालात में भी सक्रिय रहने में मदद करता है। 27 नौट्स से ऊपर गति रखने में सक्षम यह जहाज लगभग 1500 समुद्री मील की दूरी तक अभियान चला सकता है।

### सुरक्षा क्षमता में इजाफा

● यह जहाज समुद्री क्षेत्र की बेहतर निगरानी व कवरेज में काफी सक्षम है। 7,500 किमी से अधिक लंबी भारत की समुद्री सीमा और विशाल विशेष आर्थिक क्षेत्र की नियमित-निगरानी ऐसे जहाजों से और बेहतर ढंग से कवर किया जा सकता है। आपातकाली स्थिति जैसे समुद्री चोरी, तस्करी या कियौी नाव या जहाज पर संकट जैसी स्थिति में ये तेजी से प्रतिक्रिया करने में सक्षम हैं। साथ ही ये विविध कार्य में समर्थ होते हैं। ये जहाज निगरानी, तट सुरक्षा, खोज-बचाव, प्रदूषण नियंत्रण जैसे मिशनों को एक ही प्लेटफॉर्म से हैंडल कर सकते हैं।

### बल की क्षमता

● भारतीय तटरक्षक बल के पास 158 जहाज और 70 विमान हैं। जिनमें अदम्य श्रेणी के तीव्र गश्ती पोतों में अमूल्य, अदम्य, अटल, अजित, अपराजित हैं। विक्रम श्रेणी में विजया, विक्रम, विग्रह हैं। समर्थ श्रेणी के चार गश्ती पोत समर्थ, शूर, सारथी, शौनक हैं। समर श्रेणी पोतों में समर, संग्राम, सारा, सागर हैं। वहीं संकल्प श्रेणी में संकल्प, सम्राट हैं और विश्वस्त श्रेणी के गश्ती पोत में विश्वस्त, विजित, वैभव हैं।



बांग्लादेश की राजधानी ढाका में युवा नेता उस्मान हादी के नमाजे जनाजा और दफनाने के दौरान बड़ी संख्या में लोग शामिल हुए।

### हिंदू युवक की हत्या के मामले में सात गिरफ्तार

**ढाका**। बांग्लादेश में अधिकारियों ने 25 वर्षीय हिंदू युवक दीपू चंद दास की पीट-पीटकर निर्मम हत्या के मामले में सात संदिग्धों को गिरफ्तार किया है। अंतरिम सरकार ने शनिवार को मैमनसिंह शहर में गुरुवार को हुई इस घटना की त्वरित और गहन जांच के बाद इन गिरफ्तारियों की घोषणा की। इस घटना ने बांग्लादेश में व्यापक आक्रोश पैदा कर दिया है। दास पर ईशनिंदा के आरोपों को लेकर भीड़ ने बेरहमी से हमला किया। दास की पीट-पीटकर हत्या कर दी फिर उसके शरीर को जला दिया।

की सरकार गिर गई थी। हादी 12 फरवरी को होने वाले आम चुनाव में उम्मीदवार थे। नकाबपोश बंदूकधारियों ने 12 दिसंबर को मध्य ढाका के विजयनगर क्षेत्र में इंकलाब मंच के प्रवक्ता हादी के सिर में उस समय गोली मार दी थी जब वह अपना चुनाव प्रचार शुरू कर रहे थे। बाद में सिंगापुर में इलाज के दौरान उनकी मौत हो गई। टेलीविजन फुटेज में दिखता है कि हादी के शव को पोस्टमॉर्टम के बाद सरकारी सुझावर्दी अस्पताल से

लाए जाने के बाद नमाज अदा की गई। हादी के बड़े भाई अबू बकर ने जनाजे की नमाज अदा करवाई और फिर शव कड़ी सुरक्षा में ढाका विश्वविद्यालय परिसर लाया गया, जहां से उसे दफनाने के लिए ले जाया गया। बांग्लादेश के राष्ट्रीय कवि काजी नजरूल इस्लाम की कब्र के पास ही हादी की कब्र खोदी गई। चुनिंदा लोगों को ही दफनाने की प्रक्रिया में भाग लेने की अनुमति दी गई। इससे विरोधियों ने भारत के खिलाफ नारे लगाए।

## मालिश तकनीकों का भी किया है उल्लेख

इसमें द आर्ट ऑफ गिविंग मसाज शीर्षक वाले लेख भी हैं, जिसमें विषहरण के लिए तिल के तेल के उपयोग का उल्लेख किया गया है। इन फाइलों में ट्रंप की केवल कुछ ही तस्वीरें शामिल हैं, न्याय विभाग ने स्वीकार किया कि दस्तावेजों का खुलासा अधूरा है। इनमें अमेरिका के पूर्व राष्ट्रपति बिल क्लिंटन की कई तस्वीरें और दिवंगत पाॅप स्टार माइकल जैक्सन के साथ एपस्टीन की एक तस्वीर भी है। एपस्टीन से जुड़े किसी भी मामले में न तो ट्रंप और न ही क्लिंटन पर कभी कोई गलत काम करने का आरोप लगा है।

ह्रदयक-8	सुडोकू एक तरह का तर्क वाला खेल है, जो एक वर्ग पहली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।				
	8	4	3	9	7
7	5	2			
3	7			1	6
		6			5
2	9	5	8		
4		1			
5	2		7		4
8	9	6	3		7

सुडोकू - 7 का हल									
3	2	4	9	8	1	6	7	5	
9	1	7	5	4	6	2	8	3	
6	5	8	7	3	2	4	1	9	
1	6	3	2	5	8	7	9	4	
5	4	9	6	1	7	8	3	2	
8	7	2	4	9	3	1	5	6	
2	8	6	3	7	5	9	4	1	
4	3	1	8	2	9	5	6	7	
7	9	5	1	6	4	3	2	8	



हार्डलाइट



हैरी ब्रूक को आउट करने के बाद जश्न मनाते ऑस्ट्रेलिया के नेथन लियोन।

ऑस्ट्रेलिया जीत के करीब पहुंचा

एडिलेड : इंग्लैंड की एशेज में बने रहने की बताव कोशिश को शनिवार को उस समय करारा झटका लगा जब नेथन लियोन ने एक के बाद एक तीन विकेट लेकर ऑस्ट्रेलिया को तीसरे टेस्ट क्रिकेट मैच में जीत और शृंखला में अजेय बढ़त हासिल करने के करीब पहुंचा दिया। इंग्लैंड की टीम जब 435 रन के रिकार्ड लक्ष्य का पीछा करते हुए एशेज में अपनी उम्मीदों को जीवंत रखने की कोशिश कर रही थी तब लियोन ने उप कप्तान हैरी ब्रूक (30) को बोल्ड, कप्तान बेन स्टोक्स (05) को बोल्ड और सलामी बल्लेबाज जेक क्रॉली (85) को स्टंप आउट करके इंग्लैंड के खेमे में खलबली मचा दी। इंग्लैंड ने चौथे दिन का खेल समाप्त होने तक छह विकेट पर 207 रन बनाए हैं और वह अभी लक्ष्य से 228 रन पीछे है। पहली पारी में 371 रन बनाने वाले ऑस्ट्रेलिया ने अपनी दूसरी पारी में 349 रन बनाए। इंग्लैंड ने अपनी पहली पारी में 286 रन बनाए थे।

सात्विक-धिराग की जोड़ी सेमीफाइनल में हारी

हांगकंगु : भारत के सात्विकसाईंराज रंकीरेड्डी और चिराग शेठी की पुरुष युगल जोड़ी शनिवार को यहां सेमीफाइनल में चीन के लियांग वेई केग और वांग चांग से हारने के बाद बीडब्ल्यूएफ विश्व टूर फाइनल्स से बाहर हो गई। भारतीय जोड़ी ने पहला गेम जीत लिया लेकिन इसका फायदा नहीं उठा पाए और एक घंटे तीन मिनट तक चले सेमीफाइनल मुकाबले में 21-10, 17-21 13-21 से हार गए। सात्विक और धिराग ने गुप वरण में चीन की इस जोड़ी को हराया था। लेकिन प्रतिद्वंद्वी जोड़ी ने अहम मौके पर बाजी पलट दी।

चिनप्पा, चोटरानी स्वचाश के सेमीफाइनल में

मुंबई : जोशाना चिनप्पा और वीर चोटरानी शनिवार को यहां सीसीआई वेस्टर्न इंडिया स्वचाश टूर्नामेंट के सेमीफाइनल में पहुंच गए। चिनप्पा ने रीवा निमलकर को 11-4, 11-3, 11-5 से हराकर सेमीफाइनल में जगह बनाई जबकि दूसरी वरीयता प्राप्त सान्या वत्स को फाइनल बार में अपनी जगह बचाने के लिए पूजा आरती आर को 11-6, 10-12, 11-3, 11-5 से हारने के लिए काफी संघर्ष करना पड़ा। पुरुष वर्ग में चोटरानी को महेश मंगांवकर ने कड़ी टक्कर दी लेकिन वह 11-9, 11-9, 12-10 से जीत दर्ज करने में कामयाब रहे। एक अन्य मैच में दूसरी वरीयता प्राप्त सूरज चंद ने पूरव रामभिया को 11-3, 11-5, 11-1 से हराया।

पाकिस्तान के खिलाफ दबदबा कायम रखने उतरेगा भारत

अंडर-19 एशिया कप फाइनल

दुबई, एजेंसी

भारतीय टीम रविवार को आईसीसी अकादमी में होने वाले अंडर-19 एशिया कप फाइनल में चिर प्रतिद्वंद्वी पाकिस्तान के खिलाफ अपनी श्रेष्ठता साबित करते हुए रिकॉर्ड 12वां खिताब अपनी झोली में डालना चाहेगी। आयुष म्हात्रे की अगुवाई वाली भारतीय टीम ग्रुप ए के सभी मैच जीतकर पाकिस्तान से आगे शीर्ष पर रही। पाकिस्तान को ग्रुप चरण में एकमात्र हार भारत के खिलाफ मिली थी जिसमें उसे पिछले रविवार को 90 रन से हार मिली। भारत ने शुक्रवार को सेमीफाइनल में भी यही लय बरकरार रखी और श्रीलंका को आठ विकेट से हराया। दूसरी ओर पाकिस्तान ने गत चैंपियन बांग्लादेश को हराकर फाइनल में जगह बनाई। फाइनल तक भारत का सफर हरफनमौला प्रदर्शन पर आधारित रहा है जिसमें बल्लेबाजों और गेंदबाजों ने मिलकर एक मजबूत इकाई बनाई। बल्लेबाजी में भारत ने दो बार 400 से ज्यादा का स्कोर बनाया है। इस 50 ओवर के टूर्नामेंट में युवा प्रतिभाओं का उदय हुआ है जिसमें 17 साल के विकेटकीपर-बल्लेबाज अभिज्ञान कुंडू शामिल हैं। युवा प्रतिभा वैभव सूर्यवंशी ने संयुक्त अरब अमीरात के खिलाफ पहले मैच में 95 गेंद में 171 रन बनाकर भारत को छह विकेट पर 433 रन के स्कोर तक पहुंचाया तो कुंडू ने मलेशिया के खिलाफ रिकॉर्ड बुक में अपना नाम दर्ज कराया। इस बाएं हाथ के बल्लेबाज ने 125 गेंद में नाबाद 209 रन बनाए और युवा वनडे में दोहरा शतक बनाने वाले पहले भारतीय बन गए। यह जोड़ी पाकिस्तान के अनुशासित गेंदबाजी आक्रमण के खिलाफ एक और अच्छा प्रदर्शन करना चाहेगी। जब भी भारत का शीर्ष क्रम लड़खड़ाया है, मध्यक्रम में ऐसे मौके पर अच्छा प्रदर्शन किया है। हैदराबाद के आरोन जॉर्ज ने लगातार तीन अर्धशतक लगाकर टीम को संभाला है, उन्होंने महत्वपूर्ण मध्य ओवरों में बल्लेबाजी करते हुए 100 से ज्यादा का स्ट्राइक रेट बनाए रखा है। उन्हें बाएं हाथ के बल्लेबाज विहान मल्होत्रा का भी अच्छा साथ मिला है जो श्रीलंका के खिलाफ 61 रन बनाकर नाबाद रहे थे। टीम में गहराई लाने वाले ऑलराउंडर कनिष्क चौहान हैं जिन्होंने 127 से ज्यादा के स्ट्राइक रेट के साथ फिनिशर की भूमिका को फिर से परिभाषित किया है और साथ ही गेंद से सही समय पर विकेट भी लिए हैं। चौहान ने चार मैचों में छह विकेट लिए हैं जिसमें ग्रुप चरण में पाकिस्तान के खिलाफ 33 रन देकर तीन विकेट लेने का शानदार प्रदर्शन शामिल है। गेंदबाजी में भारत की अगुवाई तेज गेंदबाज दीपेश देवेदन ने की जो पाकिस्तान के अब्दुल सुभान के साथ टूर्नामेंट में 11 विकेट लेकर संयुक्त रूप से सबसे ज्यादा विकेट लेने वाले गेंदबाज हैं। पाकिस्तान की सबसे बड़ी ताकत उनकी तेज गेंदबाजी है जिसमें सुभान सबसे आगे हैं और उन्हें बाएं हाथ के तेज गेंदबाज मोहम्मद सैयाम और अली रजा से अच्छा समर्थन मिल रहा है। स्पिन विभाग में बाएं हाथ के गेंदबाज निकब शफीक ने भारत के खिलाफ दो विकेट लेकर प्रभावित किया जबकि लेग-स्पिनर अहमद हुसैन विविधता लाते हैं।

टीम
भारत : आयुष म्हात्रे (कप्तान), वैभव सूर्यवंशी, विहान मल्होत्रा (उपकप्तान), वेदांत त्रिवेदी, अभिज्ञान कुंडू (विकेटकीपर), हरवंश सिंह (विकेटकीपर), युवराज गोहिल, कनिष्क चौहान, खिलान ए पटेल, नमन पुष्पक, डी. दीपेश, हैनिल पटेल, किशन कुमार सिंह, उधव मोहन, आरोन जॉर्ज।
पाकिस्तान : फरहान यूसुफ (कप्तान), उस्मान खान (उपकप्तान), अब्दुल सुभान, अहमद हुसैन, अली हसन बलूच, अली रजा, दानियाल अली खान, हमजा जहूर (विकेटकीपर), हुशेन अहसन, मोहम्म कदम, मोहम्मद सय्याम, मोहम्मद शायान (विकेटकीपर), नकाब शफीक, समीर मिन्हास और मोहम्मद हुजैफा।

घरेलू क्रिकेट में दमखम से भारतीय टीम में ईशान किशन की वापसी

टीम प्रबंधन की प्राथमिकताओं में बदलाव भी रहा इस विकेटकीपर बल्लेबाज के पक्ष में

मुंबई, एजेंसी

भारतीय विकेटकीपर बल्लेबाज ईशान किशन ने मानसिक स्वास्थ्य का हवाला देते हुए ब्रेक लिया था जिसके चलते उन्हें भारतीय टीम से अपनी जगह गंवानी पड़ी थी और इसके बार भारतीय क्रिकेट बोर्ड ने उन्हें अपने केंद्रीय अनुबंध से भी बाहर कर दिया। भारत की एकदिवसीय विश्व कप टीम का हिस्सा रहे किशन ने 2023 के आखिर में दक्षिण अफ्रीका दौरे पर मानसिक थकान का हवाला देते हुए ब्रेक लेने का फैसला किया था। इसके बाद वह रणजी ट्रॉफी (2023-24) में भी नहीं खेले। इसके चलते किशन को श्रेयस अय्यर के साथ बीसीसीआई की केंद्रीय अनुबंध सूची से बाहर कर दिया गया। किशन को वापसी के लिए घरेलू क्रिकेट की कड़ी मेहनत से गुजरना पड़ा। सनराइजर्स हैदराबाद के लिए अपने पहले आईपीएल मैच में ही उन्होंने शतक जड़ खुद को साबित किया और फिर कमाल की बल्लेबाजी करते हुए झारखंड को सैयद मुश्ताक अली टी20 ट्रॉफी का पहला खिताब जिताने में अहम भूमिका निभाई। गिल को टीम से बाहर किए जाने पर कप्तान सूर्यकुमार ने कहा यह गिल की फॉर्म की बात नहीं है। हम चाहते थे कि शीर्ष क्रम में एक अच्छा विकेटकीपर हो। किशन को टीम में शामिल किए जाने का मतलब है कि प्रतिभाशाली यशस्वी जायसवाल टीम में जगह बनाने का मौका चूक गए, वहीं जितेश ने भी टीम में अपनी जगह गंवा दी। भारत ने शीर्ष और मध्य क्रम को मजबूत करते हुए अभिषेक शर्मा, सूर्यकुमार, तिलक वर्मा और किशन को टीम में शामिल किया है। रिकू की मौजूदगी दबाव झेलने और अंतिम ओवरों में विस्फोटक बल्लेबाजी करने वाले विशेषज्ञ फिनिशर के प्रति भारत की प्रतिबद्धता को दर्शाती है। हार्दिक पंड्या एक बार फिर अंतिम एकादश को संतुलन प्रदान करेंगे जिसमें शिवम दुबे उनका साथ देंगे, जिनकी स्पिनरों को निशाना बनाने की क्षमता टीम के लिए बेहद महत्वपूर्ण बन गई है। इसके अलावा अक्षर पटेल और वाशिंगटन सुंदर की जोड़ी विविधता, नियंत्रण और बल्लेबाजी की गहराई प्रदान करेगी। जसप्रीत बुमराह तेज गेंदबाजी आक्रमण की अगुवाई करेंगे। उनका साथ अशंदीप सिंह देंगे। हर्षित राणा को टीम में शामिल करना एक दूरदर्शी दृष्टिकोण को दिखाता है। स्पिन गेंदबाजी की जिम्मेदारी कुलदीप यादव और वरुण चक्रवर्ती संभालेंगे जो कलाई की चतुराई और रहस्य से भरपूर स्पिन गेंदबाजी का मेल पेश करते हैं।

गिल अभी रन नहीं बना पा रहे, पर बेहतरीन खिलाड़ी हैं : अगरकर

मुंबई। भारतीय क्रिकेट टीम के मुख्य चयनकर्ता अजित अगरकर ने शनिवार को कहा कि हालिया मैचों में शुभमन गिल के रन न बना पाते और संयोजन की मजबूरियों के कारण उन्हें टी20 विश्व कप की टीम में शामिल नहीं किया गया। भारतीय टी-20 टीम के हाल ही में उपकप्तान नियुक्त किए गए गिल श्रीलंका के खिलाफ घरेलू शृंखला में प्रभावी प्रदर्शन नहीं कर सके। उन्होंने इस शृंखला में चार, शून्य और 28 रन बनाए जबकि चोट के कारण पांचवां मैच नहीं खेल पाए। अगरकर ने टीम की घोषणा के बाद संवाददाता सम्मेलन में कहा हमें पता है कि वह कितने शानदार खिलाड़ी हैं, लेकिन इस समय शायद उनके बल्ले से उतने रन नहीं निकल पा रहे हैं। उन्होंने कहा वह बर्दकिस्मती से पिछले विश्व कप से भी बाहर रह गए थे क्योंकि हमने अलग संयोजन के साथ खेलने का फैसला किया था। टीम चयन में संयोजन का ध्यान रखना होता है। जब आप 15 खिलाड़ियों की टीम चुनते हैं तो किसी न किसी को बाहर रहना पड़ता है और इस बार दुर्भाग्य से गिल को बाहर होना पड़ा। अगरकर ने कहा कि टीम प्रबंधन शीर्ष क्रम में एक अतिरिक्त विकेटकीपर रखना चाहता था, जिसके चलते एक बल्लेबाज की कुर्बानी देनी पड़ी।

भारत-श्रीलंका की महिला टीमें आज आमने-सामने

विशाखापत्तनम, एजेंसी

एकदिवसीय विश्वकप चैंपियन बनने के बाद भारतीय महिला क्रिकेट टीम रविवार को पहली बार विशाखापत्तनम में शुरू होने वाली पांच टी-20 मैचों की सीरीज में श्रीलंका की मेजबानी करेगी। टूर्नामेंट के पहले दो मैच विशाखापत्तनम में खेले जाएंगे। जिसके बाद सीरीज के आखिरी तीन मैचों तिरुवनंतपुरम के ग्रीनफील्ड

टीम

भारत : हरमनप्रीत कौर (कप्तान), स्मृति मंधाना (उपकप्तान), दीप्ति शर्मा, स्नेह राणा, जेमिमा रोड्रिग्स, शेफाली वर्मा, हरलीन देओल, अमरंजोत कौर, अरुंधति रेड्डी, क्रांति गौड़, रेणुका सिंह टाकुर, ऋचा घोष (विकेटकीपर), जी कमलिनी (विकेटकीपर), शी चरणी, वैष्णवी शर्मा।

श्रीलंका : चमारी अटापू (कप्तान), हासिनी परेरा, विशमी गुणरत्ने, हर्षिता समरविक्रमा, नीलाक्षिका डी सिल्वे, कविशा दिलहारी, इमेशा दुलानी, कोशिनी नुथ्यांगाना, मालशा शेहानी, इनोका रानावीरा, शशिनी गिम्हानी, निमेश मद्रुशानी, काव्या कविदी, रश्मिका सेवंदी, मल्लकी मदार।

इंटरनेशनल स्टेडियम में होंगे। यह सीरीज 30 दिसंबर तक चलेगी।

अगले साल होने वाले विश्व कप के लिए ऐसे युवा खिलाड़ियों की तलाश

अगले साल होने वाले विश्व कप के लिए युवा खिलाड़ियों की तलाश रहेगी तलाश

करना चाहेगी जो टीम को लंबे समय तक स्थिरता प्रदान कर सके। टीम में कप्तान हरमनप्रीत कौर, उपकप्तान स्मृति मंधाना, जेमिमा रोड्रिग्स, दीप्ति शर्मा और रेणुका सिंह जैसे परिचित चेहरे मौजूद हैं, लेकिन यह सभी खिलाड़ी 30 की उम्र पार कर चुके हैं।

काइट्स ने पहली बार जीता डब्ल्यूटीएल का खिताब

बेंगलुरु, एजेंसी

दक्षिणेश्वर सुरेश ने धैर्य और जोश का शानदार मिश्रण दिखाते हुए इंगल्स के अनुभवी सुमित नागल को टाई-ब्रेक में हराकर काइट्स को शनिवार को यहां विश्व टेनिस लीग (डब्ल्यूटीएल) का पहला खिताब दिलाया। काइट्स ने यहां एसएम कृष्णा टेनिस स्टेडियम में खेले गए खिताबी मुकाबले में इंगल्स को 21-19 से पछाड़ा। दक्षिणेश्वर और नागल पुरुष एकल के लिए कोर्ट में उतरे तब काइट्स की टीम 15-13 से आगे थी। भारत के ये दोनों खिलाड़ी शुरूआती 12 गेम में अपनी अपनी-अपनी सर्विस को भुनाने में सफल रहे। नागल ने टाई-ब्रेक में शुरूआती बढ़त बनाई लेकिन शुक्रवार को

गावस्कर

नई दिल्ली, एजेंसी

महान बल्लेबाज सुनील गावस्कर ने शनिवार को आगामी टी20 विश्व कप के लिए भारतीय टीम में शानदार फॉर्म में चल रहे ईशान किशन के चयन का समर्थन किया जबकि पूर्व स्पिनर हरभजन सिंह ने शुभमन गिल को बाहर करने जैसे कड़े फैसले के लिए अजीत अगरकर की अगुआई वाली चयन समिति को पूरे अंक दिए। राष्ट्रीय चयनकर्ताओं ने विकेटकीपर-बल्लेबाज किशन और रिकू सिंह को वापसी कराई जबकि टेस्ट और वनडे कप्तान शुभमन गिल को टी20 प्रारूप में खराब फॉर्म के चलते बाहर कर दिया गया। फिटनेस और उपलब्धता से जुड़ी समस्याओं के कारण साल भर टीम से बाहर रहे किशन ने हालिया सैयद मुश्ताक अली ट्रॉफी में शानदार प्रदर्शन किया और बेहतरीन शतक के साथ झारखंड को खिताब दिलाया। गावस्कर ने कहा जब कोई खिलाड़ी प्रदर्शन करता है तो उसे चुनना चाहिए। ईशान किशन पहले भी टीम में रहे हैं और उन्होंने साबित किया है कि वह यह कर सकते हैं। सैयद मुश्ताक अली ट्रॉफी में उनकी मौजूदा फॉर्म दिखाती है कि चयन का आधार घरेलू क्रिकेट होना चाहिए, सिर्फ